
P"2* (पिन्टू) च्या उगडासाक 


x चार पांच वसचि पिरायेर पिन्टू आपणाली सय रोमींतली 'पी', तिचेर वयर नागरींतलो 
अनुस्वार आनी गणितांतलो आंकडो टू घालून करतालो. 


इदं न मम 


चार चवगां सारकी एक आवय हांव. भुरग्यांचो सांबाळ करूंक जाय म्हळ्यार तांकां 
वेळार खावंक घालूंक जाय, तांचे बलायकेची जतनाय घेवंक जाय, दुर्येत पडलीं जाल्यार 
वखदविर्सद करूंक जाय इतलेंच जाणा आशिल्ली. भुरग्यांक मन आसता, आमच्या 
उलोवण्यां करण्यांनी तांचें मन केन्ना केन्ना दुखवता, तांचो अवमान जाता - आनी 
हांचे घाय आयुश्यभर तांच्या जिवितांत उरतात म्हणपाचें म्हाका कोणेंच केन्नाच सागूक 
नाशिल्लें. 

आमकां गिरीश जाला त्याच वर्सा आमी वर्ध्याक पावलीं. आनी थंय काकासायबांचें 
पुस्तकालय पळोवपा-सांबाळपाचें काम आमच्या वांट्याक आयलें. ह्या पुस्तकालयांत 
म्हाका गिजुभाई बधेकांचीं 'माबाप थवुं आकरूं छे”, 'मा बापोने', 'आ ते शी माथाफोड' 
नांवाचीं गुजराती भाशेंतलीं कांय पुस्तकां मेळ्ळी. आनी आवय जाल्ल्यान Bid तीं 
मोटे उमेदीन वाचलीं. गिजुभाई मादाम मोंतेस्सोरीचे एक भक्‍त आनी शिष्य. भुरग्यांच्या 
सांगातांत तांगेलीं तीन तपां गेल्लीं. ह्या तीन तपांच्या काळांत तांणी भुरग्यांच्या मनाची 
आनी तांगेल्या संवसाराची जी बारिकसाणेन नियाळणी केल्ली तिचो आपरोस तांगेल्या 
ह्या पुस्तकांनी तांणी दिल्लो वाचूंक मेळळो. भुरग्यांचे कुडिची आनी बलायकेची जतनाय 
घेतली आनी तांची अपुर्बाय केली म्हूण भागना, आवय बापायन भुरग्यांचें उलोवप 
करप, चलप खेळप सगळें बारकायेन लक्ष दिवन पळोवंक जाय आनी तांकां सारकीं 
“समजून घेवन" तांचे वाडीक आपणाली आडखळ येवंक दिनासतना हातभार लावंक 
जाय म्हणपाचें पयलेच फावट ह्या पुस्तकांनी म्हाका समजावन सांगलें. 

आनी तरणे पिरायेचे उमेदीन ह्या पुस्तकांच्या आधारान हांवें 'फुलत्यो कळयो' 
नांवाचें एक सदर 'मीर्गा'त सुरू केलें. गिजुभाईनीं दिल्ले कांय प्रसंग वेंचून ते आमच्या 
वातावरणांत बसयले आनी मेकळ्या हातान लिखणी चलोवन सुमार पस्तीस 'कळयो' 
मीर्गाच्या कांय आंकांनी गुंथून काडल्यो. 

१९५७त ह्यो पस्तिसूय कळयो 'गोमंत भारती'न पुस्तकरुपान उजवाडायल्यो. दोन 
हजार प्रती छापिल्ल्यो. त्यो दोन वर्सा भितर सोंपिल्ल्यो पळोवन म्हजी उमेद वाडली 
आनी हार्वे गिजुभाईच्या पुस्तकांतले आनीक कांय प्रसंग वेंचून - तेवूय आमच्या 
वातावरणांत बसोवन - पुस्तकाची दुसरी आवृत्ती काडपाचे बेत रचले. गिजुभाईचे 
थोडें तात्वीक विवेचनूय तातूंत घालें. 
` इतल्यांत गोंय मेकळें जालें आनी आमचें जिवीत वेगळेच एके दिकेन चलपाक लागलें. 
तातूंत पुस्तकाची दुसरी आवृत्ती काडपाचें काम आपशींच फार्टी पडलें. नव्या गोंयांत 
जीं नवीं नेमाळीं सुरू जाल्ली तांतल्यां कांय नेमाळ्यांनी ह्या बरपांतले कांय वांटे 

'वाडट्यो वाली” ह्या नांवान छापूंक दिवन संतोस मानलो. Acen No :003676 

पयर अवचीत्‌ एक पोरणो ट्रंक - वायटी लागल्या म्हूण - उस्तूंक बशिल्लें थंय 
'वाडट्या वालीं च्या कात्रणां सयत तात्वीक विवेचनाचें हातबरपूय मेळ्ळें. हांवें हें सगळें 
RY 'फुलत्यो कळयो' पुस्तकाचे एक प्रती सयत जाग प्रकाशना सुवादीन करून 
Feo, हें कित्याकूय उपकारा TSU सारकें आसा जाल्यार पळोवपाचें.' 

'नव्यान एक हात ओडून दी', म्हाका जाप मेळ्ळी. 

बरपा वयल्यान Bld थोडोभोव हात ओडलो खरो. पुणून पयलीं सारकी शक्ती 
आनी उमेदूय आयज उरूक नाशिल्ल्यान बरप परतें जाग प्रकाशना सुवादीन करून 
Bld म्हळें, 'म्हज्यान चड कांय जावपाचें ना. एक तर हें आसा तशें छापपाचें, ना 
जाल्यार तुमकां जाय ती निवळावणी, काटछाट, वाड करून छापपाचें.” eid दिलले 
मेकळिकेचो जाग प्रकाशनान पुराय लाव घेतलो आनी म्हज्या बरपाक नवेंच एक रूप 
दिवन तें “जाग” म्हयनाळ्यांत दिलें. 'जाग' म्हयनाळ्यांत तें फेब्रुवारी १९९६ पसून 
जुलय १९९६ काळांत 'आमचीं भुरगीं' ह्या माथाळ्या खाला स खिस्तिंनी येत रावलें. 

तेंच आतां 'फुलत्यो कळयो' ह्या पोरण्या नांवान वाचप्यांच्या हातांत आसा. 

ह्या पुस्तकाक म्हजें कशें म्हणचे. खूब येवजिलें. अंतीं म्हळें, गिजुभाईचें मूळ बरप 
आनी 'जागा'न तयार करून छापिल्लें आतांचें बरप हांचे मदीं हांव खंय तरी येतां. 
पुस्तक म्हजें न्हय, अशें Het म्हणूं? 

एक गजाल मुजरत सांगची-शी दिसता 

भुरग्यांचेर बरोवपाचो म्हाका कसलोच “अधिकार” ना. पुणून, म्हज्या भांवडां पसून 
नातरा मेरेनचे जिविताचे यात्रेत म्हज्या आंगार खांदार खेळून ल्हानाचीं व्हड जाल्लीं 
कितलिर्शीच yet आसात. गिजुभाईकडल्यान हांव शिकलां ताचेकूय चड ह्या भुरग्यांनी 
म्हाका शिकयलां. Bd जल्मांत कोणाचेर चुकून लेगीत हात उबारूंक ना. कोणाक 
केन्ना हिणोवंक ना. सगळ्यांचेर उपाट मोग केला. आनी सगळ्यांचो उपाट मोग जोडला. 
म्हजे हे पुण्यायेचो थोडो भोव अंश ह्या पुस्तकांत देवला असो म्हजो समज आसा 
देखून हें पुस्तक वाचून गोंयची एक लेगीत आवय हांव पळेतां ते भाशेन भुरग्यांच्या 
संवसाराकडेन पळोवंक पावली जाल्यार म्हाका वैतरणी पेंवन पलतडीं गेल्ल्याची खोस 
भोगलली. हो एकूच हावेस मनांत बाळगून हावें हें पुस्तक म्हज्या नांवान येवंक feat. 

हरशीं, इदं न मम. हें म्हजें न्हय. 

'फुलत्यो HOA पुस्तकाचे पयले उजवाडावणे वेळार बाकीबाबांनी 'पुरस्कार' बरोवन 
fecal. हे नवे उजवाडावणेंत तो 'आशीर्वाद” ह्या नव्या नांवान दिला. 
प्रियोळ 
२ आक्टोबर, १९९७ गोदूबाय केळेकार 








आशीर्वाद 


भुरगीं म्हळ्यार फुलत्यो कळयो. त्यो देवाल्या पोरसांत जातात. पूण त्यो वयर 
काडचेल्यो आसतात जाणट्यांनी आपल्या मायेमोगान, लक्तुबायेन आनी समजिकायेन. 
भुरगीं सगळ्यांगेरूच जातात. पूण भुरग्यांकडेन अशे नदरेन पळोवपी भोव थोडीं. तांकां 
जेवंक-खावंक घालें, न्हेसूं-पांगरूंक दिलें, वेळवार वखद-विर्सद केलें आनी तांकां दोन 
अक्षरां लायलीं, चडच जाल्यार तांचे खातीर कांय गांठ करून दवरली म्हणटकूच 
आपलें कर्तव्य सोंपलें असोच चड करून जाणट्यां मनशांचो समज. 

जण एका भुरग्यांत मनिसपणाची एक नवी कळी देवान फुलूंक घालली आसता 
आनी ती आमी जाणट्यांनी कंवळ्या हातान फुलोवंचेली आसता. भुरग्यांक आपणालें 
अशें खाशेलें व्यक्तित्व आसता, सपनांचें आनी आकांक्षांचे जग आसता. आपले भोंवतणचें 
जग वळखून घेवपाची तांची धडपड आसता. आनी ते धडपर्डीतल्यानच तांगेली निज-कळा 
अपरूप रुपां घेवन फांकत-फुलत आसता. हें भान जांकां जालें तीं भुरग्यांच्या देहाय 
परस तांच्या कंवळ्या मनाची विशेश दखल घेतात आनी तांकां देख लायता आसतना 
खासा आपणाकय देख लायतात. हे तांगेले करणे वांगडा तांगेलो अणभव आनी शाणेपण 
हांचो भुरग्यांक लाव जावन ह्यो कळयो सगळ्या आंगांनी फुलतात आनी तांगेल्या परमळान 
जाण्ट्यांचें जिणें सुखा-समाधानाचें जाता. 

‘aa पोर जे थोर होऊनी गेले, वयें थोर जे चोर होऊनी ठेले” अशें खंयशें रामदास 
स्वामींनी बरोवन दवरलां. भुरग्यांतलें मांगल्य वळखून आपणें मंगळ जावंच्या जाग्यार 
आमी जाणटीं मनशां आमच्यांतलें अमंगळ तांचेर लादून तांकां इबाडीत आसतात. 
देखुनच तर महाकवी खलिल जिब्रान हांणी एकेकडेन म्हळां की भुरग्यांक तुमचे भशेन 
करच्या जाग्यार तुमी तांचे भशेन जावंचे यत्न करात. RÄ म्हळ्यार सृष्टिच्या नियंत्याच्या 
हातांतलो बाण. तो जाता तितलो फुडें वचचो म्हणून तो तुमकां धनुश्याभशेन बागयता. 
हें वळखून तुमी जाता तितलें बागोवन dara आनी ह्या बाणांक जाता तितलें पयस 
ade दियात. तातूंतच तुमचे जिणेची कृंतार्थताय आसा 

ह्या दोन स्रेश्ट कविर्नी सांगिल्लें' हें महान सत्य आमच्या गोदूबायन सभावताच 
वळखिलां. खरेले आवयक- हें 'शिकोवंचें लागना. खरेले मायेच्या दोळ्यांक हें wee 
करून दिसता आनी जेन्ना तें तशें दिसता तेन्ना तें साद्या-सोंप्या उतरांनी प्रकट जाता 
गोदूबाय म्हणटा ते प्रमाण ताणें मानसशास्त्रावेले ग्रंथ वाचल्यात जातीत. अणभवी लोकांले 
अणभवूय आयकल्यात जातीत. पूण ताजे लिखणेंतल्यान जें प्रकट जालां आनी जे 
तरेन प्रकट जालां तें पळेतकूच ह्या पुस्तकांतलें भांडवल जायांचें वा आडगत हाडिल्लें 

दिसना. खाशेल्या खरेल्या अणभवाचो नाद हातूंत घुमता. ताणें वर्णिल्ले ल्हान सान 
प्रसंग आमच्या जण एकल्याच्या घरांत आमच्या दोळ्यांमुखार दिसपट्टे घडटना आमकां 
दिसतात. हे प्रसंग वाचता आसतना असले आनीक जायते प्रसंग आमच्या दोळ्यार 
येतात. आनी जणेक प्रसंगावांगडा गोदूबायन जें भाश्य केलां तसलेंच भाश्य आमच्याय 
मनांत उदभवले बगर रावना. भुरग्यांच्या करण्यांतल्यान जो अन्वयार्थ ताणें लायला 
आनी तांकां देख लावपा संबंदान जें पथ ताणें सांगला तें सर्व-शीं आमकां प्रत्येकाक 
मान्य जायतूच अशें ना. पूण भुरग्यांचो खाशेलो म्हूण एक संवसार आसता आनी 
तांकां खाशेलें म्हूण व्यक्तित्व आसता हाजें भान आमी दवरूंक जाय आनी तांचो 
मान राखूंक जाय हो जो सार ह्या पुस्तकांतल्यान येता ताचे संबंदान मात दुमत 
जावपाचें ना. 

अनास्तेची जी साय आमच्या दोळ्यांर आयल्या ती गोदुबायन ह्या पुस्तकान काडून 
उड़ोवन भुरग्यांल्या नंदनवनांत भितर Het Gd आनी थंय Het वावुरचें हें दाखोवन 
Rai. आनी ताका लागून आमचें जीवन एकेपरीन भोव समृद्ध केलां. ताची अपेक्षा 
अशी आसा की ताचे भशेनच आमीय हे fsa रममाण जावंचें. तशें आमी करूं 
जाल्यार ताका फाव जाल्ली तसरीप आमी दिल्लेभशेन जातली. 

म्हाका उमेद आसा की ह्या सुपुल्ल्या पुस्तकान ताणें भोव व्हडलें यश जोडलां. 
आयचे जाणटे तर ताचे उपकारीक जातलेच, पूण आयचीं भुरगीं जेन्ना जाणटीं जातलीं 
तेन्ना तीं आमचेय परस ताचीं चड उपकारीक जातलीं. 

आमी सशळींच चुकतात 


आवय भुरग्याक मारता आनी भुरगें “नाका, पांय पडटां तुका, म्हाका मारूं नाका' 
म्हूण रडत रडत तिका विनयता 

हो देखाव पळोवं येता ? म्हज्यान नज. म्हजो जीव सकल वयर जाता. भुरग्याचे 
दर एके हिमटेंत म्हाका घर हुलपता काय-शें दिसपाक लागता. तागेल्या दर एका 
हुडक्यात देव घराक स्राप दिता काय सो दिसपाक लागता आनी हांव उचांबळीत 
जावन म्हणटां, (देवा, कसले आवय कडेन तुंवें हें भुरगें दिलां ?... हिका भुरग्याचो 
सांबाळ करूंक येना' आनी हांव भितरले भितर घुसमटूंक लागतां. 

आवय भुरग्यांक मारता ती मारता, ताका हँच a करता, 'तूं बोंडो, तूं रेडो' 
म्हूण हिणयता तेन्नाय म्हजो जीव खासावीस जाता. भुरग्याक खऱ्यानीच बोंडो आनी 
रेडो करपाक ही मुखार सरल्या काय कितें अशें दिसपाक लागता आनी 'देवा, ह्या 
भुरग्याक dd बऱ्या GIA घरांत जल्माक घालपाचो, हिगेर कित्याक घालो ?' अशें 
म्हणून हांव देवाकडेन शीण काडपाक लागतां. आवय बापूय जेन्ना भुरग्याक हें करूं 
नाका, तें करूं नाका म्हूण सांगतात, तेन्नाय म्हाका अशेंच कितें-शें जाता. भुरग्याचें 
भुरगेपणूच झोंबून घेवपाक हीं मुखार सरल्यांत काय कितें अशें दिसपाक लागता आनी 
ह्या भुरग्यां खातीर म्हाका कितेंच करूंक येना म्हूण दांत ओंठ चाबून हांव म्हजेरूच 
उबगता. 

मागीर म्हणटां - 

आवय भुरग्याक मारता ती feo तिका भुरगें नाका जालां म्हूण व्हय तर ? भुरग्याची 
तिका माया ना म्हणूं येत व्हय तर ? ती भुरग्याक बोंडो, रेडो म्हणटा ती कितें भुरगो 
तिका खऱ्यांनीच बोंडो, रेडो जाल्लो जाय म्हूण व्हय तर? हें करूं नाका, तें करूं 
नाका म्हणटा ती कितें ताचें भुरगेपण पांया पोंदा चिड्डून उडोवपा खातीर व्हय तर ? 
भुरग्याच्या बऱ्या खातिरूच ती सगळें करता. बाबडेक कितें केल्ल्यान भुरग्याचें बरें 
जातले म्हणपाचें खबर ना. भुरग्यांचो सांबाळ करूंक जाय हें ती जाणा, पुणून सांबाळ 
करूंक जाय म्हळ्यार कितें करूंक जाय आनी fd करूंक जायना हें खबर ना. 
सांबाळ करूंक जाय म्हळ्यार ताचे कुडिची राखण करूंक जाय, ताच्या आरोग्याची 
जतनाय घेवंक जाय, इतलेंच ती जाणा. ही राखण ती करता; जीव ओतून ताच्या 
आरोग्याची जतनाय घेता. 


११ 


भुरग्याक एक मन आसता म्हणपाची एकूच गजाल ती नकळ. तिका कोणें ती 
अजून सांगूंक ना. भुरग्याच्या मनाकडेन ताचे कुडी परस चड लक्ष दिवंक जाय म्हणपाचें 
तिणें अजून आयकूंक ना. हाका लागून ती एका सारक्यो एका फुडल्यो एक चुको 
करीत रावता. | 

ती खंय चुकता ? 

तीच एकली न्हय, आमी सगळींच चुकतात. 

आमच्या दिसपट्ट्या जिवितांतले कांय ल्हान ल्हान प्रसंग घेवनूच आमी खंय चुकतात 
तें समजून घेवपाचो यत्न Heat — 


2. 
भ्रुरश्यांचे ख्रोशयेत वांटो घेव शिकुया 


रमेशाक सातवें वर्स चलता. AGA तो शाळेंत वचपाक लागला. फकत अक्षरां शिकला. 
ताका आतां अक्षरां वाचूंक येतात. कितेंय Aes, तो वाचपाचो यत्न करता. पुस्तकांची 
नांवां वाचता, वर्तमानपत्रांतले खबरांचे माथाळे वाचता. बाजारांत पावलो जाल्यार 
पसऱ्यांच्यो पाटयो वाचता. वाचता ताचो अर्थ ताका कळटा काय fed, ताकाच खबर. 
पुणून एक खरें, अक्षरां वाचतकूच तो खूब खोशी जाता. , 

काल बापायन 'महाभारत' हाडिल्लें. मेजारूच दवरिल्लें. रमेशाची ताचेर नदर पडली. 
ताणें तें हातांत घेतलें. “म... हा... भा... र... त ss’ करून नांव वाचलें. पुस्तक 
उक्ते करून तो भितरलें वाचूंक वतालो, इतल्यांत, बापायची ताचेर नदर पडली. 
बापूय ऑफिसांतली फायल घेवन बशिल्लो. आपणालो 'हिशोब” पळयतालो. रमेशान 
'महाभारत' हातांत घेतिल्लें पळोवन भियेलो. पुस्तक पिंदत म्हूण ताका भंय दिसलो. 
'कितें घेवन बसला रे तूं ?' ताणें काचाबूल जावन रमेशाक विचारलें. 

“हांव वाचतां.” रमेशान जाप दिली. 

“चल, ऊठ... तुगेलें पुस्तक घेवन बस” अशेंतम्हणून रमेशाच्या हातांतलें महाभारत 
ताणें काडून घेतलें. आरमारींत भितर दवरलें आनी बायलेक उलो मारून 'आगो 
हाका व्हरात गो भितर' म्हण मोट्यान फर्मायलें 

रमेश बापायच्या तोंडाकडेन पळयत रावलो. बापायन पुस्तक आपणाल्या हातांतलें 
कित्याक काडून घेतलें, ताका समजलें ना. आपणालें खंय तरी चुकलें, अशें ताका 
दिसलें. पुणून खंय तें ताच्या लक्षांत आयलें ना. 


१२ 


आनीक एका दिसाची खबर. 

पावसाळो सुरू जाल्लो. आमोरेर दिव्या सकल बसून रमेश अशेंच कितें वाचतालो. 
कितलेशे जीव दिव्या भोंवतणी नाचपाक लागिल्ले. अवचीत ताणें वणटीर एक पिसोळें 
आनी एक पाल पळयली. पिसोळे वणटीर बसतालें. म्हणटासर उडटालें. पाल ताका 
घरपाचो यत्न करताली. पिसोळ्यान केदो वेळ पालीक नाचयली. निमाणें, एके कडेन 
तें बशिल्ले आसतनाच पालीन ताचेर उडी घाली आनी ताका धरलें. 

रमेश पिसोळ्याचो आनी पालिचो हो खेळ केदो वेळ पळेत राविल्लो. आयज पयलेच 
खेपे तो हो खेळ पळेतालो. ताका तो नवो आशिल्लो. पालीन पिसोळ्याचेर उडी घालून 
ताका धरिनाफुडें रमेश उचांबळीत जालो. म्हऱ्यांत बापूय फायल घेवन बशिल्लो. रमेशान 
ताका उलो मारून म्हळे, “बाबा, पळे, पालीन पिसोळे धरलें... पळे बेगीन...' 

बापायचें लक्ष फायलींत आशिल्ले. रमेशान ताका उलो मारलो तेन्ना ताचो हिशोब 
चुकलो. ताका रमेशाची तिडक मारली. ताणें बायलेक उलो मारून 'आगो व्हर गो 
हाका हांगासल्लो' म्हूण मोट्यान फर्मायलें. 

रमेश बापायच्या तोंडाकडेन पळेत रावलो. 


खूब कडेन अशें घडटा. भुरग्यांच्यो करण्यो आवय-बापायक समजनात. 
आनी आवय-बापायच्यो करण्यो भुरग्यांक समजनात. 
रमेश वाचूंक शिकिल्लो. ताका अक्षरांचे ज्ञान जाल्ले. तो आपणालें 
हें ज्ञान वाचून पडटाळून पळेतालो. ताणें महाभारत” पिदपाखातीर 
हातांत घेवंक नाशिल्लें. अक्षरां वाचपाखातीर घेतिल्लें. 
अक्षरां ताणें वाचिल्ली, आनी ताका खोस जाल्ली. 
ताच्या हे खोशयेचो अर्थ बापायक कळूंक नाशिल्लो. 
बापायक तो पुस्तक पिंदत म्हणपाचो भंय दिसलो. 
ताणें रमेशाच्या हातांतलें पुस्तक काडून घेतलें. WJ 
भुरगीं पुस्तकां बेश्टीं कित्याक पिंदतलीं ? चुकून 
ly $ केन्नाय तीं तांच्या हातांतल्यान पिंजतात. 
पुणून हें केन्नाय एक दीस चुकून घडटा. सदां घडना. 
केन्नाय एक दीस चुकून घडटा ती चूक सदां घडटली 
अशे मानप ही व्हडली चूक. रमेशाच्या हातांतलें पुस्तक 
काडून घेवपा बदला, धरुया, बापूय रमेशा म्हन्यांत 
वचून बशिल्लो, पुस्तक Vad करून ताचेकडल्यान ताणें 
आनीक थोडें वाचून घेतिल्लें जाल्यार रमेश खोशी 

जातलो आशिल्लो. ताका आपणाक जाल्ल्या ज्ञानाची बापायक जाणवीक जाल्ल्याच 
वेगळो एक आनंद जातलो आशिल्लो. 

पालीन पिसोळें धरिल्लें पळोवन रमेशाक “पाल पिसोळ्याक धरता” म्हणपाचें ज्ञान 
जाल्लें. ह्या SAM ताका एके तरेचो आनंद जाल्लो. तो बापायक आपणाल्या ह्य 
आनंदांत वांटेकारी करूंक सोदतालो. बापायक ताचो अर्थ कळ्ळो ना. 

भुरग्यांच्या खोशयेंत जांकां वांटो घेवंक येना तीं आवय-बापूय शिकिल्लीं-सवरिल्ल॑ 
आसलीं जाल्यारूय खरेपणानशीं तांकां अन्नाडीच लेखूंक जाय. 


3. 
FLOAT मनाचीं शुपिता सगली आमका शमजनात 


मावशीबाय भाजी शिनूंक बशिल्ली. भाजी शिनून जातकूच कोयर भायर उडोवपार 
काम भारती करीत आयिल्लें. भारती स वसचिं. ताका असलीं कामां करपाची आवड 
आयजूय तें आयलें. पुणून अजून सगली भाजी शिनून जावंक नाशिल्ली. अर्दीच जाल्ली 
तें बसून रावलें. अवचीत ताची नदर वायंग्यांचेर पडली. ताणें एक वांयंगें हातांत घेतल 
आनी मावशीबायक विचारलें, “हें वांयंगे भायर उडोवं ?' 

मावशीबायन 'ना' म्हणून मोट्यान जाप दिली. 

वायंगें भायर उडतकूच कितें जाता तें भारतीक पळोवपाचें आशिल्लें. 'हांव उडयतलें 
अशें म्हणून तें वांयंगें घेवन धांवलें. मावशीबाय काचाबूल जाली. ती आदोळे वयर्ल 
उठली आनी भारती फाटल्यान धांवली. ते मेरेन भारती जनेलासरीं पाविल्लें. आर्न 
ताणें वायंगें मोखून मारिल्लें. मावशीबायक राग आयलो. “पाड पडिल्लें aR’ अश 
म्हणून तिणें ताचे फाटीर मोट्यान एक थापट मारले. 

भारतीय ss... करून रडपाक लागलें. 


हांगा प्रस्न उपरासता - 

मावशीबायन कितें करपाचें ? वांयंगें उडोवंक दिवपाचें ? बरें, उडोवं नाका म्हूण 
सांगिल्लें आसतना उडयिल्लें जाल्यार ओगी रावपाचें ? | 

'तिणें येवजूक जाय आशिल्ले, भारती भाजी शिनता ती पळोवपाक येवंक नाशिल्लें 
तें ORR उडोवपाक आयिल्लें. तें ओगी बसून wad नाशिल्लें. ताणें वांयंगें उडोट 
काय म्हूण विचारिना फुडें 'हो घे, हो कोयर उडय” अशें म्हणून कडेक काडिल्ल 

अर्दो कोयर ताका उडोवंक दिवपाचो आनी 'आनीक काडटकूच तुका उलो करतां' 
अशें सांगपाचें. भारती कोयर उड़ोवन वतलें आशिल्लें. थोड्या वेळान wed येतलें 
आशिल्लें आनी उरिल्लो कोयर उडयतलें आशिल्लें. 

दुसरोय एक उपाय करून पळोवपाचो - 

“हृ वांयंगें उडोव काय म्हूण भारतीन तिका विचारलें तेन्ना तिणें ताका विचारपाचें, 
'वांयंगें तू खंय उडयतलें ? उडयतकूच तें खंय पडटलें ? मागीर, थंयच्यान तें कोण 
हाडटलो ? तें Gadd पडलें जाल्यार भाजयेक उपकारा पडटलें ?” हे aed दोन 
चार प्रस्न ताका विचारिल्ले जाल्यार वांयंगें भायर उडोवपाचो ताका जो उत्फर्को आयिल्लो 
तो मात्सो देंवतलो आशिल्लो आनी तें प्रस्नाच्यो जापो सोदपाचो यत्न करतलें आशिल्ले. 

भारतीक dai सकल उडयल्यार कितें जाता तें पळोवपाचें आशिल्ले. भुरग्यांक 
कितें जाणा जावन घेवपाची इत्सा जायत, सांगूं नज. तांच्यो कल्पना कश्यो आनी 
खंय gada, हेंवूय सांगूं नजो. तांची “प्रयोगाची फळां कसली आसतलीं, सांगप 
कठीण. व्हडल्या व्हडल्या विज्ञानिकांक पडनात तसले प्रस्न तांकां पडटात. व्हडल्या 
व्हडल्या विज्ञानिकाक येवजनात तसले प्रयोग तांकां येवजतात. भुरग्यांच्या मनाचीं 
गुपितां सगलीं आमकां समजनात. म्हूण आमी तांच्या प्रयोगांत आडखळी हाडटात. 
मागीर, तांचीय कुचमण जाता, आमचीय जाता. भारतीच्या मनांत एक जिज्ञासा जागी 
जाल्ली. ती भागोवपा खातीर ताका एक प्रयोग येवजल्लो. मावशीबाय ताचे फाटल्यान 
aiden नाशिल्‍ली जाल्यार घडये भारती वांयंगें भायर उडोवचेंय नाशिल्लें. पुणून मावशीबाय 
ताचे फाटल्यान धांवली आनी ताणें वांयगें भायर उड़ोवन कितें जाता तें पळेलें. फाटीर 
थापट पडलें. 

खरेपणानशीं मावशीबायनूच ताका वांयंगें भायर उडोवंक लायलें ! 

बरें, वायंगें खळयेंत पडलें तें पडलें, भारतीचेर तिणें थापट कित्याक मारलें ? थापट 
मारिल्ल्यान वांयगें भितर येवन पडटलें अशें तिका दिशिल्लें ? 


छ, 
gesat आडाशपणा 
राजूच्या हातांत खडू पडल्यार पुरो, तो रोखडोच खडवान वणटी रंगयता. विचारल्यार 


“हांव चितयां कायतां' म्हूण जाप दिता. 
केन्ना केन्ना वाड्यावयली सगर्ली भुरगीं एकठांय करता आनी फोलिणां घेवन तीं 

बडय बडय बडयता. वांगडा आपुणूय किळच्यो मारता. हें कितें करता रे?” म्हूण 
विचारल्यार 'आवाज आयकतां' म्हूण जाप दिता. 

आवय बापूय ताका मदीं मदीं खेळ हाडून दितात. आदेसा भितर 'भितय कितें 
आशा” तें पळोवपाक तो खेळ मोडून उडयता. 

एक दीस आंगणांत एका बिळांत बोट घालून तो 'मुयो खंय वतात” तें पळेतालो. 

तीन वर्साचो भुरगो. पुणून तागेले जिज्ञासेक अंत आनी पार ना. हैं किते, तें कितें, 
हें अशेंच कित्याक, तें तशेंच कित्याक असल्या तागेल्या प्रस्नांक घरांत कोणाकूच 
जापो दिवंक येनात. कोणाकूच ताचेकडेन लक्ष दिवपाक वेळ ना. सगली 'कामांत आसतात.' 

कामांत सगलीं आसतात हें म्हण, समजूं येता. पूण ताच्या प्रस्नांची लक्तुबाय 
तरी कोणाक आसपाची. तिवूय ना. मागीर, राजूकूच आपणाल्या प्रस्नांच्यो जापो सोदून 
काडच्यो पडटात. त्यो सोदून काडटना तो जें fod करता तें जाण्टेल्यांचे नदरेन 
'आडांगपणां'त मोडटा. खडवान तो 'वणटी इबाडटा', फोलिणां बडोवन तो 'बोवाळ 
करता” अशें जाणटेलीं उलयतात तेंय ताच्या कानार पडटा. पुणून तो पर्वा करिना. 
आपणाक जाय तेंच तो करता. दीस भर कसल्या न्हय कसल्या 'उपद्व्यापां'त गुल्ल 
आसता. 

मात्शे लक्तुबायेन तागेल्या ह्या “उपदव्यापा'कडेन जाणटेल्यांनी पळेल्लें जाल्यार 
तांची नदरूच बदलतली आशिल्ली. ariel एकान एक उपदव्याप तांकां अर्थान उपाट 
भरिल्लो दिसतलो आशिल्लो. राजू जे उपद्व्याप करता ते निखटे 'खेळ' न्हय, त्यो 
तागेल्यो “ज्ञान जोडपाच्यो' अँक्टिविटीस्‌ - प्रवृत्तयो म्हणपाचें तांच्या लक्षांत येतलें 
आशिल्लें. राजूची ही 'ज्ञान-साधना' चल्ल्या म्हणपाचें तांकां कळटलें आशिल्ले. संवसार 
कसो चलता, असोच कित्याक चलता, हें जाणा जावन घेवपाची तागेली उत्कंठा व्हडल्या 
व्हडल्या विज्ञानिकांचे उत्कंठेच्या पांवड्याची म्हणपाचें तांकां समजतलें आशिल्ले. आनी 
तीं तागेल्या दर एका उपदव्यापाकडेन तोखणायेनूच न्हय तर गंभिरतायेन पळोवंक 
शिकतलीं आशिल्लीं आनी मागीर तागेल्या प्रस्नांक जापोय गंभिरतायेन दितलीं आशिल्लीं. 

Ward नदरेंतल्यान भुरग्यांच्या 'आडांगपणां'कडेन पळोवपाची नदर ज्या 
आवय-बापायंक मेळ्ळ्या तांचे सारके भाग्यवंत आवय-बापूय दुसरे नात. आनी, असले 
आवय-बापूय ज्या भुरग्यांक मेळळ्यात तांचे सारकीं भाग्यवंत भुरगीं दुसरीं नात. 

जाका जीब आसा, ताका रुचूय आसता. जाका दोळे आसात, ताका नदरूय आसता. 
जाका मेंदू आसा ताका जाणा जावन घेवपाची उत्कंठाय आसता. 
..... आनी जाणा जावन घेवपाचे भुरग्यांचे उत्कंठतायेक अंत आनी पार नासता. 


( Fi 

५ 
भ्रुरश्याक PEA म्हूण तें फटवना 


सुधा जोरांतल्यान निकतेंच उठिल्लें. पथार आशिल्लें म्हण जावंये, मदीं मदी ताका 
हें खायन तें GRA दिसतालें. एक दीस ताणें घरांत दाळींब हाडिल्लें पळेलें आनी 
ताणें आवयकडेन दाळींब मागलें 

A, दाळींब तुका ? तूं अजून सारकें जावंक ना. तुका दाळींब बरें न्हय.” आवयन 
जाप दिली. 

सुधा रडपाक लागलें. आवयन Feo, “तूं जाय तितलें रड... दाळींब हांव तुका 
दिवपाचीं ना.” 

सुधा रडत रावलें. आवय तापली. “तुका सांगल्यार समजना ? तुका दाळींब बरें 
न्हय.' 

तरी आसतना सुधाचें रडें थांबलें ना. तें मोट्या मोट्यान रडपाक लागलें. आवय 
बेजारली. तिका कितें करचे, समजना जालें. थोड्या वेळान तिका सुधाची काकुळट 
दिसली. भितर गेली. दाळंबाच्यो दोन चार बियो घेवन आयली आनी त्यो सुधाच्या 
हातार दवरून म्हळें, 'घे... पुणून तुजी ती रड थांबय...' 

सुधा दोन चार बियांनी धादोशी जाता? तें सगळें दाळींब जाय म्हूण हट घेवन 
बसलें. मोट्या मोट्यान रडपाक लागलें. आवयन आनीक चार बियो ताच्या हातार 
दवरून Feo, “घे... आतां दाळींब सोंपलें. ह्यो चार बियो म्हजे खातीर दवरिल्ल्यो. 
त्यो आतां तूं खा. 

सुधाक एक भाव आशिल्लो. सदा. तो शाळेंत गेल्लो. शाळेंतल्यान परतले परांत 
आवयन ताका दाळंबाचो एक Heal दिलो. सुधान ताच्या हातांत तो पळेलो आनी 
ताणें आवयक विचारलें, 'दाळींब सोंपलें म्हणटाली न्हय तूं? सदाच्या हातांत हो 
कुडको खंयच्यान आयलो ?” आवय सदाचेर तापली. 'दाळींब ताका दाखय म्हूण 
तुका कोणें सांगिल्लें ?’ 

'तुवें दाखोवं नाका म्हूण सांगिल्लें जाल्यार दाखोवंचो नाशिल्लों. तुंवें म्हाका दाखोवं 
नाका म्हूण सांगूंक ना.' सदान जाप दिली 

आवयन घब्ब करून ताचे फाटीर एक थापट मारलें आनी Fed, ‘es शाणो खंयचे 


pedl.’ 
सदा रडपाक लागलो With Best Compli bee a 
आवक there Dr. TMA PAI FOY 
| ४2७७७ Syndicate House 
| MinMIPEL-576i0 

हांगा कोणाचें खंय चुकलें ? 

पयली गजाल म्हळ्यार, सुधाक दाळींब बरें न्हय, अशें आशिल्लें जाल्यार घरांत 
दाळींब हाडुंकूच जायनाशिल्लें. बरें, हाडलें तें हाडलें. तें सुधाचे नदरेक पडचें ना 
हाची जतनाय तरी घेवंक जाय आशिल्ली. आवयन दाळींब हाडलें ही तिगेली पयली 
चूक. बरें, हाडलें तें हाडलें. तें सुधा पसून लिपोवन दवरपाची जतनाय तिणें घेतली 
ना ही तिगेली दुसरी चूक. तिसरी - सुधाक दाळींब बरें न्हय अशें आशिल्लें जाल्यार 
तें कितलेंय रडू आशिल्लें. ताका तें आपूण दिवचीं ना ह्या नित्शयार ती घट रावूंक 
जाय आशिल्ली. ती रावली ना ही तिची व्हडली चूक. भुरग्याक फटयलें म्हूण तें 
फटवना हें तिका कळळें ना ही तिगेली चवथी चूक. 

भुरग्याच्या सभावाचें एक आंग लक्षांत दवरूंक जाय - 

भुरग्याक जें जाय आसता तें “पूर्णच जाय आसता. धरुंया, दाळंबा बदला सुधान 
लाडू मागिल्लो जाल्यार तें पूर्ण (म्हळ्यार सगळो) लाडू मागतलें आशिल्ले. कुडक्यान 
तें धादोशी जावचें नाशिल्लें. 

कुडको दिवपा बदला ल्हान पुणून पूर्ण (सगळो) लाडू दिवचो. yet धादोशी जातले. 

आवय ARR आसूंक जायच. gos ती जेन्ना 'ना' म्हणटा तेन्ना ताचो अर्थ 'ना'च 
जाता हाचें खरेपण भुरग्याक पटूंक' जाय. 


& 
मुढलात भ्रुरए०यांत वशवडैपण नासता 


वसंत पानार गरजे परस चड वाडून घेतालो. आनी थोडेंशें जेवन उठ्ठालो. आवयक 
तिडक मारताली. म्हणटाली, 'हाका मद मारला.. हे हे मोदे सांडटा!... हाका चार 
दीस उपार्शी दवरूंक जाय म्हणटकूच जाग्यार येतलो ! 

वसंत चड कित्याक वाडून घेता आनी मागीर तें सांडून कित्याक उठ्ठा हें समजून 
घेवपाचो यत्न आवयन केन्ना करूंक ना. केल्लो जाल्यार ती ताका दुशण दिवची 
नाशिल्ली. 

चडश्या भुरग्यांक आपणाक कितलें जाय, हाचो अदमास नासता. म्हूण तीं चड 
वाडून घेतात आनी पोट भरलें म्हणटकूच सांडून उठ्ठात. 

पुणून हांगा दुसरी एक गजाल आशिल्ली. 

वसंताच्या बापायकूय ही खोड आशिल्ली. तो पान पुसून केन्ना जेवी नाशिल्लो. 
पानार सांडप हें व्हडपणाचें लक्षण अशें मानतालो. पोरण्या ‘weary संस्कारात 


TE 


वाडिल्लो. वसंत बापायचे देखीन चलतालो. A 
आवयन एक दीस म्हाका ताची आनीक एक खोड सांगली. म्हणपाक लागली, 
“पानार हे हे मोदे सांडटा, पूण केळीं चोरून खाता... कितलीं खावचीं ? 
कितलींय... हिशोब ना.” 
आवय ताका पोटभर केळीं केन्नाच खावंक दिनाशिल्ली. एकूच दिताली. 
केन्ना केन्ना अद॑ दिताली आनी म्हणटाली, 'एकूच आशिल्लें, अर्द तुका 
घे, अर्द तुज्या पपाखातीर दवरतां.' वसंत भुरगो आसलो तरूय इतलें 
तो जाणा आशिल्लो कीं घरांत केन्ना कोण एकूच केळें हाडिना. एक - 
तर घड हाडटात वा फेणो हाडटात. आवय आपणाक फटयता म्हणपाची ताका खातरी 
पटिल्ली. तो आवय सांगता तें खरें मानिनाशिल्लो. आवय दुसऱ्या खंयच्याय कामांत 
Toa उरताली, तेन्ना तो घरांत सगळे कडेन भोंवतालो आनी जिस्त केळी सोदून 
काडटालो. एक दीस आवयन ताका केळी चोरतना धरिल्लो आनी येतिश्ट लडो दिल्लो. 
हांवें आवयक म्हळें, “हांव सांगता तशें करशीत ? केळ्यांचो 
एक घडूच हाड आनी तो वसंताक दिवन E) | 
खातीर हाडला... तुका जाय तेन्ना जाय E | 


S 
W 
Cc) 
















खा. 
'अख्खो घडूच खातलो...' 
Bld म्हळें, “ना. जाय तितलींच खातलो... 
दुसऱया दिसा तिणें एक घसघशीत बरो तड 
वसंताक सांगलें, “हो तुजेच खातीर हाडला... हा 
® ॥ जाय तेन्ना जाय तितलीं केळी काडून खा.' 
वसंताक अजापाचो धसको बसलो. आवय खरेंच सांगता काय 
आपणालीं फकांडां मारता, हेंच ताका समजना जालें. थोड्या 
वेळान “हीं फकांडां न्हय' म्हणपाचें ताका पटलें. ताचें काळीज 
खोशयेन नाचपाक लागलें. ताणें पयल्याच फाराक एका 
फाटल्यान एक चार केळी खावन उंडयलीं. थोड्या वेळान 
आनीक दोन खालीं. मागीर ताका पुरो जालें. 'उरिल्लीं फाल्यां 
खावप' अशें येवजून तो खेळपाक गेलो. रात जाली. न्हिदलो. 
| a adia ताका जाग आयली. ताणें आवयक विचारलें, ‘as 
धक ९ खंय? आवय आयज शाणी जाल्ली. तिणें वसंताच्या 
HEB Sr" उशाकडेनूच घड हाडून दवरिल्लो. “हो तो पळे" अशें म्हणून तिणे 
ताका घड दाखयलो. 

दुसऱ्या दिसाय घड वसंताकडेनूच उरलो. 

त्या दिसाच्यान आवयन केळीं केन्नाच लिपोवन दवरलीं नात. आनी वसंतानूय 
केन्ना केळीं चोरून खालीं नात. केळीं मेजार आसतालीं. वसंत जाय तेन्ना जाय तितली 
केळीं खातालो. सुरवेक चड खावचीं. मागीर, एका दोनान ताचें भागचें, 

भुरगीं केन्नाच कितेंच चड खायनात. तीं चड खातात तेन्ना धरून चलचें, आवय-बापायचें 
खंय तरी चुकता. मागल्यार मेळटा हाचें खरेपण आसत जाल्यार भुरगीं आपणाक 
जाय तितलेंच खातात. मुदलांत तांच्यांत वसवशेपण नासता. वसवशेपण तांच्यांत 
आवय-बापूय निर्माण करतात. १ 


७. 
बळयां कितेंच खावोवप पिवोवप ना 


रान्नीर आयदन दवरचे पयलीं 'कितें करूं ? तुका कितें खायन दिसता ?' म्हूण 
खंयचेच आवयन भुरग्याक विचारलां व्हय केन्ना? कितें wed तें तिणेंच थारायलां 
वा तिगेल्या घोवान सांगला. आनी भुरग्याक तेंच खावचें पडलां. 

भुरग्यांक रूची आसतात म्हणपाची जाणवीक खंयचेच आवयक आयजवेर जावंक 
ना. 

भुरग्यांक तीख खाण आवडना. कांय भुरग्यांक तर गोडूय आवडना. आमकां कोडू 
सोडून सगळें आवडटा. तीख तर aga. भुरगीं तीख जिनसाक हात लेगीत लायनात. 
पुणून 'केन्ना खावंक शिकतलीं ?' अशें म्हणून आवय बापूय तांकां बळयां तीख खावयतात. 
आनी भुरगीं बावडी नाका आसतना भियेवन खातात. आमी खा म्हणटात तेंच भुरग्यांनी 
खाचंक जाय. आमी कर म्हणटात तेंच तांणी करूंक जाय. आमी सांगतात तशींच 
तांणी चलूंक जाय. आमच्यो रुची, आमच्यो संवंयो, आमच्यो देखी आमी भुरग्यांचेर 
थापीत आयल्यांत. कित्याक ? तीं ल्हान आनी आमी व्हड; व्हडांचोच शेक ल्हानांचेर 
सदां चलत आयला, हे खातीर मू? 

आमचो शेक आनी खंयच चलना. फकत भुरग्यांचेर चलता. आमचे सारकीं तांणी 
जावंक जाय हो आमचो हट. आमचे सारकीं जावपाक तीं जल्माक आयल्यांत व्हय ? 
आमी तरी आमच्या आवय-बापाय सारकीं जाल्यांत व्हय? भुरग्यांनी आमचे सारकी 
कित्याक जावंक जाय? तांकां तांचे सारकीं जावंक दिवंक जाय. आमचे परस वेगळीं. 
आमचे परस आगळी. कोणें एकल्यान म्हळां ते भाशेन, संवसार सदां भुरग्यांच्या पावलांनी 

मुखार चलत रावला, The future of the race marches forward on the 
feet of little children. तांकां आमचे मुखार वचूंक दिवंया. ते खातीर तांगेल्यो 
आवडी-नावडी पयलीं समजून घेवया आनी त्यो भागोवपाचो यत्न करुंया. 

भुरग्यांक जें खायन दिसना तें तांकां बळयां खावोवंक वा पिवोवंक जायना. तांकां 
जें खायन पियेन दिसता तेंच तांकां दिवपाचो यत्न Hear. इतली मेकळीक तांकां 
दिली जाल्यार तीं कितेंय खातलीं हो भंय तकलेंतलो काडून उडयल्लो बरो. भुरगीं 
कितेंय' खायनात. आमीच “कितेंय” खातात, कितेंय पियेतात. भुरगीं तांकां जाय 
तेंच आनी जाय तितलेंच खातात. 

प्रस्न उपरासता तो हो - 

दूद भाजयो भुरग्यांनी खावंकूच जाय. पुणून कांय भुरग्यांक दुदूय आवडना, भाजयोय 
आवडनात. तेन्ना कितें Heard ? जाप एकूच आसा — आवय-बापायन बुद्द वापरपाची. 
ज्यो गजाली तांणी खावंक जाय तांची रूच तांकां कशी लावची हाचो उपाय सोदून 
काडपाचो. आवय-बापायची खरी कळाशी आसा ती हांगाच - उपाय सोदून काडपांत. 


हः 
“शव, आर्डक सांगता... 


दोगी भयणी. दोगांय मजगतचें अंतर फकत दोन वसचिं. 

व्हडली कातर घेवन बशिल्ली. कागदां कापून फुलां तयार करताली. इतल्यांत 
धाकली थंय पावली. तिणें व्हडलेच्या हातांत कातर पळेली. ती आपणाक दी म्हूण 
मागपाक लागली. व्हडलेन दिली ना, म्हूण ती झोंबून घेवपाक गेली. व्हडलेन धाकलेक 
धुकल्ली. धाकली पडली आनी रडपाक लागली. 

आवय वांटूंक बशिल्ली. तिणें धाकलेची रड आयकली आनी मोट्यान विचारलें, 
'कितें जालां गो?'. 

“म्हाका कातर दिना.” धाकलेन रडत रडत आवयक सांगलें. 

“आगो, दी गो ताका कातर. ताची रड कित्याक घाल्या ?' आवयन व्हडलेक सांगलें. 

‘real इल्लें शें उरलां... मागीर दितां.' व्हडलेन जाप दिली. 

धाकली आनीक मोट्यान रडपाक लागली. 

आवयन तिडकीन व्हडलेक विचारलें, ‘feat काय ना ताका ती." 

व्हडली भियेली. तिणें कातर धाकलेक काडून दिली, आपणें रंगांची पेट काडली 
आनी पिशोल हातांत घेवन चित्रां रंगोवपाक बसली. 


क 


क 


धाकली कातरीन कागदां कातरताली. तिची नदर व्हडलेच्या हातांतल्या पिशोलाचेर 
पडली. ती पिशोल मागपाक लागली. व्हडलेक तिडक मारली. “ना दिवचें', तिणें तिडकीन 
धाकलेक म्हळें. 

“दिवचें ना? आईक सांगतालें." धाकलेन आवयचो भंय घालून व्हडलेक सांगलें. 

“सांग... हांव दिवचें नां" व्हडलेन म्हळें. 

धाकलेन us करून मोट्यान रडपाक सुरवात केली. आवयचें वांटप अजून चलतालें. 
तिणें धेंगसो घालून विचारलें, “आगो, कितें जालां गो ?... 

'म्हाका पिशोल दिना...” धाकलेन रडत म्हळें, 

“आगो दी गो ताका पिशोल' म्हूण तिणें व्हडलेक ऑर्द सोडली. 

व्हडलेन आवयक भियेवन पिशोल काडून दिलें. धाकलेन जैताचे नुरेन व्हडले कडेन 
पळयलें आनी म्हळें, “दिना म्हणटालें न्हय ? आईक सांगतकूच He पळे दिलें ते?" 

“मर तूं.” व्हडलेन धाकलेक स्राप दिलो. 


घरांत दोगां weft आसलीं म्हणटकूच खूब padi अशें घडटा. धाकल्याची चड 
अपुर्बाय जाता आनी व्हडल्याची मातशी उवेखणी जाता. व्हडलें हें व्हडलें जाल्ल्यान 
ताणें धाकल्याक जाय तें दिवंक जाय, अशें जाणट्यांक दिसता. eset धाकल्या 
परस व्हड आसलें तरूय तें भुरगेंच आसता, हें तीं विसरतात. आनी व्हडल्याचेर 
अन्याय करतात. व्हडल्याचेर अन्याय जायत रावले जाल्यार तें ल्हवू ल्हवू धाकल्याचो 
दुस्वास करपाक लागता. हो दुस्वास जाणटेपणांत वाडत वता. जाणट्यांनी हैं लक्षांत 
दवरूक जाय आनी असो दुस्वास वाडूंक दिवंक जायना. धाकल्याची चड अपुर्बाय 
जाली जाल्यार ताचेर food परिणाम जातलो हाचोय विचार करूंक जाय. चड अपुर्बाय 
जाली जाल्यार धाकलें सर्तिचें जाता. आपणाक कितें फावता, कितें फावना हाचो 
विवेक होगडावन बसता. आनी तें लटक्या अभिमानाचे, सुवार्थी, आपल्या वादंडाचें, 
आपलें तेंच खरें करपी जाता. जाणटेपणांत लेगीत ताका हीच संवय उरता. मुदलांत 
भुरगीं सर्तिची नासतात. आवय बापूय तांकां सर्तिचीं करतात. 

ज्या घरांत दोगां वा दोगां परस चड भुरगीं आसतात थंय areata सर्त निर्माण 
जावची ना हाची आवय बापायन खूब जतनाय घेवंक जाय. 

व्हडलेच्या हातांतली कातर आवयन धाकलेक दिवंक लायली, हें समा जालें ना. 
तें, व्हडलेच्या हातांतलें पिशोल धाकलेक दिवंक लायलें, हेय बरें जालें ना. दोगांकूय 
दोन कातरी हाडून दिल्ल्यो, दोगांकूय दोन रंगांच्यो teal आनी दोन पिशोलां हाडून 
दिल्ली जाल्यार धाकली व्हडलेच्या हातांतली कातर वा पिशोल मागची नाशिल्ली; 
आपणाली कातर वा आपणालें पिशोल घेवन बसतली आशिल्ली. 

वा, अशें करूं येतालें --- व्हडली कागदां कातरून तयार करता तीं फुलां सारकीं 
मांडून दवर म्हूण धाकलेक सांगूं येतालें. आनी दोगांकूय एकामेकांक आदार दिवन 
कशें काम करूं येता हें दाखोवं येतालें. व्हडली पिशोल घेवन बशिल्ली तेन्ना धाकलेक 
तू पिशोल धुवन दी म्हूण सांगून तिका कामाक लावं येताली. दोगिच्यो इत्सा भागतल्यो 
आशिल्ल्यो आनी दोगीय खोशी जातल्यो आशिल्ल्यो. 

आवयन दोगिंचेरूय अन्याय केल्लो. आनी दोगिंचेय लुकसाण केल्लें. दोगिकूय चुकिचे 
वाटेन व्हेल्ली. . H 


g 
भ्रुरुयाली झणर्डी आनी जाणटेलीं 


मीराबायन घोवाक म्हळें, “त्या दिलीपाक हांगा येवपाचो बंद कर पळोवया. भौन 
भौन येता आनी रवीक घेवन वता. मागीर दोगूय एकामेकांची फाट धरतात. आड्या 
वयल्यान उड्यो मारतात... आयज रवी मात जाल्यार पडपाचो.' 

घोवान हांसत विचारलें, "पडलो ना मू ?' 

मीराबायक राग आयलो. तिणें म्हळें, 'पडलो ना म्हूण कितें जालें ? पडिल्लो जाल्यार 
qa मोडचो नाशिल्लो ? म्हाका बाये हें सोंसना. दिलीप व्हड ताच्या घरा... ताका 
हांगा येवपाचो बंद करूंक जाय.' 

घोव paa उलयलो ना. ओगी Wael. 'अमकें जाल्लें जाल्यार तमकें जातले 
आशिल्ले. असल्या तर्कटांक अर्थ नासता आनी असल्या तर्कटांचेर आदारून 
शेजाऱ्यांकडेन झगर्डी मोलावपांत शाणेपण नासता, हें तो जाणा आशिल्लो. 

खयचेंय भुरगें एकलें-एकलें खेळना. खेळपा खातीर ताका दुसरें भुरगें जाय पडटा. 
घरांत दुसरें भुरगें नासत जाल्यार तें शेजारच्या भुरग्यांक आपयता. ह्या घरांत रवी 
एकलोच. शेजाऱ्यालो दिलीपूय त्या घरांतलो एकलो. दिलीप रवी परस दोन वर्सानी 
व्हड. मस्तो. रवीक तो खूब आवडटा. सगळ्या भुरग्यांक आडांगी आनी मस्ती भुरगीं 
आवडटात. तांच्याच सांगातांत तीं खोशी उरतात. दिलीप आपूण जावन आयलो ना 
जाल्यार रवी ताका वचून आपयता. खेळटां खेळटां दोगूय केन्ना केन्ना झगडटात. पूण 
रोखडे एक जातात. रवीचो बापूय हें जाणा म्हूण तो दोगांकूय कांय म्हणिना. मीराबायक 
हें समजना. दिलीप-रवी हांची झगडीं जालीं म्हणटकूच ती मदीं पडटा आनी मागीर 
'अवचिन्नाळो UR’ अशें म्हणून दिलीपाक दुशण दिता. तरी बरें, अजून दिलीपाचे 

आवयल्या कानार तिगेलीं हीं उतरां पडूंक नात. ना जाल्यार 'तुगेलो पोर, म्होली 
पोर' करून दोगीय झगडटल्यो आशिल्ल्यो. दिलीपाची आवय मीराबायच्याच पांवड्याची. 
झगडून दोगीय उलयनासतना रावतल्यो आशिल्ल्यो. मीराबायचो घोव अशें जावंक 
Ras दिना. तो म्हणटा, 'तूं भुरग्यांच्या झगड्यांत मदीं पडूं नाका. दोगूय झगडटात 
तशेच एकूय जातात हें तुंवें पळेलां. दोगांकूय एकामेकांचो सांगात जाय. ह्या सांगातांतूच 
दोगूय खोशी आसतात. भुरग्यांच्या झगड्यांत AA आवयो पडल्यो जाल्यार आवयो 
एकामेकांचीं ast पळोवच्यो नात. भुरगे एक जातले. मागीर, तुमर्ची dist पळोवन 
तांची कुचंबणा जातली. 

तो आनिकूय सांगता - 

“रवी मात जाल्यार आयज पडपाचो' अशें म्हणपा बदला 'पडपाचो पुणून पडलो 
ना” अशें म्हणप आनी तातूंत खोशी जावप बरें. 'तळयेंत देंवलो, पुणून बुडलो ना”, 
'फस्क पेटलें पुणून हात भाजलो ना” हे तरेन दर एके गजाली कडेन पळोवचें. म्हणटकूच 
झगड्यांक कारण मेळचें ना.” 

तो म्हणटा, तूं जतनाय घे. पडपाचो, बुडपाचो, भाजपाचो प्रसंग येवंक दिवं नाका. 
ते खातीर, दोगूय खेळटात तेन्ना तूं दोगांचेरूय नदर दवर. पुणून तूं तांचेर नदर दवरून 
आसा, हाची तांकां सुलूस लागूंक दिवं नाका.” 

मीराबाय सगळें आयकून घेता. 

पुणून... 


१0. 
फव्छत चुकोच ढाखयतली ? 


अवधूताक बापायन उलो मारलो. उलो कानार पडना फुडें अवधूत धांवन आयलो 
वाटेर आवयन दुदा-तोप दवरिल्लो. धांवत येता आसतना अवधूताचो पांय तोपाक 
मात्सो आदळळो. तोपांतलें इल्लेंशें दूद जमनीर उसळळे | 

आवय रांदचे कुडींत आशिल्ली. तिणें पडिल्ले दुदा थेंबे पळेले. आनी ताणशेवन 
अथध्रूताक.म्हळें, 'कितें रे, दोळे फुटले ? सगळें दूद रकयलें da 
५, “आनी फणफंणली. “पोराक चलूंक म्हूण येना. फकत धांवंक जाणा 

'अवधूतुक एक भण आसा : शान्ती. अवधूता परस धाकली. जेवपाचो वेळ जाल्लो 
आवय sed Geld ताटां तंयार करताली. तांतलें एक वाडिल्लें ताट घेवन ती जेवणा 

कुर्डीत येताली. वाटेर तिचेच खेळ पडिल्ले. तिका चत्राय उरली ना. खेळाक पांय 
आपटलो आनी तिचो तोल सुटलो. हातांतलें ताट सकल पडलें. वाडिल्लें सगलें जमनीर 
शिंपडलें. 

आवय ताणशेली. “अवचिन्न खंयचे कडलें! तुका ताट व्हरू नाका म्हूण सांगिल्लें, 
_ तरी आसतना घेवन गेलें आनी सगळें जेवण वाट लायलें !' 

आकान उज्यांत तेल रकयलें. “ताट UR धरूक जायनाशिल्लें ? हात मोडिल्ले 
तुजे ?' 

शान्तीक कामां करपाची आवड. वावराडे म्हऱ्यांत बसून आयदनां घांसतलें, 
चिक्र-पिरयो धुतलें. केन्ना सान्न घेवन जेवणा कुडींतलो कोयर काडटलें. केन्ना मुस्तायकी 
उमळपाक बसतलें... 

एक दीस ताच्या हातांतल्यान एक चिक्र निसरून सकल पडलें आनी फुटले. आवयन 
पळेलें. ती फणफणत आयली. घब्ब करून ताचे फाटीर एक थापट मारलें आनी म्हळें, 
'वाज हाडलो ORM. आपणाच्यान जावपाचीं न्हय तीं कामां करूंक मुखार सरतलें 
आनी अशीं चिक्रां-बिक्रां फोडटलें. 


हें वातावरण संस्कारी न्हय. 
भुरगीं धावतात तीं तांकां चलूंक येना म्हूण न्हय. तांच्या आंगांत एक प्रचंड 'डायनामो' 
काम करीत आसता. तातुंतल्यान जी “एनर्जी” वा म्हणुया, जी कर्म-शक्ति भायर 
सरता ती भुरग्यांक धांवंक लायता. भुरगीं आठ णव वर्सार्ची जायसर चलपा परस 
चड़ धांवतात. मुखार लेगीत कांय वर्सा तांकां ही संवय उरता. हातुंतल्यानूच तांची 

वाड जाता. 

भुरगीं धांवतात म्हूण तांकां दुशण दिवप समा न्हय. बरें, धांवलीं 
आनी तांचो पांय खंयूय आदळळो म्हूण तांकां दुशण दिवप हेंवूय 
समा न्हय. तीं मुद्दाम ora आपटितात व्हय ? पांय चुकून 
आपटता. म्हूण “तुजे दोळे फुटले... तुका दिश्टी पडना” असल्या 
उतरांनी तांकां हिणसावप निखालूस समा न्हय. 

भुरगीं धावता आसतना पडटातय. 
तीं मुद्दाम पडनात. 

शान्तीक कामां आवडटात. सगल्या भुरग्यांक आवडटात. तीं कामां करून कितेंय 
तरी “शिकतात.” अनंताची वळख करून घेवपाची तांची ही खटपट आसता. भुरगीं 
कामां करतात तेन्ना तांकां 'करूं नाका” म्हूण सांगप समा न्हय. कामां करतां करतां 
कितेंय चूक जाली जाल्यार तांकां उलोवन खावप हें तर निखालूस समा न्हय. शान्तीन 
मुद्दाम हातांतलें ताट सकल उडोवंक नाशिल्लें. मुद्दाम चिक्र फोडूंक नाशिल्लें. ताट 
चुकून” हातांतलें पडिल्लें. agi चिक्र चुकून फुटिल्लें. चुकून घडटा ताका दुशण दिवप 
सारकें न्हय. कामां करपाची भुरग्यांक उमेद येवंक जाय म्हूण मर्दी मदीं तांची तोखणायूय 
करूंक जाय. “काय बरें पळे, ताट व्हरून दवरलें...” “काय बरें पळे, चिक्र धुवन 
arse’ अशें कितेंय ted म्हणटकूच तांची उमेद वाडटा. उमेदी वांगडा तांचो 
आत्मविस्वासूय वाडटा. आपणाल्या गुणांची तोखणाय जाता हें कळटकूच तीं तोखणाय 
करपा सारकींच कामां करपाक लागतात. हाचे उरफाटें, चुकोच दाखयत रावलीं, चुकां 
खातीर दुशणच दीत रावलीं जाल्यार आपणाक कामां सारकीं करूंक येनात अशें तांकां 
दिसूं येता आनी तांचो आत्मविश्‍वास उडून aq येता. 

संस्कारी आवय-बापायचें काम कितें ? भुरग्यांचो आत्मविश्वास उडून वता अशें 
करप ? काय आत्मविश्वास वाडटा अशें करप ? 


न 
बच्याची तुस्तूय जाय 


आवय शिणटाली, 'चलयेक कितेंच सारकें करूंक येना... पाट मांड म्हळें जाल्यार 
ढब्‌ ढब्‌ करून पाट उडयतलें. ल्हवू दवरचेंच ना...” 

'ल्हवू दवरचें म्हूण केन्ना तुंवें ताका सांगलां व्हय ?...' | 

'मोट्यान ढब्‌ ढब्‌ करून उडोवचें न्हय म्हूण हजार खेपो सांगलां...' 

“ताणें पाट ल्हवू केन्नाच दवरूक ना ?' 

किन्नाय चुकून दवरला आसत. 

तिन्ना, पाट अशेच मांडूंक जाय म्हूण सांगलां 2’ 

जार 

सगळ्या घरांनी अशें घडटा. भुरगीं चुको करतात तेन्ना तांच्यो चुको आमी तांकां 

` मुजरत दाखयतात. इतले खेपे दाखयतात कीं आपणा कडल्यान चुकोच जातात अशें 
_ तांकां दिसपाक लागता. आनी तांच्या हातान एका सारक्यो चुको जायत रावतात. 
आनी तीं एका सारकीं आमची उलोवणीं खायत रावतात. पुणून सदां तीं चुकोच करतात 
व्हय ? खूब फावटीं कामां सारकींय करतात. पुणून ह्या कामांचो आमी हिशोब दवरिनात. 
अवगूण दाखोवप, गुणांची तोखणाय करप ना हो आमचो जाणटेल्यांचो सभाव. गुणांची 
तोखणाय जावंक जाय. ही चली eq ढब्‌ करून पाट उडयता जायत. पुणून 'केन्नाय' 
तरी ती ते सारके मांडटा मू? त्याच वेळार तिका “सदां अशें केलें जाल्यार कितलें 
बरें जातलें' अशें आवयन म्हळ्ळें जाल्यार आपणाक कामां सारकीं करुंकूय येतात 
म्हणपाचें कळटलें आशिल्लें. आनी आपणाली चूक सुधारपा कडेन तिचें लक्ष वतलें 
आशिल्ले. बन्याची तुस्त आयकतकूच बरें करपाची भुरग्यांची उमेद वाडटा. फकत 
चुको दाखोवन भुरगीं निवळनात. 


१२ 
जितलीं naan तितलीं मता ? 
'रमा, खय वता ?' 
हे ORT.” 
'थंय कित्याक ?' 


'बाबान म्हाका थंय बसून खेळ म्हूण सांगलां.' बाबा हो रमाचो व्हडलो भाव. 

इतल्यांत बापूय घरांत येता, तो रमाक पळेता आनी विचारता, “थंय कितें करता 
रेतू?' 

'हांव खेळटां' रमा जाप दिता. . 

'खेळटा म्हूण तोंड घेवन सांगता ? चल, Held भितर बसून अभ्यास कर... तूं 
कांय शिकना अशें सर सांगतालो.' 

रमा खेळ बंद करता आनी कुर्डीत वचून अभ्यास करता. इतल्यांत रमाची व्हडली 
भयण कुर्डीत येता. रमा अभ्यासाक बसला-सो पळोवन तापता, “तुका अभ्यास केन्ना 
करचो, खबर ना? ऊठ, उदक काडलां. न्हावन यो पयलीं. इकरा जाली. 

रमा अभ्यास बंद करून न्हावंक वता. 

इतल्यांत बापूय येता. रमाक एक ऑर्द सोडटा, 'हाका मात्शें पुंडीदादालें घर दाखोवन 
यो. 

कोण एकलो पुंडीदादालें घर सोदीत आयिल्लो. 

“हांव न्हावन येतां पयली. 

“मागीर न्हा. हाका पयलीं घर दाखय.' 

रमा सगल्यांत ल्हान. बाकिचीं सगलीं जाणटीं. जाणर्टी जलमा येतनाच ल्हान भुरग्यांक 
ऑर्दी करपाचो हक घेवन येतात. रमा एकल्याची ऑर्द आयकता. तितले म्हणसर 
दुसऱ्याची ऑर्द सुट्टा. पयलें काम अर्दकुटें सोडून तो दुसरें काम करूंक लागता. 
म्हणटासर तिसऱयाची ऑर्द सुट्टा आनी रमाक दुसरेंय काम अर्दकुटेंच सोडून तिसरें 
" काम aed पडटा. 
___ रमाकडल्यान एकूय काम सारकें जायना. काम केल्ल्याची खोसूय ताका केन्ना मेळना. 
तो मागीर निर्शेता. तो ल्हान जाल्ल्यान ताका “ना” म्हणूंक येना. तो भितरले भितर 
कुचमता. १ 

घरांत जितर्ली मनशां, तितलीं मत्तां, अशें आसलें जाल्यार त्या घरांत खंयच्याच 
भुरग्याची सारकी वाड जावपाची ना. खुबशी घरां अशीं 'विस्कळीत' आशिल्ल्यान 
आमचो समाजूय विस्कळीत जाला. कोण कोणाचें आयकना. कोण कोणाक लेखिना. 
“हांव सांगता तें खरें अशें जण एकलो म्हणटा. आमचो समाज समाज-सो दिसच 
ना. भुरावळ कसो दिसता. हाचें कारण घरांतूच आमी भुरावळ कशीं जियेतात. 

घर हें घर आसूंक जाय. 

जण एकल्याक दुसन्याचो पीळ आसूंक जाय. 

जण एकल्याक दुसऱ्याचो भौमान आसूंक जाय. 

एकामेकांक 'समजून' सगर्ली ज॑य सांगातान चलतात त्याच घराक घर म्हणटात. 


१3 
भ्रुरश्याक भेश्टावप AG; पूण तें बरै न्हय 


STAR वेळ. RÄ घरांतलें भायर वता, आवयक तें ह्या वेळार भायर गेल्लें नाका. 
"ती भुरग्याक भंय घालता, “शी शी शी, ह्या वेळार भायर सरनात... काळखांत भायर 
वशीत, तुका हाऊ येवन व्हरतलो.” 

भुरगें भियेवन घरांत भितर सरता. 

आवय खोशी जाता. 

भुरग्याक भेश्टावप सोपें. पुणून भेश्टावप बरें म्हणूं येत व्हय ? 

l आमी पावला पावलाक भुरग्यांक भेश्टायतात. धरुया, भुरगें जेविना. आवय वावराडेक 
उलो करतली आनी म्हणटली, 'आपय गे भुताक'..., वावराडी माथ्यार तुवालो ओडटली. 
“हू ऽऽ हू 55... करून येतली. भुरगें भियेतलें आनी मटमटीत जेवतलें. 

हे तरेन भुरग्याक भंय घालून जेवोवप समा व्हय ? 

भुरगें रातचें मर्दीच उठ्ठा. आनी रडटा. तें कित्याक रडटा समजना. ताका भूक 
लागिल्ली आसू येता, ताच्या पोटांत दुखता आसूं येता, ताका जळार चाबिल्लें आसूं 
येता. कित्याक लागून तें रडटा हाचो आवय विचार करिना. ताका न्हिदोवपा खातीर 







भायर घो घो पावस पडटा. भुरग्याक पावस पळोवन अपरूप 
वचून नाचचेंशें दिसता. तें आंगणांत देवता. पावस आंगार घेता आनी 
आवय येता. तापता, AR सर पयलीं. थंडी जाल्यार कोण 

भुरगें तळयेंत देवले, आवय म्हणटा “नाका, JECA.’ 

भुरगें झाडार चडलें, आवय म्हणटा “नाका, TECA.’ 


हे भशेन, लहानपणा सावन भुरग्यांक आमी भंयाची देख दितात. काळखाचो भंय 
वागाचो भय, भुताचो भ॑य; तें कित्याक, carat लेगीत भंय आमी तांकां घालतात. 

ल्हानपणांत जें भुरगें वागाक भियेतालें तें मात्शें व्हड जातकूच मास्तराक भियेता. 
जाणटेपणांत सरकाराक भियेता. 'बॉसा'क भियेता. ल्हानपणांत काळखाक भियेल्लें 
भुरगें जाणटेपणांत कसलेंय साहस करपाक भियेता. जल्मभर वचत ताच्या भंयान 
मनीस जियेवपाक लागता. 

खरेपणानर्शी, भुरग्यांक आमी उरफाटी देख दिवंक जाय. धरूया, भुरग्याक काळखाचो 
भंय दिसता. जाल्यार, ताका आमी काळखांत घेवन वचूक जाय. आनी सांगूंक जाय, 
“पळे, काळखाचो भंय दिसतालो न्हय तुका ? कोण आयलो तुका हांगा खावपाक ? 
कोण्ण ना. हाऊ-बिऊ, वाग-बीग सगळे आमकां पळोवन पळून गेले.” भुरग्याक झाडाचेर 
चडपाक भ॑य दिसता जाल्यार ताका आमी ASR चडोवंक जाय आनी झाडार चडपाचो 
ताचो भंय काडूक जाय. तळयेंत देंवपाक भ॑य दिसता जाल्यार ताका तळयेंत देवोवक 
जाय. वांगडा आपणेंय देवूंक जाय. धिटायेची जंय जंय देख दिवं येता, थंय थय ती 
आमी तांकां दिवंक जाय. पुणून ते खातीर आमकां भुरग्यांक थोडो वेळ दिवंक येवंक 
जाय. बाकिचीं सगली कामां करपाक आमकां वेळ आसता. भुरग्यांखातीर मात आमचे 
कडेन वेळ नासता. 

आनी हांगाच आमचें चुकता. 

भंया वयल्यान आनीक एके गजालिचो उगडास जालो - 

आमच्या शेजान्याक एक दीस घरांत एक हुंदीर दिश्टी पडलो. ते बरोबर शेजारी 
बडी घेवन ताचे फाटल्यान धांवलो. ‘ed... ef” करून हुंदरा वांगडा आपूण सालभर 
नाचपाक लागलो. ताका नाचता तो पळोवन घरांतलीं बाकिचीं सगलीं सालांत आयलीं. 
“हो तो पळे”, 'हो तो पळे” करून तिंवूय नाचपाक लागलीं. कोणें सान्न मोखून हुंदराचेर 
मारली, कोणें जोतें मोखून मारलें, कोणें बडयो ARCA. घरकान्न “ए रमेश, ए राजेन्द्र 
करून पुतांक मोट्या मोट्यान उलो मारपाक लागली. 

हुंदराक कोण भियेवंक नाशिल्लो. पुणून ताका मारपाक सगल्यांनी आकांत केल्लो. 

चार वसचिं शशी pela आपणाले बावलेक न्हिदयतालें. सगल्यांचो हो अवतार 
पळोवन ताचो आवरो उडलो. तें मोट्यामोट्यान रडपाक लागलें. ताणें हुंदीर पळोवंक 
नाशिल्लो अशें न्हय. जायते फावर्टी पळेल्ले. तें हुंदराक भियेनाशिल्लें. घरच्या जाणट्यांचो 
बोवाळ पळोवन तें भियेलें. 

आयज हें शशी दोगां भुरग्यांची आवय जालां. पूण हुंदराक भियेता. इतलेंच न्हय 
तर जल्ल्याकूय भियेता. 

“मनीस भित्रे जातात ताका तांची आवय-बापूय खुबशीं जापसालदार आसतात. 


१४ 
AM भाशेन दुबाव 


दुबाव म्हळ्यार 'सुपरस्टिशन्स' - ges विश्वास. बुद्दीन जे समज फट म्हूण 
दाखोवन दिवं येतात ते खरे मानप. असले कितले-शे समज आमी आयुश्यभर सांबाळून 
जियेतात. ते आमकां ल्हानपणांत आवय-बापायकडल्यान वा भोंवतणच्या 
समाजाकडल्यान मेळिल्ले आसतात. 

वा म्हणुंया, भुरगी आवय-बापायकडल्यान ते घेतात. देखीक - 

घरांतल्यान भायर सरले बराबर वाटेर माजर आडवें गेलें जाल्यार ज्या कामाक 
आपूण वतां तें जावचें ना, अशें मानप; पाल चुकचुकली जाल्यार “दीस बरो गेल्यार 
पुरो' अशें म्हणप; रातचीं सुणीं होळम घालूंक लागलीं जाल्यार दुश्चिन्न मानून तांकां 
आमडूंक लागप; शिताक तांदूळ काडटा आसतना हातांतलो आठवो सकल पडलो 
जाल्यार आयज दनपरां कोणूय तरी जेवंक येतलो' अशें मानप, पडवेर कावळो का... 
का... करूंक लागलो जाल्यार 'कोणूय सोयरो येता’ असो समज करप; दावो दोळो 
पिटपिटूंक लागलो जाल्यार È बऱ्याचें लक्षण न्हय” अशें मानप; माथ्यार पाल पडली 


३० 





i जाल्यार कोणूय मरतलो असो समज करून घेवप; देवाक पांयां पडलीं नात जाल्यार 
देव रागार जातलो; देंवचाराक सूर आनी रोंट घालें ना जाल्यार तो पिडूंक लागतलो; 
PREM वांटून फातर तशीच धुयनासतना दवरली जाल्यार जाळ पडटले, दुख्ख भोगचें 
पडटलें; गंध झरयले उपरांत सांड घुयनासतना दवरली जाल्यार केन्नाय तरी आंगाक 
कोड जातलें... एक आनी दोन न्हय, असले हजार तरांचे gaa आमी काळजांत 
सांबाळून जियेतात. केन्नाच ह्या दुबावांकडेन दुबावी नदरेन पळेनात. केन्नाच ते बुददिच्या 
वरकुलार घांसून पळेनात. भुरगी आमचे कडल्यान हे सगळे दुबाव घेतात. हे दुबाव 
घेयात म्हूण आमी तांकां नाका सांगूं आमची चलणूक पळोवन तीं ते घेतात. 

सीताबायगेर एक दीस दुदा-पायस केल्लो. तिगेल्या घोवाची जल्मगांठ आशिल्ली. 
सगलीं जेवंक बशिल्लीं आसतना शेजारचें केंसर साकर मागपाक आयलें. सीताबायन 
तोंड PAIR केलें, “पाड पडिल्लें जिस्त जेवणावेळार आयले" अशें मनांतल्या मनांत 
म्हणून ती उठली आनी साकर हाडपाक भितर गेली. केंसर थंयच उबें आशिल्ले. 
ताची पायसाचेर नदर पडली. “आयज पायस गो तुमगेर' ताणें विचारलें. सीताबाय 
साकर घेवन आयली ती केंसराक दिली. आनी केंसर वचनाफुडें भुरग्यांचेर तापली, 
‘Gal दार कशें लायलें ना?" 

“आमी दार केन्नाच लायनात'. एकल्यान जाप दिली. 

सीताबाय फणफणून म्हणपाक लागली, “हाय हाय म्हणात आनी इल्लो इल्लो 
पायस भायर उड्यात. तुमकां रेंच जायत म्हूण Ha’. 

‘Sa जावप म्हळ्यार कितें गे?” धुवेन विचारलें. 

“धाळ लागप* आवयन जाप दिली. 

भुरग्यांनी “हाय हाय” करून इल्लो इल्लो पायस भायर उड़ोवपाक ताटांत वेगळो 
काडून दवरलो. 

सीताबायची ही धूव आतां, दोन भुरग्यांची आवय जाल्या. पयर मडगांवां हांव तिगेर 
पाविल्लें. जेवपाक राविल्लें. तिगेल्या घोवाचो जल्मदीस आशिल्लो. fect ह्या निमित्त्यान 
पायस केल्लो. आमी जेवपाक बशिल्लेकडेन शेजारचें एक चली साकर मागपाक आयले. 

सीताबायली धूव तोंड फुगार करून उठली. भितर वचून साकर घेवन आयली. 
ती ते चलयेक दिली आनी तिचो रेंच लागत म्हूण सगल्यांक इल्लो इल्लो पायस 
कडेक काडात म्हणून सांगलें. 

पस्तीस वर्सा पयलीं पळेल्लो देखाव हांवें आयज परतून एक फावट पळेलो. 

हांवें कपलार हात मारलो आनी म्हळें, 'हाका म्हणटात संस्कार. आनी आमची 
परंपरा !' 

आनी परंपरेचो खंय आमकां अभिमान आसूंक जाय! 

कठोर मायाच खरी म्हणूक जाय 





निखालूस आत्मविस्वास नाशिल्ले कितलेशे जाण आमका समाजात पळोवंक मेळटात 
तांकां कसलेंय काम सांगात, 'आमच्यांनी जावचें ना” अशें सांगून ते मेकळे जातले 
खरेपणानशीं तांकां तशें दिसता. । 
ते अशे कशे जाले जातले ? हाची जाप आमकां तांच्या भुरगेपणांत मेळू येता. | 
आमचो एकलो वळखिचो आसा. आमचेच पिरायेचो. सामको आत्मविस्वारू 
वगडायल्लो. ताका कितेंय सांगचें, 'म्हज्यान जावचें ना हें काम” अशी ताची जाण 
मेळटली. ताचें भुरगेपण già पळेल्लें. ताका घरांतलीं कामां करीन दिसतालीं. आवर 
ताका तीं करूं नाका म्हूण सांगताली. "तुज्यान तें जावचें ना” म्हणटाली. तो आयदन 
उखलतालो. ‘GRIM उखलूंक जावचें ना, तुज्या पांयार पडटलें' अशें आवय म्हणटाली | 
तो माळयेर वतालो. आवय धांवन येताली आनी म्हणटाली, “राव, हांव व्हरून पावयत 
लुका... तूं पडटलो.' तो सुरी हातांत घेवन आंबो पेसूंक बसतालो. “नाका, सुरी लुज्य | 
हाताक लागतली', आवय म्हणटाली. तो जें जें करूंक वतालो त्या त्या वेळार जिस्त | 
आवय ताका आडायताली, 'तुज्यान हें wed ar’ “तूं तें मोडटलो' ‘a फुट्टलेँ 
हें तुका लागतलें, रगत येतलें', “तू पडटलो' अशें म्हणून ताका कितेंच करूंक दिनाशिल्ली. 
परिणाम: ताचो आत्मविस्वास भुरगेपणांतूच उडून गेल्लो. तो आयुश्यभर असोच 
आत्मविश्वास नाशिल्लो उरलो. कसलेंय काम ताका सांगात, तो आपणाच्यान जावचे 
ना अशें म्हणून मेकळो जाता. 
फाटल्या गिमांत एक देख-देणो देखाव पळोवंक मेळळो. पणजे रावपी आमचो एकलो 
इश्ट आठ-धा दिसां खातीर आमगेर येवन राविल्लो. तो, तागेली बायल, चलो आनी 
चली, चेल्याचो एक सवंगडी, सुरेश. सकाळीं उठनाफुडें ताणें भुरग्यांक घेवन दोंगरार | 
वचचें. Ol, चारां, Fee सोदचें. धा इकरांक झरीर न्हावंक gad. तीन चारांच्या' 
अदमासाक कुळागरांत Fad, जें जें कितें ताणें भुरगेपणांत केल्लें तें सगळें आतां. 
ह्या भुरग्यांक सांगाताक घेवन करचें. सुरेश ताचे बरोबर वतालो खरो, पुणून भियेतालो. | 
एक दीस कुळागरांतल्यान आमी सगलीं आमगेलें पोरणें घर ताका दाखोवंक घेवन 
' .. गेलीं. वाटेर व्हाळाक घाल्लो बांद लागलो. बांदाक मदीं उदक व्हांवपाक वाट सोडिल्ली. 
_ ताचेर दोन तीन माडयो घाल्ल्यो. आमी सगलीं त्या माडयांवयल्यान गेलीं. फकत | 
सुरेश उरलो. आपणाच्यान जावचें ना म्हणूंक लागलो. “ना, हांव येना. म्हज्यान जावचें 
ना. हांव घुंवळून सकल पडटलों.' 

“कोणे सांगलें तुका हँ?” आमच्या इश्टान विचारलें. 
“आईन. सुरेशान जाप दिली. 
“आई हांगा केन्ना आयिल्ली ?... तूं भियेवं नाका, यो,” इश्टान म्हळें. 
“ना, म्हज्यान जावचें ना.” 
'जातलें तुज्यान, हांव सांगतां, तूं यो. 
आवा-शिवा करून सुरेश आयलो. हांसलो. आपणाच्यान जावचें ना अशें ताका 
दिसतालें तें धीर धरून यत्न केल्यार जाता अशें ताका दिसलें. 
ताचो आत्म-विस्वास वाडलो. परती येतना आमी तेच वाटेन आयलीं. सुरेश आतां 
तुरतुरीत आमचे मुखार चलतालो. 
आपणाक कितल्योश्यो गजाली जमनात असो सुरेशाचो समज आशिल्लो. धा दिसां 
भितर असल्यो कितल्योशो गजाली ताका जमपाक लागल्यो. 
पिरवळा आपणें कितें पळेलें आनी कितें कितें केलें तें ताणें पणजे वतकूच आवयक 
सांगलें. प 
दुसऱ्या आयतारा आमचो कळंगूटे वचपाचो बेत आशिल्लो. पिरवळाच थारिल्लो. 
सक्काळी वचचें. एक रात थंय काडची आनी दुसऱया दिसा सांजचें परतुचें असो बेत 
-७आशिल्लो. सुरेशूय आयिल्लो. आमी सगळी वेळेर गेलीं. दर्या पळोवन भुरगीं नाचपाक 
लागलीं. दर्याच्या ल्हारां भाशेन भुरग्याची काळजांय उसळटालीं. सुरेशाचें लेगीत. आमचो 
इश्ट भुरग्यांक घेवन उदकांत देवलो. ताका पेंवक येतालें. भुरग्यांक पेवंक शिकोवचें 
अशें ताच्या मनांत आशिल्ले. तागेलीं दोनूय भुरगीं ताचे वांगडा दर्यात गेलीं. 
फकत सुरेश पयस रावलो. 
“तू पयस-सो रे?" 
“हांव दर्यात देंवचो ना.' 
“कित्याक ?' 
“आईन Sq नाका म्हळां... म्हाका सोपूत घाला.' 
आमच्या इश्टाक भिरभिरी मारली. ताणें सुरेशाक म्हळें, “तूं येवचो ना जाल्यार 
तुका व्हरून घरा पावयतां.' 
सुरेश रडपाक लागलो. 
हांव मर्दी पडलें. म्हळें, 'आवयन सोपूत घाला ताका. आसूं, ताका घरा व्हरून 
षावोवपाची गरज ना... बसून पळोवं दी ताका आमी कशीं न्हातात ती. 
आवयन सोपूत घाल्लो म्हूण सुरेश दर्यात देवलो ना. सोपूत घाला म्हणटकूच ताका 
पाळो दिवप ताची लागणूक आशिल्ली. आवयचेर ताची भक्ती. तिका वेर वचूक 
जायनाशिल्ली. 

आवयक ताची खूब माया 
दर्यात देंवले आनी ace करून व्हांवन गेलो जाल्यार कितें जातलें, हो भ॑य तिका 


आसप सभावीक. पुणून चलो कुडीन, मनान, काळजान घटमूट जावचो अशेंय तेच 
बराबर तिका दिसूंक नाका आशिल्लें ? आवयची माया भुरग्यांचे वाडीआड येता जाल्यार. 
ती माया न्हय, तो मोग न्हय, तो फकत तिगेलो सुवार्थ, अशेंच म्हणचें पडटलें. जिवितांत 
“रिस्क' घेवचोच पडटा. ना जाल्यार मनीस जाणटेपणांत 'अरवळ” जाता. आपणालो 
चलो अरवळ जावचो न्हय, अशें आवयक दिसूंक जाय आशिल्ले. सुरेश एकलो वचूक 
नाशिल्लो. पेवंक जाणा जाल्ल्या एका इश्टावांगडा गेल्लो. हो इश्ट आपणाल्या भुरग्यांक 
घेवन दर्यात देंवतालो हें खबर आसतना पुताक “तू मात देवं नाका आं, बाब... तुका 
म्हजो सोपूत आसा” अशें ताका सांगप हें खंयचेच नदरेन समा म्हणूंक येना. 

सोपूत घालतकूच भुरगें ताका पाळो दिता. म्हूण ताका 'शाणें' लैखप समा न्हय. 
हें शाणें भुरगें मुखार अबर्गत जाता, इतलें तरी आवयक खबर आसूंक जाय. 

समाजांत जे आत्मविस्वास नाशिल्ले लोक दिश्टी पडटात तांची वाड असल्या 
आवय-बापांयगेर जाता. तांची खरी वाड भुरगेपणांतूच खुट्टा. मुखार हे लोक समाजांत 
निर्वीर्य जावन वावुरतात. कसलोच वावर आंगार घेवपाचो तांकां धीर जायना. जल्मभर 
ते दुसऱ्यांचेर आदारून दीस काडटात 

आवयक भुरग्यांची माया आसची. पुणून भित्री माया आसची न्हय. काळीज घटमूट 
करपी आसची. कठोर मायाच खरी म्हणूंक जाय 


१६ 
तव्हलेन अपंशूळ 


गुलाब आपणाली तकलीच वापरिना. देवान हाका तकली दिवंकूच ना काय feed, 
असो केन्ना केन्ना दुबाव येता. “फणी घेवन यो गो” म्हळ्यार ताका घरांत फणी खंयच 
मेळना. घर ल्हान. ल्हान घरांत त्यो त्यो गजाली ते ते सुवातेर दवरिल्ल्यो आसतात. 
पुणून गुलाबाक घरांत खंय किते आसता, तेंच खबर ना. अमके कडेन आसा म्हूण. 
सांगलें जाल्यार तें थंय वता. पुणून ताका हाड म्हूण सांगिलली वस्त थंय मेळना. 
ताका ताची मुस्तायकी मेळना, दप्तर मेळना, ताची पुस्तकां मेळनात. आवय मागीर 
उबगता. असली अबरगत आपणागेर कशी जाली, अशें म्हणटा. | 

गुलाब अशें कशें जालें ? कारणां आसूंक जाय. ते बगर भुरगें अशें जायना. गुलाबाक | 

a नाशिल्ली, अशें म्हणूंक येना. पुणून ताका ती केन्ना वापरूक मेळ्ळी ना. 
| आवय-बापायनच वापरूक दिली ना. गुलाबान करपाची कामां सगलीं आवय बापायन 

केलीं. भुरगेपणा सावन आवय-बापाय कडल्यान कामां करून घेवपाची ताका संवंय 
जाल्ली. 

गुलाबाचो बापूय जल्मान मध्यम वर्गातलो. जेवंक आसा जाल्यार खावंक ना, खावंक 
आसा जाल्यार जेवंक ना, हे तरेचें कमाऊ-खाऊ जिवीत जियेत आयिल्लो. गोंय 
स्वतंत्र जालें आनी ताणें उद्योग-धंद्यांत लक्ष घालें. पांच सात वर्सा भितर एक उद्योगपती 
जालो. सगळो समाज ताका वयर-वयर करपाक लागलो. तागेल्या ह्या 'पोझिसांवांक' 
सोबत अशी ताची बायल नाशिल्ली. ती पुर्विल्ल्या संस्कारांत वाडिल्ली. व्हडलें-शें 
शिकूक नाशिल्ली. ताका तिची लज दिसताली. तिका दागिने-वस्तिंनी भरली तरूय 
मुदलांतलें तिगेलें 'गांवगिरेपण' लिपनाशिल्लें. म्हूण ताणें आपणालें सगळें लक्ष धुवेचेर 
केंद्रीत केल्लें. तिका 'मॉडर्न' करतलों असो ताणें नित्शय केल्लो. ल्हानपणापसून तिका 
कडक शिस्तीत वाडयल्ली. आपणाक विचारले बगर तिणें कांयच करूंक जायना, आपूण 
सांगतां तें तिणें केले बगर रावूंक जायना हे तरेचे नेम ताणें गुलाबाक घालून दिलले. 

_गुलाबाक ताणें 'कॉन्‍्वेंटां'त शिकूंक घालें. थंयची शिस्त घरचे शिस्ती परस खर. 
मोठ्यान उलोवंक जायना, धांवूंक जायना, हे तरेची. माध्यम इंग्रजी - जिबेर घोळना, 
घरांत चलना, समाजांत कोण उलयना असलें. स्वतंत्र रितीन तकली वापरपाक ताका 
घरांत संद मेळळी ना तशी Side स्कुलांतूय मेळळी ना. जंय ताणें तकली वापरपाची 
थंय दुसऱ्यांनी वापरली. आनी असल्यांनी ताची gee फुलचे पयलींच बावली. ताचो 
आपणावयलो विस्वास उडून गेलो. 

मनान तें गुलाम जालें. 

गुलाम केन्ना तकली वापरिनात. तकली वापरूंक ते भियेतात. तकली वापरी नासतना 
चलपाची तांकां संवंय जाता. ही संवंय जाली म्हणटकूच मनशाचोो आपणाले तकले 
वयलो विस्वास उडटा. 

खरेपणानशीं भुरग्यांक आमी ल्हानपणांतूच 'स्वयं-निर्णया"चो अधिकार दिवंक जाय... 
“तुका जाय तें तूं कर” अशें भुरग्यांक सांगूंक जाय. इतलेंच न्हय, तर 'कितें करू” 
म्हूण भुरगें विचारूंक आयलें जाल्यार आमी ताका अमकें कर म्हूण निखालूस सांगूंक 
जायना. दुसऱर्‍यांक विचारून कामां करपाची संवय जाली म्हणटकूच स्वतंत्र रितीन 
येवजून काम करपाची भुरग्यांची शक्ती भंगता. कितें करप समा, कितें करप समा 
न्हय, हो निर्णय तांणीच घेवंक जाय. आनी अशें वातावरण आमी भुरग्या भोंवतणी 
उबें करूंक जाय. 'हें PÄ? अशें विचारलें जाल्यार “तें अशें" म्हूण जाप दिवपा 
बदला “तूंच सांग पळोवया हें अशें कशें तें?” अशें आमी ताका परतें विचारक जाय 

आनी ताका येवजूंक लावंक जाय. भुरगीं जेन्ना आमकां केन्नाय विचारतात तेन्ना 
तें जिज्ञासेनूच विचारतात ed खरेपण ना. di आळसायेन रेडीमेड' जाप सोदपाक 
विचारतात, ada आसूं येता. तांकां आमचेकडल्यान रेडीमेड जाप मेळूंक जायना. 
तांकां येवजुपाक लावन आमी जाप तांचेच कडल्यान ‘HSH’ जाय. 

भुरग्यांचीं कामांय आवय-बापायन करूंक फावनात. भुरग्यांक कामां करपाची मुळासावन' 
आवड आसता. तिका आमी पोसवण दिवंक जाय. चुको करपाचो लेगीत तांकां हक 
आसता आमी कबूल करूंक जाय. | 

चुको करीत करीत भुरगें वाडटा. 

आनी जें भुरगें हाता पायांनी काम करता ताची तकलीय आपशींच pras ते दिकेन 
चलपाक लागता. i 


£9. 













देख दिवपाची तशच बढलूंक जाय 


आफ्रिकेंतली एक लोककथा आयकल्ली — 

एका गांवांत खंय एक तळें आशिल्लें आनी ह्या 
तळ्यांत एक मानगें रावतालें. तळ्या लागसार कोणूय 
पावू, ताच्या पांयांक खंय तें धरतालें आनी ताका 
ओडून तळ्यांत मितर व्हरतालें. 

गांवांतली जण-एकली आवय भुरग्यांक भंय 
घालताली, “तळ्या लागसार वचू नाकात आं, मानगें . 
तुमका ओडून भितर व्हरतलें.' 

एके आवयक एक मस्तो पूत आशिल्लो. ताका 
जाय तें आवयन केलें ना जाल्यार 'हांव तळ्या 
लागसार वतलों' म्हूण तो आवयकूच भंय घालतालो. 

एक दीस ताका तान - 
लागली. ताणें आवयक उलो 
मारलो आनी म्हळें, “आई, 
म्हाका पियेवपाक इल्लें उदक | 
हाडून दी.' | 







' 'माटांत आसा; काड आनी पिये.' आवयन जाप दिली. 
to: ह तूं हाडून दी , 

“तुजे कितें हात-पांय मोडल्यात व्हय रे? 

पुतान तिका भंय घालो, “तूं उदक दिना? हांव तळयेर वचून पियेतलो,' 

“बच” आवयन वाजेवन जाप दिली. 

पूत खन्यानीच तळयेर गेलो, सांगता तें तो करतलो अशें आवयक दिसूंक नाशिल्लें. 
देखून ताका धावन गेल्लो पळोवन तो भियेली. ती ताचे फाटल्यान धांवली, “पोरा, 
घरा यो. दिता तुका हांव उदक. तळयेर तुका मानगें ओडून व्हरतलें' अशें सांगीत 
रावली. 

PA पूत तळये लागसार वचपाकूच आयिल्लो. तळयेच्या उदकांत हात मात घाला, 
मानग्यान ताका पांयांक धरून ओडून व्हेलो. 

आवय मोट्या मोट्यान लोकांक उलो मारपाक लागली. तिचेर आयिल्लो आकांत 
पळोवन लोक धांवन आयलो. तिकाच दुशण दिवपाक लागलो, ‘ad ताका सांगपाचें 
न्हय, तळयेंत मानगें आसा म्हूण ? तें लोकांक ओडून भितर व्हरता म्हूण ?' 

“एक खेपे न्हय, कितले-शे खेपो सांगलें. पुणून तो आयकना...” 

ते भुरावळींत एकली बायल-मनीस आशिल्ली. तिणें म्हळें, “खरें गे बाये तुजें... 
हालिंचीं yeti कोणाचेंच आयकनात.' 

पुताक भायर काडप लोकांक जमलें ना. 

“भोग तूं तुज्या कर्माची फळां' अशें म्हणून सगलीं आपापल्या घरा गेलीं. आवयूय 
रडत रडत घरा परतली. 

हेवटेन कितें जालें, 

मानग्यान ओडून व्हरनाफुडें भुरग्यान सुरो काडलो. तो सुरो कमराक खोवनूच 
आयिल्लो. मानम्यान ताका ओडटकूच तो भितर गेलो आनी सुय्यान मानमग्याचें पोट 
ताणें फोडलें. मानगें मेलें. 

भुरगो पेंवन वयर आयलो आनी नीट घरा गेलो. आवय मुखार वचून Gal रावलो 
आनी तिका विचारलें, “तूं म्हणटाली न्हय, हांव मरतलों म्हूण ? खंय मेलो ?’ 

ही एक लोक कथा. खरी कथा न्हय. पुणून बोध घेवपासारकी. 

आमी भुरग्यांक जायतें कितें सांगतात आनी सांगतना अतिताय करून सांगतात. 
“निसणीर ag नाका, तूं पडटलो...' ‘aid नाका, पांय निसरतलो...' 'कुळणें उखलूं 
नाका, तूं फोडटलो...' नानाक्काराच्यो कितल्यो-श्यो देखी आमी भुरग्यांक दितात. 
कांय भुरगीं करूं नाका म्हूण सांगिल्लें करिनात. आयुश्यांत मागीर कसलेंच काम करूंक 
पावनात. पुणून कांय yell बंड करूंक मुखार सरतात. आवय बापायन करूं नाका 

जे 


म्हळळें जाल्यार मुजरत करतात आनी आवय-बापूय अमके जातलें, तमकें जातलें 
म्हूण सांगतालीं तें फट म्हूण दाखोवन दितात. 'हीं जाणटेलीं बेश्टीं भियेतात' असो 
तांचो समज जाता आनी उपरांत आवय-बापायक भुरग्यांक 'करूं नाका” म्हूण सांगपाची 
आनी भुरग्यांक करूं नाका म्हूण सांगिल्लें मुद्दम करपाची संवय जावन पडटा. 
'कितल्या खेपो तुका सांगलें हें करूं नाका म्हूण' अशें आमी भुरग्यांक कितल्याश्या 
खेपो सांगतात आनी तरी आसतना आमकां तें कितल्याश्या खेपो तांकां सांगचें पडटा, 
हाचो अर्थूच असो की आमी जें भुरग्यांक सांगतात ताचो तांचेर कांयच परिणाम जायना. 
एक खेपे सांगिल्ले'.कितल्याश्या खेपो सांगचें पडटा हाचे वयल्यान देख दिवपाची 


` ५ आमची तरा चुकल्या म्हणपाचें दिसून येना ? मागीर, तेंच तेंच पर्थून पर्थून सांगपांत 
` ` अर्थ कितें आसा? देख' दिवपाची आमची तरा चुकल्या म्हणपाचें आमी मोन्यांनी 


“मान्य करूंक जाय आनी, आमची सांगपाची तरा बदलूंक जाय. आमी सांगतात तें 


भुरगी आयकनात जाल्यार तीं कित्याक आयकनात हार्ची कारणां आमी सोदून काडूंक 
जाय. तेंच तेंच. भौन भौन सांगचें बदला सांगता तें तांकां पटचें म्हूण नवे नवे उपाय 
सोदून काडूंक जाय. 


१८ 
ठल्लोवणी आयकून RA निवळनात 


तिका दोग चले. 

आयज उलयतां उलयतां म्हणपाक लागली, 'दोगूय आमचें आयकनात. कितलेंय 
सांग, कानामनार घेनात. दोगूय हटी. आपल्याक जाय तेंच करतले. कितें करचें तेंच 
समजना.' 

तिचे वांगडा feral घोवूय आयिल्लो. 

aid घोवाच्या तोंडाकडेन पळेलें. आनी धीर करून विचारलें, “विचारतां म्हण रागार 
जावं नाकात, तुमी दोगांय एकामेकांचें आयकतात मू ?' 

तिणें पयलीं जाप दिली, 'हांव सगलें मोन्यांनी आयकतां. हो सारको ‘ala’ कसो 
वागता. आपूण सांगतां तेंच जावंक जाय, अशें म्हणटा...” 

तिचें alge नाशिल्लें. घोव फटक करून उसळ्ळो; म्हणपाक लागलो, 'हें खरें 
न्हय. घरांत म्हर्जे कितेंच चलना. ही हटी. सांगल्यारूय आपणालें तेंच खरें करता'. 

Bld Fed, 'आवय-बापूयच जय एकामेकांचें आयकनात, थंय भुरगीं आवय-बापायचें 

कित्याक आयकतलीं ? भुरग्यांक घरांतूच देख मेळटा. आवय बापूय तांचे “आदर्श 
आसतात. तांचे वरी तीं जातात... कोणे कोणाक दुशण दिवपाचें ?’ 
बापायन विशय बदल्लो. कक पी 
पुणून म्हजे तकलेंत हो विशय एका सारको घोळत रावलो. म्हळें - 
पेशन्टां भितर कांय 'क्रॉनिक पेशन्ट्स' आस्रतात. दुयेंत पडना फुडें मनीस दोतोरागेर 
वता. दोतोर ताका वखद दिता. त्या वखदान तो बरो FS 
परसूय “स्ट्राँग” वखद दिता... दोतोर एकापरस एक स्ट्राँग वखद द्र 
एक स्ट्राँग ager दीत रावता आनी हो तीं घेत रावता. 
तितलें तितलें ताचें दुयेंसूय वाडत वता. 
असल्या दुयेतींक दोतोर 'क्रॉनिक पेशन्ट्स” म्हणटात. 
हाली कांय जाणकार म्हणपाक लागल्यात, मनीस 
चूक करता. मनशान दुयेंत पड़ंकूंच जायना. आरोग्याच्या नेमांक वे 
जाल्यार तो दुयेंत पडचो ना. बरें, चुकून दुयेंत पडलो धरूया, न 
एक स्ट्राँग वखदां घेवन ताणें दुयेंस दाबूंक जायना. दुयेंसाचें मूळ सोदून काडूंक जाय 
आनी तेंच हुमटावन उडोवंक जाय. दुर्येस दाबलें म्हणटकूच तें aNd परतें वयर येता. 
वयर येतकूच ताका परतें दांबपाकं मनीस आदले परस स्ट्राँग वखद घेता. तागेलें 
दुयेंस वाडत वता. कांय जाण म्हणटात, 'हॉस्पिटला' परस आतां लोकांनी 'आरोग्य-धामां' 
सुरू करूंक जाय. दुयेंतीक वखदां दिवपा बदला आरोग्याचे नेम शिकोवंक जाय. कितें 
खावचें, कितें खावचें न्हय; कितलें खावचें, कितलें खावचें न्हय; व्यायाम कितलो 
करचो, कसो करचो, भोंवलणचो वाठार कसो निर्मळ दवरचो, असले नेम मनशाक 
शिकोवंक जाय. 
होच नेम भुरग्यांकय लागू जाता - 
सामान्यतायेन भुरग्यांक कामां करपाची आवड आसता. तांकां कामां मेळूंक जाय. 
आवय-बापायन तांकां कामां fede जाय. तांचे कडल्यान कामां करून Yap 
आवय-बापायक येवंक जाय. 
भुरगीं सांगिल्लें आयकतात. 
कितले-शे आवय-बापूय भुरग्यांक कामां दितात ? कितल्या-श्या आवय-बापायंक 
भुरग्यां कडल्यान कामां घेवंक येतात? भुरगें, धरुंया, सुरी घेवन सफरचंद कापूंक 
बसलें. आवय-बापूय ताका सुरयेन सफरचंद कापूंक दितलीं? काय, ‘eft, शी, शी, 
सुरी तुज्या हाताक लागत” ह्या भंयान ताच्या हातांतली सुरी काडून घेतलीं ? भुरगें, 
धरुंया, चिक्र-पिरयो धुवपाक बसलें. आवय-बापूय ताका त्यो धुवंक दितलीं काय 
चिक्र-पिरयो फुटत ह्या भंयान ताका चिक्र-पिरयां कडल्यान पयस काडटर्ली ? 

भुरग्यांत सृजनाची शक्ती (creativity) आसता म्हूण तीं कामां करीत 
आनी आमी? हें करूं नाका, तें करूं नाका, अशें सांगून तांच्यातले सर्जनशीळ कामांल | 
आडमेळीं हाडटात. आडमेळीं हाडलीं म्हणटकूच भुरगीं पयलीं विरूस जातात. केन्ना 
केन्ना रडटात. केन्ना केन्ना बंडां करतात. आमचीं आडमेळीं, आमर्ची उलोवर्णी, तांक 
मागीर हटी करतात. 

मागीर. “भुरगीं आमचें आयकनात' म्हूण शिणपांत अर्थ कितें आसा ? 

शका pedi एक स्ट्राँग वखदां घेतलीं म्हूण दुयेंस ना जायना तर्शी एक फुडली 
` एक उलोवणीं आयकुची पडलीं जाल्यार भुरगींय निवळनात. आमच्या उलोवण्याचो 
तांचेर परिणामूच जायना. 

वखदां दिवपा बदला दुयेंतीक आरोग्याचे नेम शिकोवंक जाय. तशें, भुरग्यांत भितर 
जी कामां करपाची निजाची उर्बा आसता तिका आडखळ हाडचे बदला पोसवण दिवंक 
जाय. जीं कामां तांकां करूंक येतात तीं कामां तांकां करूंक दिवंक जाय. आनी 
कामां करपाची तांची उर्बा वाडोवंक जाय. 

'हें करूं नाका”, 'तें करूं नाका” अशें सांगचे बदला 'हें करशीत व्हय?” "तें 
करशीत व्हय ?' अशें विचारून तांचे कडल्यान कामां घेवंक जाय. 

सुरी भुरग्यांच्या हातांतली काडून घेवची न्हय. चिक्र-पिरयो धुवपा पसून तांकां 
पयस काडचीं न्हय. सुरी कशी धरची, ती हाताक लागची न्हय म्हूण कशी जतनाय 
घेवची, चिक्र पिरयो कशो धुवच्यो, हें तांकां दाखोवन दिल्यार तीं सुरी कशी वापरची 
तें शिकतलीं, चिक्र-पिरयो धुवंक शिकतलीं. 

मागीर, भुरगी तुमी सांगशात तें आयकतलीं. 

आनी दिवाळीच शेळेली ... 


फाल्यां दिवाळी. 


सक्काळी SEH जाय, नरकासुराक हुलपावंक वचूंक जाय, आंगाक तेल लावन 
घेवंक जाय, फोव खावंक जाय. रातचीं दिपरदूनां पेटोवंक जाय, फुगोट्यो लावंक 
जाय, चन्द्रजोती पेटोवंक जाय, गर्नाल लावंक जाय... 

फाल्यां दिवाळी म्हळ्यार आयज घरांत भुरग्यांचो बोवाळ चलिल्लो, - 

फांतोडेर आवयन सगल्यांक उठोवन घार्ली, बापूय भुरग्यांक घेवन देवळासरीं गेलो. 

id | नरकासूर दाखयलो, घरा परतता म्हळ्यार गंगाराम तेल लावपाक आयिल्लो 
एक एकले तेल लावन घेता, न्हाता करतासर णव जालीं. आवयचे फोव अजून तयार 
जावंक नाशिल्ले. ती भुरग्यांचे केस-बीस वळोवपाक बशिल्ली. इतल्यांत शेजान्न आयली. 
म्हणपाक लागली, सिंधू बरेंऽ ना, राती पोटांत दुखता म्हूण रडटालें. fda वखद 

आसल्यार दी T. आवय भितरले भितर फणफणली. 'सिंधूचें आयजूच कित्याक पोट 
. चाळवलें ?' मनांत म्हळें, आनी कांय गुळयो हाडून शेजान्नीक दिल्यो 

आवय हाली होमियोपॅथी शिकिल्ली 

Tou घेवन शेजान्नीन म्हळें, 'मात्शी पळोवन वच गे.” 

ना कितें म्हणटली. “म्हजे फोव केन्ना जातले ? केन्ना दिवे दाखयतलीं.” मनांतल्या 
मनांत फणफणत गेली. 

घरा परतून पळेत जाल्यार मदल्या GAM आरमार उक्ती केल्या. भितरली सगली 
मुस्लायकी हेवटेन तेवटेन उडयल्या. आपणाली नवी मुस्तायकी सोदता. हो देखाव 
पळोवन तिका भिरभिरी मारली. तिणें पुताच्या pear दोन लायलीं आनी व्हडले 
धुवेक उलो मारलो, 'तुजे दोळे फुटले गो... हाणें पळे सगली मुस्तायकी कशी विस्कटावन 
उडयली ती” अशें म्हणून धुवेचेर तापली. ga जाप दिवंक वताली. ताचे पयलींच 
तिणें म्हळें, “जाप काडूं नाका... सगळें हांवेंच पळोवंक जाय? तुज्यान लक्ष दवरूं 
नज आशिल्लें ?' 

भरऽभरऽ करून मुस्तायकी आरमारींत भरूक लागली. 

धूव अजून न्हावंक नाशिल्ली. “तूं अजून न्हावंक ना? कितें करतालें तर तूं इतलो 
वेळ ? केन्ना न्हावंक वतलें ?” तिचेर ताणशेली. 

इतले म्हणसर घोवांचेर नदर पडली. घोव वर्तमानपत्र चाळटालो. तिका घोवाचो 
राग मारलो, ‘ssa... वर्तमानपत्र मागीर... मात्शे नाल्ल सोलून दी... नालल सोलून 
लेगीत जावंक नात. केन्ना वांटून जातले ? केना Hla जातले ?' 

घोवाचेर फणफणत वताली, थंय धाकलें चली पाटी घेवन बशिल्लें दिश्टी पडलें. 
ताच्या हातांतली पाटी झोंबून घेतली आनी ताचेर तापली, “आतां पाटी कित्याक 
जाय आशिल्ली? नाका त्या वेळार नाका त्यो गजाली!... शिस्त म्हूण एकल्याक 
ना...” 

मुखार दादा दिश्टी पडलो. व्हडलो पूत. तो भायर गेल्लो. निकतोच भितर सरतालो. 
ताणें तेल लावन घेवंक नाशिल्लें. “तूं खंय गेल्लो रे ?” ताचेर उसळ्ळी. | 

'रघूआप्पागेर फोवांक येयात म्हूण सांगूंक गेल्लों.” 

'आतांच वचूंक जाय आशिल्लें ? न्हावन बिवन गेल्यार जूयनाशिल्लें ?' 

अशें fod तापता गो तूं ?* घोवान तिचेर धेंगसो घालो. 

'तापूं नाका जाल्यार कितें करूं ?... लोकांगेर दिवे-बिवे दाखोवन जाले... 
अजून न्हाणांच सोंपूंक नात.' । 

“आयज दिवाळी. सगल्यांनी आनदांत आसपाचें' घोवान म्हळें. 

पुणून... 

साडे इकरांक दिवे जाले. बारांक सगलीं फोव खावपाक बसलीं. पुणून कोणाचें 
तोंड फुगिल्लें, कोणें मान सकल घाल्ली... 

सगलीं विरूस जाल्लीं. 

“फाल्यां दिवाळी” म्हण काल सगलीं उमेदीन नाचतालीं. एकलेची तकली तापिल्ल्यान 
सगल्यांची उमेद न्हिविल्ली. 

कित्याचे? feed ओखद ! | 


बापूय खाड करतालो 

इतल्यांत ताच्या कानार एक आवाज पडलो. “खंय धांवता, असो हांगा येता काय 
नारेतो?' 

आवय पुताचेर तापिल्ली. 

पूत बापाय Feet आयलो. 

'कितें जालां रे बापायन विचारलें. 

'पुष्पान म्हर्जे पेपारें व्हेलां... दिना”. 

भितरल्यान आवयचो आवाज: “ताका धपके घाले बगर तो निवळपाचो ना... जीव: 
खालो म्हजो.' | 

बापायन म्हळे, “तुका सांजवेळां दुसरें पेपारें हाडून दितां... हें आसूं दी पुष्पाकडेन.” 

“ना, म्हाका हेंच जाय... पुष्पान आपणाले पेंपारें मोडून उडयलें. आतां म्हजें घेवन: 
बसलां.” 

जावं, हांवें तुका सांगलें न्हय, दुसरें पेंपारें तुका हाडून दितां म्हूण... हें आसूं 
दी पुष्पाकडेन 

भितरल्यान पर्थून आवाज आयलो, 'पयलीं हांगा यो... येता काय ना, तो?” 

पूत भितर गेलो 

ooh... घो... भितरल्यान आवाज आयकूंक आयलो. 
घोवान विचारलें, “आगो, मारता कित्याक ताका ?’ 
“मारूं नाका जाल्यार कितें करूं? जीव खालो ताणें'. 
शिडी ये: ये... ये . 
घोवान पळेलें, ही तापल्या. उलोवन कांय लाव ना... तो ओगी रावलो. खाड करून 
न्हावंक गेलो. 

भ्रुर्श्याल्या झशड्यात जाणटेल्यांनी पडचें न्हय 


भुरगो भायर खेळटालो. अकस्मात धांवन मितर आयलो आनी खाटे पोंदा वचून 
लिपलो. म्हणटासर शेजान्न आपणाल्या भुरग्याक घेवन आयली आनी हिका तापोवपाक 
लागली, 'पुताक मात्सो सांबाळ तुगेल्या. मात जाल्यार म्हज्या पुताचो दोळो फोडपाचो 
ताणें... 

खरें म्हळ्यार, हिणें ओगी रावपाचें. पुणून ती शेजान्निच्या आंगार धांवन गेली, 
“पयलीं तुगेल्या पुताक सांबाळ... कसलीच देख नाशिल्लो तो...” 

'म्हज्या पुताक देख AT?’ 

ना. 

'व्हडली तूं... दुसऱ्यांच्या दोळ्यांतलें कुसळ पळेता, आपणाल्या दोळ्यांतलें मुसळ 
दिश्टी पडना तुका... तुजो पूत आडांगी, खबर ना तुका ?’ 

करतां करतां 'म्हजो पूत,” ‘Geil ga’ करून दोगीय झगडूंक लागल्यो. एकिमेकिंच्या 
आंगार जुडून गेल्यो 

जिस्त वावराडी थंय पावली. ती मर्दी पडली आनी तिणें दोर्गिकूय सोडयल्यो. 

तेंकून तेंकून घरां आसली म्हणटकूच अशें घडटा. भुरगीं एकठांय येतात. खेळटात. 
खेळटां खेळटां झगडटात. पुणून रोखडीं एक जातात. 

भुरग्यांच्या झगड्यांत आवय-बापायन पडचें न्हय. 

आपणाल्या भुरग्यांचो पाखो घेवन तर केन्ना झगडचें न्हय. ज्या भुरग्याची आवय 
भुरग्याचो पाखो घेवन शेजान्निकडेन झगडपाक मुखार सरता त्या भुरग्याक दुसऱया 
भुरग्यांकडेन झगडपाची संवंय जाता. खंयच्याच भुरग्याक असली संवंय जावंक जायना. 
झगडून कांय फायदो ना हाची जाणवीक भुरग्यांकूय जावंक जाय. आपणालो पाखो 

कोण घेवचो ना म्हणपाचें भुरग्याक खरेपण आसत जाल्यार तो आपणाक 
पुटवता काय ना हाचो हिशोब लायतलो, उपरांतूच झगडूंक मुखार सरतलो. 
एक गजाल लक्षांत दवरपाची - 
घरांत AR खावपी भुरगो भायर दुसन्यांक मारून येता. देखून दुसऱयांक मारण 
भुरगो 'मस्तो' वा 'हुशार' आसता, अशें म्हणूं नज. भित्रो आसूं येता. आवय बापायच्च 
नेटार तो दुसऱयांकडेन झगडटा. असल्या भुरग्याचो पाखो जाणटेल्यांनी घेवंक जायना 

घर म्हळ्यार एक शाळा. घरा सारकी शाळा खंयच मेळपाची ना. भुरगीं भास घरांतूच 
शिकतात. संस्कार घरांतूच घेतात. असले हे शाळेंत तांकां भाटी पुस्तक घेवन बसात 
म्हूण सांगप हाचे सारकीं अन्नाडीपणां दुसरीं नात. जाणटेलीं करतात तीं कामां भुरग्यांकूर 
करीन दिसतात. भुरगीं आपूण जावन कामां सोदून काडटात आनी मन लावन त 

करतात. हीं सगली कामां 
भुरग्यांक मेकळेपणान करूंक दिवंक जाय. आवय बापायन तांचेर फकत नदर 
दवरची, तिवूय अशे तरेन की जाणटेल्यांची नदर आपणाचेर आसा हाची 
l सुलूस लेगीत तांकां लागूंक दिनासतना. भुरग्यांची सर्जनशील शक्ती दामून 
\ दवरप हाचे सारकीं रानवटीपणां दुसरीं नात. | 
भुरग्यांक आमी कामां नेमून दिवपाची गरज ना. आमकां जमता जाल्यार 
आमी इतलेंच ard - तीं करतात त्या कामांत आमी वांटो घेवचो, 
५ कामांतल्यान जें शिक्षण मेळटा तेंच सगल्यांत बरें शिक्षण. तें घरांतूच 
मेळूं येता आनी तेंवूय आवय कडल्यान मेळूं येता. | 
भुरग्यांक एक कातर हाडून दिवची. आनी फोली 
हाडून दिवच्यो. तांकां कांगदां कातरप खूब आवडटा. 





भुरग्यांच्या हातांचे मसल soot इल्ले 

_ कागदांतल्यान तरांतरांचे आकार तीं कातरूक लागतात. कागद दोट्टी तिट्टी दोडचो 
आनी तो कुर्शीतल्यान तरेतरेन कातरचो. मागीर तो उसोवचो आनी उजवाडा कडेन 
धरून पळोवचो. एक नवेंच चित्र - एक पॅटर्न - निर्माण जाल्लो तांकां दिश्टी पडटलो. 
हें चित्र पळोवन भुरगीं खुशालभरीत जातलीं आनी आपणाल्या हातान तें तयार जाल्लें 
पळोवन तांचो आत्मविस्वास वाडटलो. भुरग्यांचे सर्जनशील शक्तिंतलें कलेचें आंग 
हे भशेन आपशींच वाडूंक पावतलें आनी भुरगें भितल्ल्यान एके तरेची तृप्ती अणभवतलें. 

भुरग्याक तरांतरांचे रंग हाडून दिवचे. भुरगी आपर्शीच चित्रां काडूंक शिकतलीं. 

शिक्षण म्हळ्यार अ आ इ ई उ ऊ न्हय. शिक्षण म्हळ्यार बे एके बे, बे दुणे 
चारूय न्हय. भुरग्यांत जी सर्जनाची शक्ती आसता - कितेंय नवें करून दाखोवपाची 
- ते शक्तीक मेकळी वाट करून दिवप हाका शिक्षण म्हणटात. भुरग्यांत जी सभावीक 
जिज्ञासा आसता — भोंवतणच्या संवसाराकडेन अजापान पळोबन हें कितें' तें जाणा 
जावपाची इत्सा आसता - ती एकेवटेन भागोवप आनी एकेवटेन वाडोवप हाकाच 
शिक्षण म्हणटात. हे तरेचें खरेलें शिक्षण घरांतूच मेळूं येता. 

ज्या भुरग्यांक घरांत हें aed शिक्षण मेळटा तीं भुरगीं भाग्यवंत. 

ज्या आवय-बापायंक भुरग्यांक हे तरेचें शिक्षण दिवपाक वेळ मेळटा तीं भाग्यवंत. 

FLOATA ख्रेळांकडेन 
भ्रुरशयांचेच नदरेन पळोवक शिकुया 


शान्ता मान्न्यांत गेल्लें, उदका वांगडा खेळटालें. नळ उक्तो सोडिल्लो. ताचें तोंड 
तें आपणाल्या हातान धापतालें आनी उदकाचो शिंवर आंगार घेतालें. ताका तातूंत 
मज्जा दिसताली. नळाचें उदक तांबयांत घेवन बालदेंत रकयतालें. बालदेंतलें उदक 
तांबयांत घेवन नळाक न्हाणयतालें. कितलोसो वेळ तें खेळत राविल्लें. 

आवय रांदताली. तिणें ved कुर्डीतल्यानूच शान्ताचेर दोन-चार धेंगशे घाले. पुणून 
शान्ता उदका वांगडा खेळपांत इतलें गुल्ल आशिल्लें कीं ताका आवयचे धेंगशे आयकूक 
लेगीत आयले नात. 

आवय wed कुडींत तापिल्ली. अवचीत तिची नदर घोवाचेर पडली. घोव वोल्तेरार 
बसून वर्तमानपत्र वाचालो. पुणून शान्ताचेर नदर दवरूनच बशिल्लो. ताका शान्ताची 
तोखणाय दिसताली. ताका आपल्या भुरगेपणांतली याद जाली. भुरगेपणांत तो पावसांत 

नाचतालो. पावसाच्या घोग्या सकयल वचून बसतालो. त्या वेळार ताका आनंद जाता? 
हेच Ral आनंदं आयज शान्ताक जाता हें पळोवन तो खोशी आशिल्लो. घरकान्च 
ताका वोल्तेरार बशिल्लो पळेलो आनी उलो मारलो. 

ford’ ? ताणें तिका विचारलें. 

'कितें म्हूण कितें विचारता ? शान्ता उदकांत नाचता तें दिश्टी पडना ?' 

“दिश्टी पडटा... तातूंत कितें जालें ?' 

“उदक VHA...” 

रकोवं दी 
उदकांत कितलें नाचता तें पळेना ?' 
पळेतां... नाचूं दी. 

'नाचूं दी ?... जोर आयलो जाल्यार कोण काडटलो ? 

“तू भियेवं नाका. ताका जोर येना." 

म्हाका तें उदकांत नाचता तें आवडना' अशें म्हणून ती रांदचे कुडींतली मान्न्य 
गेली. आनी शान्ताचे फाटीर दोन तीन बरीं फुलोवन ताका मान्न्यांतलें तिणें भार 
ओडून हाडलें 

तिका शान्ता परस चड घोवाची तिडक मारिल्ली. 

उदकांत खेळटना शान्ताक जो आनंद जातालो ताचो स्पर्श हजाराव्या वांट्य 
लेगीत आवयच्या काळजाक जावंक नाशिल्लो. जाल्लो जाल्यार ती शान्ताक मार 
नाशिल्ली. खेळाकडेन ती शान्ताचे नदरेन पळे नाशिल्ली. आपणाले नदरेन पळेताळ 
तिका आपणाली नदर “म्हातारी” जाल्या म्हणपाचें खबर नाशिल्लें. शान्ता कर 
ती 'मस्ती' अशें तिका दिशिल्लें आनी तागेली ही मस्ती बापूय थंडसाणेन पळे 
हाची तिका तिडक मारिल्ली. 

Weil उदकांत खेळटात, मातयेंत लोळटात, पावसांत नाचतात, वतांत करपतात 
हातूंत तांकां जो आनंद मेळटा तो खरेपणानशीं दिव्यूच आसता. ह्या आनदांतूच | 
वाडटात. तांचो हो निखटो खेळ नासता. ह्या खेळांतल्यान तीं शिकतात. शाळेंत तां 
जें शिक्षण मेळटा ताच्याकूय चड म्हत्वाचें हें शिक्षण आसता. तांगेल्या ह्या खेळांकू 
एक अर्थ आसता. हो अर्थ आमकां कळना. तो समजून घेवपाचो आमी यत्नूय करिनाः 
भुरग्याच्या खेळांकडेन मनांत तांचे येदीं जावन आमी एकरूप जावंक जाय. मागीर - 

पावसात नाचतकूच, मातयेत लोळटकूच, adit करपतकूच तांकां कितें मेळ 
ताचो आमकां अदमास येतलो आनी - 


असलो आनंद लुटपाची आमची शक्ती ना जाल्ल्याची जाणवीक जावन आम 
खंत भोगतली. 

कोल्लां कित्याक चाळवतात 





पुष्पाचें मदीं मदीं कोल्ल चाळवतालें. तें चाळवलें म्हणटकूच मुखार दिश्टी पडटा 
तें उखलून जमनीर आपटितालें, फोडटालें वा मोडटालें. कितेय कित्यायचेर मोखून 
मारतालें. अवसर आयिल्लेवरी तें घरभर घांवतालें. ताका आडावपाक कोणूय गेलो 
जाल्यार ताका तें घांस मारतालें. 

ताका कितें करचें, घरांत कोणाक समजनाशिल्लें. | 

तागेलें कोल्ल चाळवल्लें त्याच वेळार एक दीस हांव तांगेर पाविल्लें आनी हय, 
तागेलो तो अवतार पळोवन म्हजोय आवरो उडिल्लो 

पुष्पाक हांव ताच्या जल्मापसून वळखतां. ताची आवय म्हजी मैत्रीण. खूब फावटीं 
ती पुष्पाक घेवन आमगेर आयल्या. आठ वर्सा जालीं, हांव पुष्पाक वळखतां. ताच्यांत 
‘Sea अशें कितेंच म्हाका दिश्टी aga ना. 

मागीर ताका अशें कित्याक जाता? कित्याक ard कोल्ल मदीं मदीं चाळवता ? 
कोणाकूच कित्याक तें, मागीर आटापा येना? तें दुसऱ्याक घांस कित्याक मारता ? 

ह्या प्रस्नांची जाप पुष्पांत न्हय, तागेल्या घरच्या वातावरणांत आमकां सोदची पडटली. 

पुष्पाचो बापूय एक 'बिझनेस-मॅन'. चौग भाव. चौगूय एकठांय रावतात. चौगांक 
चौगां चौगां भुरगीं. म्हळ्यार, घरांत चौग भाव, चौगी जावो आनी सोळा भुरगीं रावतात. 
ते भायर, चौगां चेडवां. दोगी-तिगी वावराड्यो. भाव एक - राम, लक्ष्मण, भरत, 
शत्रुघ्ना सारके. एकामेकांक राखपी. चौगांचोय बिझनेस एक. तशी रांदनूय एक. तांच्यांत 
मत-भेद जाले जाल्यारूय ते दाखोवन दिनात. फकत तांच्या बायलांक पडना. चौगी 
जाबो चार वेगळ्या वेगळ्या कुट्ुंबांतल्यान आयिल्ल्यो. वेगळ्या वेगळ्या संस्कारांत 
बाड़िल्ल्यो. तांच्यो भितरले भितर धोशी चलतात. तांगेल्या घोवांक जरूय कळळ्योनात 
तरूय भुरग्यांक त्यो खबर आसतात. 

ह्या घरांत 'सुवात” ना. गर्दी जाल्या. सगल्यांचे पांय एकामेकांच्या पांयांत घुसपतात 
तर्शी सगल्यार्ची व्यक्तित्वां एकामेकांच्या व्यक्तित्वांत घुस्पतात. मनशा मनशा मजगर्ती 
मानसीक अंतर - स्पेस - आसूंक जाय. तेन्नाच जण एकल्याचें व्यक्तित्व निजाच्या 
बडिंनी फुलून येता. ह्या घरांत हे अंतर” ना. 

असल्या वातावरणांत कांय जाणांची उवेखणी जाली जाल्यार अजाप न्हय. 

पुष्पाची ह्या वातावरणांत उवेखणी जाल्या. ताचेर आवय-बापायचें जितलें लक्ष 
आसूंक जाय आशिल्लें तितलें वचूंक ना. हाची जाणवीक पुष्पाक आसा. म्हूण तांचे 

लक्ष आपणाकडेन ओडून घेवपाखातीर तें केन्ना केन्ना बंड करून उबें 
तरेचें ‘Ser’ ताचे तकलेर आसा. ह्या टँशनान ताचें मर्दी मर्दी कोल्ल चाळवता 
अवसर आयिल्लेवरी तें वागता. तें घांस मारता तेन्ना घरची सगली बोवाळ- 
आनी, कोणाक अजून हें समजूंक ना - सगल्यांनी बोवाळ करतकूच पुष्पाक खोर 
भोगता. 

हाका उपाय एकूच - 

चौगूय भावांनी वेगळी बिराडां करूंक जाय. 

पुणून वेगळे सरल्यार तांची अब्रू वतली असो तांचो समज. हाका लागून ते एकठा 
रावतात. ताचें पानंवळ भुरग्यांक भोगचें पडटा. 
__ रडप, झगडपू, घांस मारप हीं भुरग्यांची आपणालो हक जोडपाची साधनां. हकाखार्ली 
घांस मारपी भुरग्याक ताचो हक मेळटकूच तें घांस मारपाचें सोडून दिता 

घांस मारता म्हूण पुष्पाक दुशण दिवपांत अर्थ ना. दुशण दिवचें जालें जाल्या 
तें घरांतले 'गर्दे'क दिवंक जाय. 


२५ 
ह्यो वांकड्यो रिती जाण्टेल्यानीच घालून ढिल्ल्यो 


एक खबर आयकल्ली - 

RA खंय एकली म्हातारी रावताली. तिका एकूच पूत : बेब्दो. रातचो a जाव 
घरा येतालो. नीट wed कुडीत वतालो. आवय भियेताली. आनी म्हणटाली, 7 
आतां कुळणें फोडटा.' 

पुताच्या कानार तिचीं उतरां पडटालीं आनी तो कुळणें फोडटालो 

Po pierd तिका आवाजा वयल्यान कळटालें. ती भियेताली आनी म्हणटाली 

आतां चिक्र पिरयो फोडटलो 
तो चिक्र पिरयो फोडटालो. 
आवयक थरथरो भरतालो आनी म्हणटाली, “आतां म्हाका तोणक्यांनी बडयतलो. 
आनी तो तिका खऱ्यांनीच तोणक्यांनी बडयतालो. 

काय घरांनी अशेंच घडटा 

भुरगो चुकून कितेंय फोडटा आनी आवय बापूय “आ: आतां हें फोडटलो, तें मोडटलै 

महणून भुरग्यांन कितें करचें तें सुचयतात. आनी भुरगो तें करता. भुरग्याच्या 

हातांत बडी दिश्टी पडली जाल्यार आवय म्हणटा, 'आ! हो आतां कोणाचेरूय बडी 

घालतलो' आनी भुरगो खन्यांनीच कोणाचेरूय बडी घालता. मागीर तिका भुरग्याची 

तिडक मारता. ती ताचेर धेंगशे घालता वा मारता. 
भुरग्याक सुदारपाची ही रीत न्हय. 

अभ््यतायेच्या रुपड्या फाटल्यान 


मालू म्हणपाक लागलें, “अरूण भितरल्यान कुसको आसत अशें म्हाका दिसूंक 
नाशिल्लें. दिसता तसो तो न्हय म्हणपाचें आज म्हाका Towed’ 

हांवें कांयच म्हळें ना. 

अरूण मालूचो भाचो आनी आमच्या एका इश्टाचो पूत. भायल्यान संस्कारी दिसता. 
पुणून दिसता तसो तो न्हय, हाचो अदमास म्हाका कांय म्हयन्या पयलींच लागिल्लो. 
तागेल्या इश्कोलाचें 'गॅदरींग' आशिल्लें. तातूंत एका खेळांत ताका संवंग आशिल्ले, 
तें पळोबपाक हांव गेल्लें. मोटो आर्टिस्ट” म्हूण ताची तुस्त सगर्ली गायतालीं, ती 
आयकल्ली. पुणून, समाजांत जें उक्तेपणान करूंक मेळना तें नाटकांत करून कांय 
जाण 'सूख' भोगतात ह्या निर्णयार हांव पयलींच पाविल्लें. अशें करप आमकां सोबना; 
agi करूंक जायना, असल्या विधीनिशेधांच्या चेपणा खाला वाडिल्ल्या भुरग्यांच्यो 
निजाच्यो बडी चिड्डतात. त्यो चिड्डल्यो म्हूण ना जायनात. त्यो विकृत जावन दुसऱ्या 
खंयच्याय रुपान उकत्यो जातात आनी भुरग्यांचें मन भितरल्यान पोखरूंक लागतात. 
नाटकांत त्यो बेस बन्यो उकत्यो जातात. अरुणाचें सवंग पळेले उपरांत म्हजें हैं मत 
घट जालें. समाजांत संस्कारी दिसपी हो भुरगो नाटकांत म्हाका सामकोच अशिष्ठ 
ग्राम्य दिशिल्लो. तो विडी ओडटालो तेन्ना ताच्या 'अभिनया' परस ताचे भितर चिङ्डून ' 
उरिल्ल्यो बान्साच म्हाका चड Rect पडिल्ल्यो. तो पोजडें उलयतालो तातूंत लेगीत 
म्हाका ताचें चिड्डल्लें व्यक्तित्व उक्तें जाल्लें दिश्टी पडिल्लें आनी हांवें हाच्या मनांत 
आनीक किलें कितें चिड्डून उरलां जातलें, देवाक खबर, अशें म्हजे म्हाकाच म्हणिल्लें. 

तागेलै शिक्षक मात “हो फुडाराक मोटो नट जातलो' अशी ताची तोखणाय करताले. 

सभ्य समाजांतल्या कितल्याश्याच भुरम्यांच्या तोंडावयल्या SISA फाटल्यान म्हाका 
तांची खरेलीं wai दिश्टी पडल्यांत आनी हांव खूब फावटीं खंती जालां. आनी मनांत 

हांवें म्हळां — 

हांकां 'असभ्य' समाजांतल्या भुरग्यां वांगडा खेळूंक मेळूंक जाय आशिल्लें. 
गाळी आयकूंक मेळूंक जाय आशिल्ल्यो. तांचे कडेन हांकां झगडूंक मेळूंक जाय है. | 
वत, वारो, पावस आंगार झेलून हांकां धुल्लांत आनी चिखलांत लोळूंक मेळूंक जाय 





+ आशिल्ले. हांची. वाड सारकी जावंक पावतली आशिल्ली. हांच्या आवय-बापायंनी | 


हांच्या आंगारे राजां सारकीं आंगलीं घालीं. वज्र मोतयांच्यो वस्ती घाल्यो. हाका लागून | 
हांचो नाचपा-खेळपाचो, गावपा-करपाचो आनंद ना जालो. आंगलीं flea, मातयेंत | 
लोळत ह्या भंयान'बावडे हेरां पसून कुशीक रावले. हेरां वांगडा भरसुपाक भियेवंक | 
लागले. परिणाम : तांकां आपणार्ली रुपां रुपड्यां पोंदा लिपोवन आयज भोंवचें पडटा. | 
ह्या रुपड्यांक ते 'सभ्यताय', 'संस्कारिताय' असलीं जड जड नांवां दितात जाले | 
तरूय तांगेलें विकृत रूप मात तांकां कशेंच लिपोवंक येना. 
Bld मालूक म्हळें, “भायल्यान आनी भितरल्यान एकूच रूप आसप हिकाच 'सभ्यताय' 

म्हणटात हें ह्या सभ्य समाजाक आतां आमी दाखोवन दिवंक जाय. 

म्हाका फुलां आवडटात हें शीला जाणा. आमगेर येतना तें सदांच म्हजे खातीर 
एक गुलाबाचें फूल घेवन येता. म्हाका ताची सदां लक्तुबाय दिसल्या. 

शीला सोळा-सतरा Take 

पुणून म्हाका तें आपणाली मैत्रीण लेखता 

एक दीस हांव तागेर पावलें. म्हाका पळोवन तें खुशालभरीत जालें. बेगिबेगीन 
आंगणांतलो एक गुलाब घेवन आयलें. पेटी वाजोवन एक, पद म्हणून दाखयलें. आपणें 
काडिल्लीं चित्रा दाखयलीं. आपणाक केन्ना कसली बक्षिसां मेळिल्लीं तीं दाखयलीं. . 
सपसप केन्ना भायर सरना असल्या म्हाका आपणागेर आयिल्लें पळोवन ‘Rect दाखोवं, . 
कितें नाका' अशे तरेचो आनंद ताका जाला असो म्हजो समज जाल्लो. हांव लक्तुबायेन 
ताचेकडेन पळेतालें. 

पुणून थोड्या वेळान म्हाका एक दुबाव आयलो. म्हळें, म्हजेकडल्यान आपणाली 
तुस्त करून घेवपा खातीर तें हें सगळें दाखयता काय कितें ? खरेपणानशीं, म्हाका - 
हो दुबाव येवंक जायनाशिल्लो. पुणून हांव भायर सरपा वेळार जिस्त ताचो बापूय 

| भितर सरलो आनी म्हजे हुजीर शीलाची ताणें तुस्त केल्ली हांवें आयकली. 

शीला नाका-दोळ्यान शिरवंत. आंगलोट आवय सारको सुंदर. आतां तर 
सोळा-सतराचे पिरायेर आंगा वयल्यान रोजां झडपाक लागिल्लीं. बापायक ताची खुबूच 
तोखणाय. ते भायर अभिमान. 'शीला खुबूच सुंदर” अशें ताणें ताच्या तोंडार म्हणचें. 
भुरगेपणा सावन शीला सुंदर, शीला शाणें, शीला हुशार हे तरेची तुस्त तें आयकत 
आयिल्लें. तुस्त आयकून आयकून ताचो सभाव प्रदर्शनप्रिय जाल्लो. तरांतरांचे नखरे 
ते. करपाक लागिल्लें. 

हांवें ह्यो गजाली थोड्योभोव आयकल्ल्यो. आयज म्हाका खातरी पटिल्ली. 

भुरग्यांक हँच-फॅच करप हें एक तोंक. उठ्ठा बसता थंय तांची तोंडार तुस्त करप 
हें दुसरें dia. अति-शिस्तीत भुरगें इबाडटा. तशें, अति-लाडानूय इबाडटा. भुरग्यांची 
तुस्त जावंक जाय. पुणून प्रमाणा भायर न्हय. प्रमाणा भायर तुस्त घरात जावपाक 
लागली जाल्यार समाजा कडल्यानूय आपणाली अशीच तुस्त जावंक जाय अशें तीं 
मानपाक लागतात. आपणांत नाशिल्ले गूण दाखोवपाक लागतात. वचत थंय तीं मुखार 
सरतात. तरातरांच्यो फैंशनी करून लोकांचें लक्ष ओडून घेवपाचो यत्न करतात. तोंडार 
बेश्टो हांसो हाडटात. हेळ्यांनी उलोवपाक लागतात. चलतना मोडत मोडत चलतात. 
“हें कोण” अशें विचारचें म्हूण तरांतरांचे नखरे करपाक लागतात. 

असलीं भुरगीं लग्न जावन घोवागेर वतात तेन्नाय हेच प्रदर्शन पद्दतीन चलपाक 
लागतात. लोकांचें लक्ष आपणा कडेन ओडून घेवपा खातीर तरांतरांच्यो फॅशनी करतात. 

इतल्यान सोंपिल्लें जाल्यार बरें म्हणूं येतालें. पुणून असलीं भुरगीं मुखार मत्सरी, 
दुस्वासी जाल्लींय aid पळेल्यांत. कोणाचेंच बरें तीं उलयनात. कोणाचेच बरें जाल्लें 
तांकां आवडना. 

हांवें त्याच खिणाक निर्णय घेतलो, हांव हे मुखार शीलाची तुस्त करचें ना. मनांत 
आयलें, बापायकूय सांगचें, ताची चड तुस्त करूं नाका म्हूण. पुणून धीर जालो ना. 

अर्द वरा वयर जालां, शशी चित्रांचो आल्बम पळेता. ताका तिसरें वर्स चलता. 
ताका चित्रांची खूब आवड. आल्बमाचें एक एक पान परतिता आनी एकलें एकलें 
बडबडटा. कांय चित्रां बरोच वेळ पळेत रावता. कांय चित्रां रोखडींच परतिता. 

बापूय तेच कुडींत कडेक बसला. हातांत पुस्तक आसा. पुणून लक्ष शशीचेर दवरलां. 
आल्बम ताणेंच तयार केला. 

भुरग्यांक रंगांची ओड हैं तो जाणा. शशी आवयचे मांडयेर खेळटालें तेन्ना लेगीत 
रंगीत वस्त हातांत धरपाक हात मुखार काडटालें हाची ताका याद आसा. दोन भर 
जाले उपरांत ताणें एक 'कॅलिडोस्कोप” हाडून शशीक दिल्लो. ताच्या दोळ्यांमुखार 
धरून घुंवडायिल्लो. 'कॅलिडोस्कोपा' भितरलीं तरांतरांची फुलां पळोवन तें खुशालभरीत 
जाल्लें. वरांची वरां ते कॅलिडोस्कोप दोळ्यांमुखार धरून घुंवडायतालें आनी खेळटालें, 
हाची ताका याद आसा. रंगीत फुलां आनी पिसोळीं पळोवन तें कशें भुल्लुसून वता 
तें ताणें पळेलां. शशी मदीं मदीं कवितेन उलयता. एक दीस ताणें उडट्या पिसोळ्याक 
फूल म्हळ्ळें आनी झाडावयल्या फुलाक पिसोळें म्हळळें - 'हें तें पळे पप्पा, एक 
फूल उडटा आनी हें तें पळे पप्पा, झाडाक एक पिसोळें फुल्लां.” हीं ताची sai 
आयकून तो धुवेचे कल्पनेची मनांतल्या मनांत कितले दीस तुस्त करीत राविल्लो. 
शशीच्या लक्षांत आकार अजून उरनात, पुणून रंग उरतात. रंगीत जनावरां, रंगीत 
giei, रंगीत खेळणीं ताका खूब आवडटात. बाजारांत व्हेल्यार तें रंगीत वस्तूच मोगता, 
‘gat कितें हाडूं' म्हूण विचारल्यार तें “म्हाका तांबडोच पोपो हाड' वा 'हळडुवीच 
पेन्सील हाड' अशी जाप दिता. 

शशीच्या ह्या सभावाकडेन पळोवन ताणें हो “आल्बम” तयार केल्लो. वर्सभर जालें, 
तो कॅलँडरां, नेमाळीं, हांतुंतलीं चित्रां कातरून दवरता. कितलिंशींच चित्रां ताणें 
पुंजायल्यांत. तांतल्या फकत शंबर चित्रांचो हो आल्बम ताणें तयार. केला. आनीक 
दोन आल्बम जातीत इतलीं चित्रां ताणें एकठांय केल्यांत. चित्रां पुंजावप ही ताची 
आतां एक “हाँबी' जाल्या. एक पयसो खर्च करी नासतना एक मोलादीक संग्रह तयार 
करूं येता, हें तो आपणाल्या इश्टांकूय सांगूंक लागला. 

फुलां, शेवर्णी, सावदां, जीव-जिवाणीं, तरातरांचीं मनशां शशी मुखार दवरून तो 
ल्हवू ल्हवू ताका व्हड व्हड चित्रकारांच्या चित्रांची वरुख करून दिवपाचो आसा. 

'आल्बम' मेजारूच दवरला. ARAN दवरूक ना. “तुका फावता तेन्ना यो, आल्बम 
काड, उकतो कर आनी चित्रां पळे' अशें शशीक सांगलां. ते प्रमाण, आयज आठ 
दीस जाले, शशी येता, आल्बम काडटा आनी चित्रा पळेता. 

अर्द वरा वयर पळोवन जातकूच शशीन आल्बम बंद केल्लो बापायन पळेलो. शशीची 
चर्या ताका गुलाब शेंवत्या भाशेन फुलिल्लेवरी दिसता. तो शशीक विचारता, “आनीक 
चित्रां पळेतलें ?’ तें हय म्हणटा. इतल्यान आवयचो उलो आयकूंक येता. बापूय म्हणटा, 
“चल, आई आपयता तुका. मागीर यो. तुका नवीं चित्रां दाखयतां.' 

दोन वर्सा उपरांतची खबर. 

शशीच्या बापायन आनीक दोन आल्बम तयार केल्यात. इतलेंच न्हय तर शशी 
चित्रां काडटा तें पळोवन ताका फोली, रंगीत पेन्सिली हाडून दिल्यात. 

शशीन काडिल्लीं चित्रां ताणें एकठांय करून दवरल्यांत. 

एक दीस तो आपणाल्या एका चित्रकार इश्टाक घेवन आयलो. आनी ताका म्हळें, 
आमचें शशी, येदें-शें पोर चित्रां काडटा. ताचीं चित्रां मात्शीं पळे. आनी जमता जाल्यार 
तें चित्रां कशीं काडटा तेंय पळे. पुणून एक - ताका तागेल्यो चुको दाखोवं नाका." 

दोगूय घरांत भितर सरल्यात त्यावेळार तांकां शशी चित्रां काडूंक बशिल्लें दिश्टी 
पडलें. ताणें रंगाची पेटी उक्ती केल्ली. वाटयेंत उदक हाडिल्लें आनी तें उदकांत 
पिशोल घुतालें. 

चित्रकार पळेत रावलो. ताच्या लक्षांत एक चूक आयली. पेटी निवळ ना. तरांतरांच्या 
रंगांनी खतावल्या. पेटी पुसनासतना रंगांत पिशोल घालें जाल्यार रंग इबाडटलो. तो 
शशीक सांगूंक वतालो. पुणून ते पयलींच शशी उठलें. एक ओलो कुडको घेवन आयलें 
आनी पेटी पुसून ताणें निवळ केली. | 

चित्रकार पळेत रावलो. 

शशीन गुलाबा फूल आनी पानां अशें चित्र काडिल्लें. तें पानाक पांचवो रंग मारूंक 
सोदतालें. मार व्हडल्या चित्रकाराच्या झेतान बशिल्लें. पान रंगोवपांत मन एकाग्र करून 
बशिल्लें. पुणून ताका रंग सारको लावंक येनाशिल्लो. चित्रकाराक शशीच्या बापायन 
'चुको दाखोवं नाका” अशें सांगिल्लें आसतनाय ताणें शशीक रंग कसो लायतात तें 
सांगलें. पिशोल हातांत कशें धरूक जाय तें दाखयलें. 

शशीन सुरवातेक चित्रकार सांगता तशें केलें. मागीर ताका वाज आयलो. ताणें 
रंगाची पेटी धांपली. सगळें सामान क॑वळ्ळें आनी उठून खेळपाक गेलें. 

शशीच्या बापायन ताकाय कांय म्हळें ना, चित्रकाराकूय कांय म्हळें ना. उपरांत 

चित्रकार वतकूच बापायन शशीक विचारलें, “मर्दीचशें उठून गेलें ?' 
“तो म्हज्यो फकत चुको दाखयतालो,” शशीन जाप दिली. 


चुको कित्याक दाखोवंक फावनात ? 

चुको दाखयल्योनात जाल्यार भुरगीं सुदारपाचीं नात, असो आमचो समज. पुणून 
आमचो हो समज चुकला म्हणपाचें ह्या शशीनूच आमकां दाखोवन दिलां. चुको दाखयतकूच 
तें चित्रां काडपाचें सोडून खेळपाक गेलां. 

शशीचो बापूय म्हणटा - 

भुरगीं चुको करुनूच शिकतात. ती चुको करतात हाचो अर्थूच अपूर्णतायेंतल्यान 
तीं पूर्णतायेचे वाटेन चलत आसात. भुरगें उबें रावन चलपाक लागता तेन्ना ताका 
कशें चलचें हें शिकोवंचें लागना. तें उबें रावतलें. एक पावल मुखार घालतलें. पडटलें. 
उपरांत चलूंक लागतलें. तें पडटा हाचो अर्थूच, तें चलपाक शिकता. तशें - 

चुको करू-करुनूच तें हेर गजाली शिकता. 

पूर्णत्वाची वाट अपूर्णत्वांतल्यानूच वता. 

gal दाखोवन आमी तांचे 'साधनें'त आडमेळीं हाडटात. केन्ना केन्ना तांचो 
आत्मविस्वास आमी उणो करतात. 

चित्रकारान शशीच्यो चुको दाखयल्यो. ताचे बदला ताणें, धरुंया, एक चित्रूच काडिल्लें 
जाल्यार शशीक चित्रकार चित्र कशें काडटात तें poca आशिल्ले. ताका आपूण 
खंय चूक करतां तेय समजतलें आशिल्लें आनी अनुकरणान तें आपशीं शिकतलें आशिल्लें. 


RS 


वाखशचे धारे वयल्यान 
चलपा शाएकी गजाल ही! 
खंयच्या भुरग्यांक चाडयाळीं म्हणपाचें ? 
नरेन्द्राचो दाखलो घेवंया. ताका फटिंगपणां माननात. ताचो आजो तसो आशिल्लो. 


बापुयूय तसोच. नरेन्द्र तांचेच वरी जाला. कोणेय फटिंगपणां केल्लीं तो पळेता तेन्ना 
तो जाणट्यांक वचून सांगता. 

ताका चाडयाळो म्हणूंक फावना. 
सुमनूय चाडयाळें न्हय. ताका अन्याय सोंसना. रमेश आनी उमेश केन्ना केन्ना 
कोठयें कुडींत वचून लाडू चोरून हाडटात आनी लिपोवन खातात. सुमनाचे नदरेक 
तें पडत जाल्यार तें आवयक वचून तांणी चोरून लाडू काडल्यात म्हूण सांगता. 
हाकाय चाडयाळें म्हणूं नज. 
. उमेशाच्या हातांतल्यान केन्ना केन्ना चूक घडटा. घडल्या ती चूक म्हणपाचें ताका 
कळटा. पुणून चूक उक्ती जाली जाल्यार आपणाक धपके पडटले हें तो जाणा. म्हूण 
तो आपणाली चूक केन्ना केन्ना रमेशाचेर धुकलून दिता आनी आपूण साव रावंक 
पळेता. 
हाका चाडयाळो म्हणचो काय कितें, खबर ना. पुणून तो भिजूड खरो. चूक कबूल 
केल्यार आपणाक धपके पडचे नात म्हणपाचें ताका कळत जाल्यार तो चूक रमेशाचेर 
केन्ना धुकलचो ना. 
चाडी करप बरें न्हय, हें सगलीं भुरगीं जाणात. पुणून खंयचे कागाळेक चाडी म्हणप 
आनी खंयचेक न्हय, हें तांकां समजना. तांकां नरेंद्रय चाडयाळो दिसता, सुमनूय 
चाडयाळें दिसता. 
म्हजे वळखिचें एक जोडपें आसा. बायल घोवाक पातयेनाशिल्ली. तांकां एकूच 
धूव. हे धुवेक ती घोवाचेर नदर दवरूंक सांगताली आनी धूव हें काम बेस बरें करताली. 
आयज ही धूव जाणटी जाल्या. फट उलयता. दुसऱ्यांची सायबाजात्रा करून आपणालीं 
कामां करून घेता. हांगाचें वचून थंय सांग, थंयचें वचून आनीक कोणाक सांग, हे 
तरेचे धवळे करपाची तिका खूब आवड. लावालावी लावपाचो मोटो घोस्त तिका. 
तिका सभावान उणाक आवयन केल्या. 
gafi आमकां कोणाचीय चाडी येवन सांगतात तेन्ना आमचे कडल्यान तांकां प्रोत्साहन 
मेळूंक जायना. बरें, तीं जें सांगतात तें सगळें खरें धरूक जायना. तांच्यो फटी आमी 
खऱ्यो मानपाक लागलीं जाल्यार आमच्या विस्वासाचो तीं दुरूपयोग करतात. आनी 
आमकां कित्या कितेंय सांगून आपणालीं कामां सादून घेतात. तशें तीं सांगतात तें 
सगळें फट धरूंक जायना. आमी तांचें खरें खायनात म्हूण तांकां कळत जाल्यार 
तांचो आमचे वयलो विस्वास उडून वतलो. इतलेंच न्हय तर न्याय, सत्य, तत्वां 
वयलोय तांचो विस्वास उडून वतलो. 
आमी खूब जतनाय घेवंक जाय. 
वाखराचे धारे वयल्यान जतनायेन चलपा सारकी गजाल ही. 


as 


30 
BLOT! मुखार चूळ व्छबूल करक येवक जाय 


पुराय संवसाराक आमच्यांनी Held येत; भुरग्यांक फटयतलीं म्हणत जाल्यार आमकां 
तें जमपाचें ना. 

'पुराय संवसाराक आमच्यांनी दिपकावं येत; भुरग्यांक दिपकायतलीं म्हणत जाल्यार 
आमकां तें जमपाचें ना. l 

आमच्या काळजांत जें कितें खतखतता तें घडये ईश्वरापसून लेगीत आमकां लिपोवंक 
येत; भुरग्यांपसून लिपोवन दवरतलीं म्हणत जाल्यार आमकां कशेंच जमपाचें ना. 

सैमान भुरग्यांक एक अशे तरेची शक्त दिल्या की आमकां कितें जालां तें तांकां 
जिस्त कळटा. आमच्या दोळ्यांतल्यान अमृत झिरपता काय विख्ख तें तांकां आपर्शीच 
वळखूंक येता. आमच्या उतरांत कोडसाण आसा काय गोडसाण, तांकां जिस्त समजता. 
आमच्या आवाजांत हुकूम आसा काय विनवणी, तांकां कळटा. आमच्या काळजांत 
कसली उचंबळाय आसा, तांकां आपर्शीच वळखूंक येता, 

देखून भुरग्यांकडेन चलता आसतना आमचे चलणुकेंत तांकां विसंगती दिसची ना 
हाची जतनाय घेवंक जाय. खिणांत कडक, खिणांत मोव, खिणांत अपुर्बाय, खिणांत 
शिस्त, एका वेळार ‘ea’ म्हणप आनी दुसऱया वेळार ताकाच “ना” म्हणून जाप दिवप; 
आदीं उतर दिवप आनी मागीर फाटीं सरप, एके वटेन तुस्त करप आनी दुसरे वटेन 
किंकोत करप हे तरेची विसंगती आमचे चलणुकेंत तांकां दिश्टी पडली म्हणटकूच 
geil घुस्मट्टात. मागीर आमचे चलणुकेचो अर्थ लावपाचो तीं यत्न करतात. एक 
तर आमकां जाय तशे तरेन तीं चलपाचो यत्न करतात ना जाल्यार जिस्त उरफाटे 
तरेन तीं चलपाक लागतात. 

भुरग्यांनी अमकें ard न्हय अशें आमकां दिसता जालें जाल्यार आमी तांकां तें 
स्पश्ट उतरांनी सांगूंक जाय. स्पश्ट उतर म्हळ्यार रागाचें उतर न्हय, कठोर उतर 
न्हय. भुरग्यांच्या हटा मुखार मान नमोवपाची इल्लीय गरज ना. पुणून तोंडार राग 
दिश्टी पडूंक फावना. भुरग्यांक जिस्त समजता. तांच्या स्वाभिमानाचेर आमी घाय 
करिनात, तांचो स्वाभिमान आमी दुखोवंक सोदिनात म्हणपाचें तांच्या लक्षांत आयलेबगर 
रावना. आनी तें लक्षांत आयले बराबर आमकां जें नाका तें ती केन्नाच करिनात. 

d सगलीं भुरगीं स्वाभिमानी. जाणट्यांचो जसो मान अपमान जाता तसो तांचोय जाता. 
` देखून जाणट्यांकडेन चलता आसतना आमी तांचो अपमान जावंचो ना म्हूण जतनाय 
घेतात तशीच जतनाय भुरग्यांचोय अपमान जावचो ना म्हूण आमी घेवंक जाय. 
भुरग्यांक केन्नाय राग येता आनी ह्या रागान तीं हें फोड, तें मोड करीत रावतात. 
तितल्यानूय संतुश्ट जालीं ना जाल्यार ती मोट्यान रडपाक लागतात. असल्या वेळार 
आवय बापायची खरी परिक्षा जाता. आवय बापूय 'रडटा जाल्यार रडुंदी' अशें म्हणून 
केन्ना केन्ना तांची उवेखणी करतात ना जाल्यार तापून धेंगशे घालून तांचें रडें थांबोवपाचो 
यत्न करतात. 
भुरग्यांचो अपमान जाला म्हणपाचें आमच्या लक्षांत येना, आमी तो अपमान वाडयतच 
वतात. 
आमी आमची चूक मोन्यानी कबूल करूंक जाय आनी मुखार तरी आमचे कडसून 
तांचो अपमान जावंचो ना हाची जतनाय घेवंक जाय. आमचे पिरायेच्या कोणाचोय 
अपमान आमचे हस्तुकीं जाल्यार आमकां जशें वायट दिसता आनी आमी आमची 
चूक कबूल करतात तसो आमचे हस्तुकीं भुरग्यांचो अपमान जाल्लो आसत जाल्यार 
तेन्नाय आमकां वायट दिसूंक जाय आनी आमी आमची चूक कबूल करूक जाय. 
भुरग्यां मुखार चूक कबूल करपाक आमचो अहंकार आड येवंक जायना. 
भुरगें आंगान आमचे परस ल्हान म्हूण ताका व्यक्तित्वान आमचे परस ल्हान लेखूंक 
जायना. कोण जाणा, ताच्यांत फुडाराचो कोण म्हापुरूस वाडटा म्हूण ! 


3 
भ्रुरश्यांचोय अपमान जाता 


माधव रडटालो. बापायन विचारलें, 'कित्याक रडटा रे? 

“आईन माय्यो ?' 

“ओगीच मारलो ?' 

‘ea... 

“आईं ओगीच मारची ना. तुवें कितेंय तरी केलां जावंक जाय. बापायन FEO. 
'हांवें कांयच कयूंक ना... खुतियायावेयें चेपें कात्तायों म्हून माय्यो'. 

माधवाक खुटयाळ्यावयलें चेपें जाय आशिल्ले. 
ताचो हात खुटयाळ्याक पावनाशिल्लो. ताणें उडी 
मारून काडपाचो यत्न केलो. आवय रान्नीसरीं 
आशिल्ली. दूद तापयताली. gap खतखतो 
आयिल्लो. तोप देवोवंक वताली. हातांतली साणशी 
सुटली आनी तोप सकल पडलो. दूद ओतलें. ते 
तिडकीन feel माधवाचेर फोग काडिल्लो. माधवाचो 
अपमान जाल्लो. म्हूण तो रडपाक लागिल्लो. 


कमल PIR जावन बशिल्लें. आनन्दमामाक 
अजाप जालें. सदां शाळेंतल्यान येनाफुडें खबरो सांगपी 
कमल आयज तोंड फुगोवन कित्याक बसलां, ताका 
समजलें ना. ताणें कमलाक आपोवन विचारलें, “कितें 
जालां गो आयज तुजें ? तोंड फुगोवनशें बसलां ?' 

“आईन मारलें' ताणें रडत जाप दिली. 

'कित्याक मारलें ? gA कितें केल्लें ?” 

'हांवें कांयच करूंक ना. शाळेंतल्यान येतकूच 
बाबूक पाळण्यांतलो काडलो. बाबू रडपाक लागलो 
म्हूण आईन म्हाका मारलें'. j ॥ | eS RS 

आनन्दामामान ताचे फाटी वयल्यान हात ओडून 
reo, “आईं तुजी पिशी... तिचे बदला हांव सॉरी 
म्हणटां... जालें ?' 

कमलाचें रडप थांबलें. तें हांसलें. 












आनीक एका घरांतली खबर - 
राजूक आवयन उलो मारून विचारलें, 
'राजू, मात्सो हांगा येशीत ?' | 
राजू तोंड फुगोवन बशिल्लो. तो आवय 
म्हऱ्यांत गेलो ना. आवयन ताच्या 
तोंडाकडेन पळेलें आनी आपणाक 
भितरले भितर विचारलें, 'हो आयज 


Se 


4 ड फुगोवनसो बसला ! किते जालां काय ?' 
तिणे पर्थून विचारलें, 'बाब, मात्सो येशीत हांगा ?” 
` राजून जाप दिली ना. 

आवयक उगडास जालो. दोन दिसां पयलीं तांगेर सोयरी आयिल्लीं. तांकां पळोवन 
राजू भुल्लुसलेलो. हेवटेन तेवटेन नाचतां नाचतां मेजा वयलो कंवचेचो “फ्लावर पॉट” 
ताचो हात लागून सकयल. पडिल्लो. आवयन राजूचे फाटीर एक थापट घाल्लें. तितलेंच 
राजूक पुरो जालें. सोयन्या मुखार आपणाक मारलो हाचें ताका वायट दिशिल्लें. आवयक 
ह्या प्रसंगाचो उगडास जालो आनी तिणें मनांत म्हळें, “अब्बा! दोन दीस जावनय 
हो अपमान विसरूक ना? 

ती राजूचे म्हऱ्यांत गेली. ताचे फाटी वयल्यान हात ओडून म्हळें, 'एकूच थापट 
मारिल्लें मरे ld तुका... तुका तें इतलें लागलें ?' ताचे खाडकेक हात लावन ताचें 
तोंड वयर करून विचारलें, हें थापट मारलें म्हूण तूं म्हजे कडेन उलयना ?' 

राजूचे दोळे भरून आयले. 

आवयन ताका म्हन्यात ओडलो आनी ताची पापी घेवन Feed, 'म्हजी चूक जाली. 

आनी ती ताचे दोळे पुसपाक लागली. 

आवयक वेंग मारून राजू पोटभर रडलो. 

एदोळचीं gar अपमानाची आशिल्लीं, आतांची खोशयेचीं आशिल्लीं. 

आवयन मनांत म्हळें, येदो-सो भुरगो खरो. पुणून आमचो जाता तसो ताजोय 
अपमान जाता. आनी तिणें सोपूत घेतलो, “हे मुखार हांव म्हज्या भुरग्यांचो केन्नाच 
अपमान करचीं ना.' 

वेळूच मेळना 


राजाबाब एक दोतोर. गडगंज प्रॅक्टिस आशिल्लो. सकाळीं आठांक ताची 'विझितां' . 
सुरू जातालीं. साडे णवांक दवाखान्यात वतालो. साडे बारांक भायर सरतालो. आनीक 
एक दोन 'विझितां' करून देडाक घरा परततालो. जेवतालो, न्हिदतालो. तिनांक परती 
'बिझितां'. पांचांक दवाखानो. साडे णवांक दवाखानो बंद करून 'क्लबां'त. साडे धांक 

घरा - हो ताचो सदचो नेम. भुरग्यांक मेळुंकूच पावनाशिल्लो 
फकत आयतारचो तो मेकळो उरतालो. आयतार ताणें भुरग्यां खातीर राखून दवरिल्लों 
त्या दिसा सांजचें भुरग्यांक घेवन ताणें पासयेक वचचें. तांकां आयसक्रिमां खावोवचीं 
तांचेकडेन खबरी करच्यो. 
धाकल्या बाबूचेर ताचो जीव. तो सदां ताका न्हिदिल्लोच मेळटालो. सकाळचं 
'विझितां'क वतना न्हिदिल्लो आसतालो, रातचो परततालो तेन्नाय न्हिदिल्लोच 
मेळटालो 
दनपारचो जेवपाक येतालो तेन्ना बाबू शाळेंत गेल्लो आसतालो. अंदुच्यानूच ते 
शाळेंत वचूंक लागिल्लो 
राजाबाबान सदां भायर सरतना बाबू सरी वचचें. ताच्या माथ्या वयल्यान हात 
ओडचो. ताची एक पापी घेवची आनी बाबूची आवय बाबूल्यो खबरी सांगताली त्ये 
आयकून खोश्शी जावचें. रातचेंय तेंच Hed. 
एका आयतारा बाबून ताका म्हळें, “पापा, तूं केन्ना केन्नाय येता न्हय आमगेर ?' 
'केन्ना केन्नाय ?... पिश्या, हांव हांगाच रावतां मरे तुमचे म्हऱ्यांत...” 
“फट... मागीर आमकां कसो दिश्टी पडना ?' 
'सकाळचो हांव भायर सरतां तेन्ना तूं न्हिदिल्लो आसता. रातचो परततां तेन्नाय 
न्हिदिल्लो आसता. दनपारचो तूं शाळेंत वता...” 
“तू सद॒दां दनपारचो येता ?...” 
“हय तर... विचार मम्मीक...' af 
“हय गे मम्मी ?' 
मम्मीन जाप दिली ना. ती ओग्गी रावली 
एक दीस हांव शाळेंत वचचों ना. मागीर खरें कितें तें कब्ठटलें...” बाबून म्हळें. 
पुणून आयतारचो आसतां न्हय रे सगळो दीस तुमचे बरोबर ?' 
फाटल्या आयतारा नाशिल्लो... 
'फाटल्या आयतारा एका लग्नाक गेल्लों. दीस भर थंयच उरलों.' 
बाबूचे मम्मीन म्हळें; “आदले दोन आयतार अशेच गेल्यात. एका आयतारा बेळगांवा 
वचचें पड़िल्लें. दुसऱ्या आयतारा एके पार्टेक... तीन आयतार तूं घरा ना 
राजाबाबान हय म्हळे आनी तो ओगी रावलो. 
'सांजचो बेगीन कित्याक येना ?” बाबून बापायक विचारलें. 
'इस्पिको खेळपाक क्लबांत कोण वतलो ?” बाबूचे आवयन एक थोमणो मारलो. 
पुणून राजाबाबाक तिगेल्या थोमण्याची आतां गरज उरूक नाशिल्ली. “पप्पा, < 
केन्ना केन्नाय येता न्हय आमगेर” ह्या बाबूल्या पयल्याच प्रस्नान आपणालें खंय तरर 

हाची ताका जाणवीक जाल्ली. तो विचारांत पडिल्लो. जाचे खातीर आपूण 
£ 5 हैं जोडटां ताका दिवपाक आपणाकडेन वेळ ना, हें समा न्हय अशें ताका 
त्याच खिणाक दिशिल्लें, आनी “वेळ काडचोच पडलो' ह्या निर्णयार तो पाविल्लो. 

“पापा, एक काणी सांग. आतांच आं... बाबून ताचे खाडकेक हात लावन म्हळें. 
'परतो म्हाका तूं केन्ना मेळटलो, कोण जाणा...” 

राजाबाबाक हें लागलें. ताणें बाबूक काणी सांगली आनी दुसऱया दिसा सावन आपणालीं, 
'बिझितां' उणी केलीं. क्लबांत वचपाचें सोडून दिलें. इतलेंच न्हय, तर सांजचो दवाखान्यात 
वचप ना असोय नित्शय केलो. 

सांजचो सगळो वेळ ताणें भुरग्यांक राखून दवरलो. 

तांकां घेवन ताणें सांजच्या वेळार केन्ना गार्डनांत वचचें, फुलां दाखोवर्ची, केन्ना 
बेळेर वचचें, कुपांकडेन खबरी करच्यो... 

भुरग्यांक बापूय आवडूंक लागिल्लो. 

तिंवूय आनी आवय बापुयूय खोश्शी जाल्लीं 

भ्रुरश्यांक वख्रढां ढिवपाकूय वेळ ना ? 


“तरी बरें, शिसलेंत टॉनीक आशिल्लें म्हूण चली वाटाब्लें... दुसरें कसलेंय विखाळ 
वखद आशिल्लें जाल्यार कितें जातलें आशिल्लें 2...” दोतोर तापून विचारपाक लागलो. 

जाल्लें AÑ- 

प्रमोद. माला aid उषा जोरान पडिल्लें. मलेरिया जाल्लो. वखद हाडिल्लें. मालान 
ताका वखद Rad. पुणून त्या दिसा माला उसरां उठिल्लें ऑफिसाचे ताकतिकेंत 
आशिल्लें. ताणें घोवाक म्हळें, “उषाक मात्शें age दी पळोवया. ते मेरेन हांव च्या 
घेवन येतां.” प्रमोदाक सदांच ताकतीक जाताली. ताणें वखदाची शिसली सोदली 
ताका ती मेळ्ळी ना. ताणें बायलेक Fad, 'शिसली म्हाका मेळना मुगो... खंय दवरल्या ?' 

मेजार आसतली... सोद, मेळटली 

मेजार तीन चार शिसल्यो आशिल्ल्यो. एक उखल्ली आनी उषाल्या तोंडांत एक 
डोज घालो. उषान तो मट्ट करून घेतलो... 'आयज वखद गोड लागलें", उषान 
म्हळें. 'सद्दां कोड लागतालें.' 

जिस्त ह्या वेळार माला च्या घेवन भितर आयलें. ताणें उषाच्या तोंडांतलीं | 
उतरां आयकून शिसलेकडेन पळेलें. शिसली दुसऱ्याच .वखदाची आशिल्ली. “घात 
जालो” मालान Fed, 'उषाक दुसरेंच वखद दिलें 

प्रमोद तापलो. 'सगळ्यो Real एकेच कडेन कित्याक दवरूक जाय आशिल्ल्यो ? 
आतां कितें करूं ?' 

“कितें करूं काय म्हूण विचारता ? धांव... दोतोराक घेवन यो...' 

प्रमोद दोतोराक हाडपाक गेलो. | 

दोतोरान उषाक तपासलें आनी खंयचें वखद दिलें काय म्हृण विचारलें. प्रमोदान 
शिसली दाखयली. दोतोर तापलो आनी म्हणपाक लागलो, 'जावं, जालें तें जालें. 
शिकिल्लीं मनशां तुमी दोगांय. तुमी अशें कशें करचें ? टॉनिकाची शिसली म्हूण चली 
वाटावलें. दुसऱ्या कसल्याय वखदाची आशिल्ली जाल्यार कितें जातलें आशिल्लें ? 
बेजबाबदार दोगांय तुमी... असली कसली ताकतीक लागिल्ली दोगांकूय ?’ 

दोगांय मान सकल घालून ओगी रावली. 

आनीक एका घरांतली खबर - 

चंदूक जोर येतालो. एकशे पांच मेरेन वाडिल्लो. daa नाशिल्लो. बापूय दोतोराक 
घेवन आयलो. दोतोरान येवन म्हळें, जोर देंवंक जाय आशिल्लो. 

'देंवोवपाचें वखद दिल्लें जाल्यार देंवतलो आशिल्लो...” सट्ट करून आवयन म्हळें. 

'देंबोवपाचेंच वखद दिल्लें... कितले डोज दिलले... शिसली हाड पळोवया... 

शिसली भरिल्लीच पडिल्ली. एकूय डोज चंदूक दिवंक नाशिल्लो. दोतोर तापलो 
शिसली भरिल्लीच कशी उरल्या?... एकूय डोज दिलोना?” मागीर, जोर कसो 
देवतलो ?...” 

'म्हाका खंय फावता ? हाणें दिवपाचो न्हय? हांव रांदतलें केन्ना, वाडटलें केन्ना, 
घरचीं सगळी कामां करतलें केन्ना ?... आवयन फणफणून म्हळें 

दोतोर चंदूच्या बापायक भायर घेवन गेलो आनी ताका ताणें म्हळें, “हिका एक 
समजना तें समजना... THR समजना ?...' 

कामात उरलों... 

“कसले काम ? वखद दिवपाक कितलो वेळ वगडावतलो आशिल्लो ? तुमकां चलयेचें 
पडुकूच ना अशें समजूं ?... तुमी दुसरो दोतोर केल्लो बरो... तूं कामांत, ती कामांत... 
बेकार कोण हांवूंच आसां?... चली कोणाली ?... म्हजी ?...' 

बापूय मान सकल घालून मोन्यानी Sat रावलो. 

भुरग्यांक वखदां लेगीत दिवपाक आवय-बापायक वेळ मेळचो न्हय ? 

भ्रुरश्यालो. SE 


विनेबाबान ऑफिस सुटलें म्हणटकूच नीट घरा येवचें, घरा ताचीं आनी शेजारचीं 
fem चौगां भुरगीं लाची वाट पळेत राविल्ली आसतारली. विनेबाब RA पडनाफुडे 
तांणी “काका काका...” करून ताचे भोंवतणी नाचचें. विनेबाबान बोल्सांतलो चण्याचो 
बा भिकणांचो ysl काडचो आनी भुरग्यांल्या हातार इल्ले इल्ले दवरचें. मागीर 
एकाद-दुकल्या भुरग्याक लागीं ओडून विचारचें, “आयज कितें केलें Ga, सांग... 

“आयज मरे आईन म्हाका मारलो.' 

“कित्याक मारलो ?' 

बिश्टोच..." 

'बेश्टोच म्हूण कोण कोणाक मारता ? तुवें कितेंय केलां जातलें. कितें केलें सांग. 

'नळ सोडून हांव उदका कडेन खेळटालों म्हूण मारलो...' 

“उदकाकडेन खेळटा म्हूण मारलो ?... अर्रा... मेळुंदी ती, हांव विचारतां तिका.' 
अशें म्हणून विनेबाबान भुरग्याक लागीं ओडचो आनी ताची फाट सांसपुची. 

भुरग्यांनी सद॒दां हे भाशेन ताका आवय-बापायल्यो वा एकामेकांल्यो कागाळी सांगच्यो 
आनी विनेबाबान 'मेळूं दी, हांव विचारतां ताका “अशें म्हणून तांचे फाटी वयल्यान 
हात ओडचो. 

उपरांत भुरग्यांक विचारचें, आयज कसलो खेळ खेळुंया, सांगात... हुतुतू काय 
बबलेतेकी ? 'बबलेतेकी' म्हळ्यार खातकुतल्यो. भुरग्यांनी खेळ वेंचून काडचो आनी 
विनेबाबान त्या दिसा भुरग्यांक घेवन तो खेळ खेळचो. केन्ना आपणें घोडो जावचें 
आनी एकएकल्याक फाटीर बसोवन तोंडांतल्यान टाकटूक, टाकटूक, टाकटूक आवाज 
काडून सालभर भोंवताडी काडची. 

साडेपांचांच्या सुमाराक ऑफिसांतल्यान घरा येवप. साडे-स, सात मेरेन भुरग्यां 
वांगडा खेळप; मागीर सात जातकूच 'आतां तीनसांज जाली, तुमच्यो आवयो वाट 
पळेलाल जातल्यो' अशें म्हणून तांकां घरा धाडून दिवप, हो ताचो सदचो नेम. 

रायाबाब ताचो शेजारी. ताणें एक दीस विनेबाबाक म्हळें, “म्हाका एक सांग, हीं 
भुरगीं तुजे कडेन इतल्या मेकळेपणान कशी उलयतात ? तुजे बरोबर तीं खेळटात, 
नाचतात... म्हजे सरी म्हजीं लेगीत भुरगीं येनात. नाचपा, Gourd सोडुनूच बी... 
कित्याक लागून अशें जाता ? तुजे कडेन कसलो जादू आसा ?' 

'कशें सांगूं? सांगल्यार तुका वायट दिसतलें” विनेबाबान म्हळें. 

“ना, वायट दिसचें ना. सांग तूं... | 

“तू एक ऑफिसर. तुज्या हाताखाला काम करतल्यांकडेन तूं चलता तसोच Wal 
कडेन चलता. तुजो सभाव तुज्या हाताखालच्या सगळ्यांक पयस दवरपी. तुजें तोंडूय 
गंभीर. भुरगीं तुजे म्हऱ्यांत कशीं येतलीं ? तूंच पयस दवरता ताका... खासा तुज्या 
भुरग्यांक लेगीत..." 

'हांव पयस दवरतां ? च्ये... हांव तांकां शाळेंत आयज कितें शिकयलें, नवें कितें 
शिकलीं, सगळें विचारतां... प्रस्नूय करतां... तांची झगर्डी जाल्ली आसत जाल्यार 
तीं पालयतां... हांव तांकां पयस दवरिना. म्हर्जी भुरगीं मरे ती... 

'न्यायाधिशा भाशेन तूं हें सगळें करता. भुरग्यांचो इश्ट जावन करता व्हय ?... 
भुरग्यांलो इश्ट जावंक येवंक जाय मनशाक.' 

'इश्ट कसो जातलो ? हांव बापूय मरे तांचो... अंतर उरतलेंच आमचे PAAR...” 

'हें अंतर कातरूंक येवंक जाय बापायक. जाल्यारूच तूं तांचो इश्ट जावंक पावतलो. 
ना जाल्यार दिशीं-माशीं हें अंतर वाडतूच वतलें... भुरग्यां मजगर्ती भुरगो जावंक येवंक 
जाय मनशाक. तांच्यांत भरसूंक जाय... तांकां तूं इश्ट कसो दिसूंक जाय. म्हणटकूच 
तीं आपणालें काळीज तुजे फुड्यांत उगडें करतलीं. इश्टागत ही भुरग्यांच्या काळजाचे 
कुलूप उकतें करपाची चावी. ...एक फावट तूं तांचो इश्ट जालो म्हणटकूच तीं तुका 
तरांतरांच्यो खबरी सांगपाक लागतलीं. तुका तरांतरांचे प्रस्न विचारतलीं, तुजे भोंवतणी 
आनाळ्यो-गुनाळ्यो काडटलीं. नाचतलीं, खेळटलीं... आनी, तूं सांगता तें करतलीं... 
कितें करूंक जाय, तीं जो वावर करतात तातूंत लक्ष घालूंक जाय. आयज शाळेंत 
कितें शिकलो, कितले मार्क पडले हें विचारून भुरग्यांचो इश्ट जावंक येना. शाळा 
कशी, मास्तर कसो, शाळा तुमकां आवडटा काय ना, मास्तर आवडटा काय ना, 
तुमी मास्तराचीं फकाणां मारतात काय ना, कशीं मारतात, असलें सगळें विचारूंक 
जाय... तांच्या मनांतलें सगळें आमकां HH आयलें म्हणटकूच तीं आमचे सरी 
येतात आनी सगळें मेकळेपणान सांगतात... तांचेकडेन सांगपा सारके जायतें आसता. 
तें आयकून घेवपीच कोण मेळना तांकां... कांय गजाली तांकां आवडनात, कांय 
आवडटात... आपलेपणान कोण विचारपी मेळळो जाल्यार ताका तीं त्यो गजाली सांगतात... 

इतलें सांगून ताणें म्हळें - 

'म्हजी आठ णव वर्साची धूव हालीं नाणीं आनी तिकेटी एकठांय करपाक लागली 
कोणूय आमगेर येव, “तुजे कडेन कॉइन्स आनी स्टॅम्पस्‌ आसात ?' काय म्हण विचारता 
ताचो हो छंद पळोवन etd कितल्याश्या इश्टांक चिटी बरयल्यो आनी ताका वेगळ्य 
वेगळ्या देशांतलीं नाणीं आनी तिकेटी मेळोवन दिल्यो... असलो छंद आशिल्ल्या एकाद्रय 
इश्टागेर ताका घेवन गेलों आनी ताका ताचें “कलेक्शन” दाखयलें... तूं जाणा ? ताक 

So हाडून RAR जाताली ताच्याकूय धा वांट्यांनी चड खोस पयसुल्ल्या खंयच्याय 
he देशाची तिकेट हाडून दिल्यार जाता... हांव ताका मागीर वेगळ्या वेगळ्या देशांच्यो 
खबरीय सांगतां. हांवें घरांत रबराचो एक ग्लोब हाडला. ताचेर तो तो देश हांव ताका 
सोदूंक लायतां. म्हाका तें आपणालो “जानी दोस्त” मानपाक लागलां. हाका लागून 
ताच्या सभावाचीं जीं आंगां म्हजे पसून लिपून आशिल्लीं तीय आतां उकतीं जाल्यांत. 

भुरग्यांकडेन तांकां आवडटात त्याच विशयांच्यो खबरी करच्यो. ती मेकळेपणान 
आमचे कडेन उलोवपाक लागतलीं. आनी हांवें पळेलां - उपदेसान वा हुकमान जें 
काम जमना तें ह्या मेकळेपणान जाता..." 

रायाबाबाक- आयज एक नवी नदर मेळिल्ली. 





= ii 


मीशाची ऊब 





ari ल्हान आसलें म्हूण कितें जालें, आमचे सारकेंच तें एक पूर्ण मनीस. जल्माक 
येतनाच तें आपणालें अशें एक खाशेलें व्यक्तित्व घेवन येता. तें आवय वा बापाय 
सारकें दिसूं, वा दोगांचेंयू ताका थोडें भोव कितेंय मारता आसूं, तें आवयूय न्हय, 
बापुयूय न्हय. तें तें. तागेल्या ह्या व्यक्तित्वाक मान दिवनूच आवय-बापायन ताचे 
कडेन चलूंक जाय. तें आपणालें अशें एक खाशेलें अवतार कार्य घेवन जल्माक आयलां, 
हाचो विसर आमकां मात पसून पडूंक जायना. म्हणटकूच आमचें काम कितें तें आमच्या 
लक्षांत येतलें. 
आमचें काम तागेल्या ह्या अवतार कार्याक 
फावऽशें वातावरण ताका निर्मून दिवपाचें. 
धरुया, गुलाबाचो एक रोपो हाडून आमी एके 
कुंडेंत रोयलो. एक दीस तो फुलतलो हे उमेदीनच 
आमी तो रोयतलीं मू? तो केन्ना फुलतलो.? 
आमकां जाय तेन्ना न्हय. आमी केद्याय नेटान 
ताका 'फूल' म्हूण सांगलें म्हण तो फुलपाचो 
ना. बळयां तो आमकां फुलोवंक येवपाचो ना. 
पे s रोप्याक नेमान उदक मेळटा काय ना, ताका 
AN lang पड्टा काय ना, इतलेंच आमी पळोवपाचें. 

ताच्या मुळांत नेर वाडिल्ली आसत जाल्यार ती काडून उडोवप, ताका = 
ना हाची जतनाय घेवप, इतलेंच काम आमी करपाचें. एक दीस तो आमकां 
दिश्टी पडटलो. 

फुलपाचें काम खासा तोच करतलो. | 

भुरगेंय हे भाशेन आपुणूच आपणाली उदरगत करून घेता. 

तागेल्या ह्या विकासाक मेळूंक जाय ती आवय-बापायची मोगाची ऊब. चड आवयच्य 
मोगाची. णव म्हयने तें आवयच्या पोटांत आवयचेंच एक आंग जावन राविल्लें आसता 
जल्माक आयले उपरांतूच तें आवय पसून वेगळें जाता. जिविताचे मुखावयले यात्रे 
आपणाली वाट तें आपुणूच सोदून काडटलें. पुणून हे वाटे वयल्यान चलपाक लागरू 
पयलीं ताका कितलिंशीं वर्सा आवयल्या मोगाचे उबेची गरज उरतली. 

जल्माक आयिल्ल्या भुरग्याची सगळ्यांत पयली आनी सगळ्यांत व्हडली गरउ 
ती ती - आवयच्या मोगाची. 

ज्या संवसारांत आपूण जल्माक आयलां त्या सवसारांत आपूण एकलें ना, आपणाव 
राखपी कोण तरी आसा, आपूण वाऱ्यार पडूंक ना हाची खातरी ताका आवयर्च 
ही ऊब करून दिता. भुरगें आवयचे Hella आपणाक सुगूर मानता. आवयचे कुशील 
आसतना अख्खो संवसार कोसळून पडलो तरूय तें मात पसून भियेना. तें आवयचे 
तोंड पळेता आनी तें शान्त दिसलें म्हणटकूच भियेवपाक कारण ना, अशें मानत 
आनी आपले आपणाक धीर दिता. घरांत, धरुंया, कोणूय अनवळखी मनीस आयल 
आनी भुरगें दारांत एकलेंच उबें आसलें जाल्यार ताका पळेनाफुडें तें भियेतलें आर्न 
giaa आवय सरी वतलें. आवय म्हऱ्यांत आसतना तो भितर सरलो जाल्यार Ww 
आवयचें तोंड पयलीं पळेतलें आनी थंय हांसो फुलिल्लो दिश्टी पडलो जाल्यार, 'हं 
आपलोच कोण तरी” अशें मनांतल्या मनांत म्हणटलें आनी बिटीबिटी करून ताक 
पळेत रावतले, कुडीक स्वास तशी मनाक ही ऊब गरजेची. हे उबे बगर भुरग्यार्च 
सारकी वाड जायना. आवयची ऊब तर ताका जायच. बापायच्या मोगाचीय जाय 
आनी ज्या घराब्यांत तें जल्माक आयलां ताचीय जाय. जल्माक येवचे पयलीं आवयद 
पोट तसो जल्माक आयले उपरांत घराबो. घराब्यांतूच भुरगें ल्हानाचें व्हड जाता 
आनी घराब्याचे उबेंतूच ताच्यांतलो आत्मविस्वास वाडटा. 

भुरग्याचे संतुलीत वाडीक संतुलीत घराबो Ger Wes गरजेचो. 

कुडीक कोशाणू (cells) तशे समाजाक RA. कुडिच्या कोशाणुंचेर कुडिची बलायर्क 
तशी घराब्यांचेर समाजाची बलायकी निंबून आसता. एकामेकांक ऊब दिवपी संतुलीत 
घराबे समाजांत नासत जाल्यार, भायल्यान कितलीय संपत हाडून समाजांत ओतात 
केदीय व्हडली उदरगत घडोवन हाडात, भितरल्यान समाज रितो रितोच उरतलो. 

` समाजाच्या केन्द्रांत घराबो तशें घराब्याच्या केंद्रात भुरगें. भुरग्या बगर घर घर 
` जावंक पावना तशें भुरम्या बगर घोव-बायलेकूय जिवीत जिवीत कशें दिसना. घोव-बायलेक 
' एकठांय दवरपाक, तांकां एकामेकांत एकजीव जावपाक भुरगें आसूंक जाय. जांगेर 
` भुरगें जायना तीं एकाद-दुकालें पोसकें घेतात. कित्या खातीर ? अख्ख्या संवसाराक 
` आपलोसो करपाची भूक तांच्यांत आसता ती भागोवपा खातीर. घोव-बायल आपणालें 
` जिवीत घराच्या चार वणटीं भितर बंदिस्त दवरूंक सोदिनात. तें व्यापक करूंक सोदतात, 
` ते खातीर. 
घोव-बायल आपणालें हें मिशन विसरली आनी दोगांय आपापणाले स्वतंत्रतायेक 
' शिमे भायर म्हत्व दिवन झगडपाक लागलीं, आनी अंतीं एकामेकां पसून वेगळी रावपाक 
` लागलीं जाल्यार, हाचो भुरग्याचेर जो परिणाम जाता तो हो - तें आपले आपणांत 
` घुसपून उरता आनी एकलें-एकसुरें वाडपाक लागता. एकसुरेपणाच्या वज्या पोंदा चिड्डल्ले 
उरता आनी मनशा मनशा मजगतच्या संबंदांची गोडसाण चाखपा अणभवपाची कला 
होगडावन बसता. असलें भुरगें जिविताचे यात्रेत मुखार आपटत धोपटत खंय पावत, 
गक येना. समाजांत कोणाच कडेन तें एकरूप जावंक पावना. समाजांत रावनूय 
समाजाचें आंग जावंक पावना. समाजांत कोल्ली, आपल्या वांदडाचीं, आपले आपणांतूच 
घुसपून उरिल्ली जीं मनशां दिश्टी पडटात तीं चडर्शी असल्या आवय बापांयचीं - 
एकामेकांकडेन जांकां जुळोवन घेवंक आयलें ना असल्या घोव-बायलांची. 
हरशींय जाल्यार भुरगें आपणांतूच घुसपल्लें आसता. णव म्हयने तें आवयल्या 
पोटांत उरिल्लें. उपरांतूय तें आवयल्या मोगाचेर निंबून उरलें. तें स्व-केन्द्री जालें 
जाल्यार अजाप न्हय. पुणून Award हें स्वकेन्द्रीप आनी आमचें जाणट्यांचें 
स्व-केन्द्रीपण एक न्हय. भुरग्यांचें स्व-केन्द्रीपण हें तांगेल्या विकासाक गती दिवपी 
एक सैमीक बळ. 
पुणून भुरगें सदांच स्व-केन्द्री उरता अशें म्हणूं नज. आमचे कडल्यान आडखळी 
आयल्यो नात जाल्यार खासा तेंच आपणाक “स्व'च्या वर्तुळांतल्यान भायर काडपाचो 
_ ‘eq! पेल्यान वचपाचो - यत्न करता म्हणपाचें लक्ष दिल्यार आमकां दिसून येतले. 
देखीक, gada भुरगें आपणालें खेळणें दुसऱ्या भुरग्याक दिना. पुणून खेळपाक दुसरें 
भुरगें जाय आनी ताचे वांगडा खेळचें आसत जाल्यार ताका आपणालें खेळणें दिवंक 
जाय म्हणपाचें ताका आपर्शीच कळटा. हें दुसरें भुरगें आपणालें खेळणें घेवन वचत 
म्हणपाचो भ॑य आसुनूय तें ताका खेळणें दिता. थोडो वेळ घुटमळ्‌ं. पुणून अखेरेक 
eq! वर्तुळांतल्यान आपणाक भायर काडून तें 'परा' कडेन गेले बगर रावना. 
तागेले हे 'परा” कडेन वचपाचे वाटेंत आमच्यो आडखळी जातात. ह्या आडखळींक 
लागून तीं हटी जातात, फटी मारपाक लागतात, तिडकीन कितेंय फोडटात, मोडटात, 

तरातरांचीं 'आडांगपणां' करपाक लागतात. आनी इतलेंय करून कांयच जायना म्हणपाचें 

कळटकूच रडूंक लागतात. 'स्व'च्या वर्तुळांतल्यान भायर सरपाच्या ताच्या यत्नांक 

आमचे कडल्यान आडखळी जावंक जायनात. उरफाटो आमचो तांकां आधार मेळूंक 

जाय. हो आधार तांकां मेळ्ळो ना जाल्यार तें अदीक 'स्व'-केन्द्री जातलें आनी- 
जाणटें-जाले उपरांतूय स्व-केन्द्रीच उरतलें. 

भुरग्यांचो सांबाळ करूंक जाय म्हणपाचें आमी सगळीं जाणात. कोणाक तें सांगचें 
पडना. पुणून भुरग्यांचो सांबाळ करप म्हळ्यार कितें करप ? फकत तांचे बलायकेची 
राखण करप ? तांचे कुडिचीच फकत जतनाय घेवप ? तांकां पातळ परसाकडेन जालें, 
तांच्या पोटांत जालें, तीं रडपाक लागलीं जाल्यार वखत विर्सद करप, इतलेंच व्हय ? 
चडशा लोकांचो होच समज आसता. भुरग्यांक मन आसता म्हणपाचें आमी खंय जाणांत ? 
भुरगें जें कितें करता तें कित्या खातीर करता, तें करता आसतना ताच्या मनांत 
कसल्यो घडामोडी चलतात, तें समजून घेवपाचो आमी केन्ना यत्न करतात व्हय? 
कांय भुरगीं मर्दीच रागार जातात. कांय भुरगीं फट उलयतात. कांय भुरगीं आपणें 
केल्ली चूक दुसऱयाचेर धुकलून मेकर्ळी जातात. कांय भुरगीं 'म्हजेकडेन इतल्यो बावल्यो 
आसात..., आई म्हाका इतल्यो च्यॉकलेटी हाडून दिता..., बाबा म्हाका ASAT आयसक्रिमां 
खावंक दिता' असल्यो बडायो मारतात. असलें सगळें तीं कित्या खातीर करतात, 
केन्ना येवजून पळेलां व्हय आमी ? तांकां मन आसता म्हणपाचें खबरूच नाशिल्ल्यान 
आमी हो विचार चडसो करिनात. खरेपणानशीं 'भुरम्यांचो सांबाळ करप” हाचो अर्थ, 
तांच्या मनाच्या घडामोडिंचो विचार करप, ad मन समजून घेवप आनी तें सारकें 
समजून ताका आवडटी दिका दाखोवप आनी तांची वाड कशी कितें घडोवन हाडची 
हाचेर येवजप, असो करूंक जाय. 

भुरग्यांचो सभाव पयल्या पांच वर्सातूच घडटा. तें मुखार कशें कितें जातले तें 
हे पिरायेरूच समजता. आनी हेच पिरायेर आवय-बापूय चुको करून तांची वाट लायतात. 
हेच पिरायेर तांची चड जतनाय घेवंक जाय. 

भुरग्यांचें मन आमी सारके समजून घेनात म्हूण भुरग्यांक आमी सारकीं वळखुंकूय 


od 


पावनात. तीं जें करतात तें आमकां केन्ना केन्ना मानवना. मागीर, आमी तिडकतात. 
'हांकां आतां जाग्यार हाडचीं पडलीं" अशें म्हणटात आनी कांय उपाय घेतात. आनी 
उपाय जिस्त उरफाटे घेतात - घेवंक फावनाशिल्ले तेच घेतात. 

हाका लागून भुरगें केन्ना केन्ना एक problem child जावन बसता. ताका कितें 
करचें तें आवय-बापायक समजना. तीं बेजार जातात. 

कांय पती घेवंया - 

एक घर. त्या घरांतलो भुरगो मोट्या मोट्यान उलयता. 
ताका कितें करचें, बापायक समजना. तो ताचेर ताणशेता, 'उठून भ 
हांगा नाका तुजो बोवाळ' अशें म्हणून ताका तो भायर धांवडावन ! 

हो जिस्त उरफाटो उपाय. 








उलयतलो. भायर बोवाळ करतलो. खरेपणानर्शी, तो मोट्या मोट्यान कित्याक 
हें बापायन समजून घेवंक जाय आशिल्लें. तो बेश्टो कित्याक मोट्या मोट्यान उलयतलो ? 
कितेंय तरी कारण आसूंक जाय. घरांत जाणटेलींच मोट्या मोट्यान उलयतात आसूक 
जाय. तांचे तकलेर कसलेंय तरी “टेंशन' आशिल्ल्यान तीं एकामेकांचेर ताणशेतात 
जावंक जाय. हें कारण आसत जाल्यार भुरग्याक “हांगा नाका तुजो बोवाळ, तूं भायर 
वच” म्हूण सांगप हो उपाय जायना. जाणटेल्यांनीच एकामेकांचेर तापपाचें सोडून दिवंक 
जाय. मोट्यान उलोवपाचें बंद करूंक जाय. घरांत थंड वातावरण निर्माण करूंक जाय. 
घरांत थंड वातावरण आसत जाल्यार Gada भुरगें मोट्यान केन्ना उलोवचें ना. 
मोट्यान उलोवं नाका म्हण ताका सांगपाचीय गरज उरचिना. 

दुसरेंय एक कारण आसू येता - 

भुरग्याचेर आवय-बापायचें दुर्लक्ष जाल्लें आसूं येता. तांचें लक्ष ओडपा खातीर 
तो मोट्या मोट्यान उलयता आसूं येता. हें कारण आसत जाल्यार, आवय-बापायन 
ताचे कडेन लक्ष दिवपाक लागूंक जाय. तो सांगता तें लक्तुबायेन आयकूक जाय. 

तिसरेंय एक कारण आसूं येता - 

भुरगो भिजूड जाल्लो आसू येता. हें कारण आसत जाल्यार तो कित्याक भिजूड 
जाला तें पळोवंक जाय. आनी ताचो भंय ना करपाचो उपाय सोदून काडूक जाय. 

एक आनी दोन न्हय, भुरगो घरांत मोट्या मोट्यान उलयता हाचे फाटल्यान हजार 
कारणां आसूं येतात. खंयच्या कारणान तो मोट्यान उलयता तें सोदून काडूंक जाय. 
आनी तें पयस करूंक जाय. खरो “उपाय” तो हो. “हांगा तुजो बोवाळ नाका" अशें 
म्हणून भुरग्याक धांवडावप हो “उपाय' जायना. 

आमी fared होच उपाय घेतात. 

आनी तो आंगलट येता 
आनीक एका घरांतली खबर - 
आठेक वसचि पिरायेचो भुरगो. फकत जेवपाक आनी न्हिदपाक घरात येता. बाकिचो 
सगळो वेळ तो भायरूच हेडत रावता. आवय हुसक्यांत आसता. कितें करचें, तिका 
' समजना. एक दीस ताका Rel कुडींत बंद करून दवरलो. च्या दिवपाक म्हूण कूड 
` उकती केल्ली. तीच संद सादून तो पळ्ळो. तीनसांज जातकूच बापूय घरा आयलो 
तेन्ना ताका तिणें ही खबर सांगली. बापूय तिडकीन भायर सरलो आनी ताका धरून 
घरा हाडलो. एका खांब्याक बांदलो आनी बडय बडय बडयलो. 

भायर भुरग्यांक कसली संगत लागत, सांगूंक येना. अचूक वायट संगत लागिल्ली 
पळोवंक मेळटा. भुरगीं पयलीं गाळी संवंक शिकतात, मागीर पोजडें उलोवंक शिकतात, 
: कांय बुरश्यो संवंयोय तांकां लागतात. देखून तांकां घरांतलीं भायर वचूंक दिवंक जायना, 
अशें आवय बापायक दिसता. पुणून - | 

तीं घरांत कित्याक राविनात हाचो विचार आवय बापूय केन्ना करतात व्हय ? 
घरांतलें वातावरण तांकां आवडना असलें आसूं येता. घरांत तांकां कसलीच मेकळीक 
मेळना हेंवूय एक कारण आसू येता. घरांत सगळींच तांकां हँच ha करतात जावं 
येता. कितलिंशीं कारणां आसूं येतात. 

हो भुरगो घरांत राविनाशिल्लो, सगळो दीस भायरूच रावतालो हाचे फाटल्यान 
असलींच कसलीं कारणां आशिल्लीं. कसलीं तीं आवय-बापायन सोदून काडिल्लीं 
जाल्यार ताका घराची ओड लावपाचे कांय नीट उपाय घेवंक मेळटले आशिल्ले. ताका 
घरांत मेकळीक दिवन पळोवं येताली. ताका जाय तें करूंक दिवं येतालें, ताका हँच 
ha करपाचें बंद करूं येतालें. घरांतलें वातावरण ताका आवडूंक लागतलें आशिल्ले. 
आनी तो भायर वचचो नाशिल्लो. आवय बापायन जिस्त चुकिचे उपाय घेतले. ताका 
कुडींत बंद करून दवरलो. खांब्याक बांदून ताका बडयलो. परिणामी, तो घराचेर 
साप विटलो. मुखार कितें जालें खबर आसा ? सोळा सतरा वर्साचे पिरायेर तो 'पाकिटमार' 
जालो. दोन तीन खेपे बंदखणींत रावन आयलो... खात्या-पित्या घरांतलो भुरगो हो, 
तो असो कसो जालो? एकूच जाप मेळटली: आवय-बापूय “कडक” रावली आनी 
तांणी ताका असो 'केलो'. 

समोजांत तवनास, वाळेस, टंटणमारी, चोर, फटींग, Fides जे कोण दिश्टी पडटात 
ते तांगेल्या आवय-बापांयनी “तयार करून” समाजाक दिलले आसतात. 

आनीक कांय पती पळोवंया. 

` पुष्पा घरांत कसलेंच काम करिना. कितेंच ताका करूंक येना. बेजबाबदार जालां. 

कित्याक लागून तें अशें जालां जातलें? तें अशें जावपाक कांय कारणां आसुंकूय 

| जाय. एक तर ताचीं सगळीं कामां ल्हानपणापसून आवयन केल्ली आसूंक जाय. वा 


ताणें केल्ल्या कामांच्यो भगल्यो जायत राविल्ल्यो आसूंक जाय. ह्या भगल्यांक लागून 


` तागेलो आत्मविस्वास उडून गेल्लो आसूंक जाय. आपणा कडल्यान कसलींच कामां 


जावचिंनात असो ताचो समज जाल्लो आसूंक जाय. जाणटेल्यांनीच हो समज करून 
दिल्लो आसूंक जाय. खंयच्या कारणाक लागून तें अशें जालें हें आवय-बापायन सोदून 
काडिल्लें जाल्यार तें पयस करून ताका निवळावं येतालें. 

भुरगीं मेंगी, बुद्दीन मंद अशींच जातात. तांकां संतोश दिवपी कामां तांकां घरांत 
केन्ना मेळ्ळीं नात जावं येता. घरांतल्या कामांत तांकां अपेस आयिल्लें आसूं येता. 
अपेसाक लागून तांकां घरांत उलोवणीं खावचीं पडिल्लीं आसूं येतात. कंवळ्या मनाचेर 
अपेसाचे घाय जाले जाल्यार भुरगीं मेंगीं जातात. असल्या भुरग्याक जाग्यार हाडपाचो 
एकूच उपाय आसूं येता - 'खेळ, पोटभर खेळ' म्हूण ताका सांगूंक जाय. दुसऱ्याकडेन 
ताची; ad लावन ताका नंबर दिवंक जाय आनी मुखार हाडूक जाय. ल्हवू ल्हवू 
ताच्यांत आत्मविस्वास येतलो आनी तें “नॉर्मल” जातले. 

आवय-बापूय भुरग्यांक कामां दिनात, कामां सारकीं केलीं नात म्हूण तांकां उलयतात 
ताचें हें मोल. 

एका घरांतलो भुरगो एका सारक्यो फटीच मारतालो. फटी मारता म्हूण बापूय 
ताका मारतालो. आवय ताका उपदेस करताली. तो फटी कित्याक मारता हैं 
आवय-बापायन सोदून काडूंक जाय आशिल्लें. खरें उलयल्यार ख्यास्त जाता हैं ताणें 
पळेल्लें आसूंक जाय. ख्यास्तिच्या भंयान तो फटी उलयतालो जावंक जाय. भुरगीं 
बेश्टी फट उलयनात, भंयान उलयतात. खरें उलयल्यार ख्यास्त जावची ना म्हणपाची 
खातरी आसत जाल्यार खंयचेंच भुरगें केन्नाच फट उलोवचें ना. 

फट उलयता म्हण भुरग्याक ART वा फट उलोवचें न्हय म्हूण ताका उपदेस करप 
हो फटिंचेर उपाय न्हय. 

आतां एके चलयेची खबर - 

समावान चिडचिडी जाल्या. मात्शें कोणेय कितेंय म्हळ्यार पुरो, मनाक लावन घेता. 
मागीर, सोंसना जातकूच हें मोड तें फोड करपाक लागता. केन्ना केन्ना आपणाली 
तकली वणटीक आपटिता. चलयेक कितें ard, आवय-बापायक समजना. तीं मागीर 
ताका उलोवन खातात वा मारतात. 

दोन चलयां फाटल्यान जाल्ली ही तिसरी चली. आवय-बापायक चलो जाय आशिल्लो. 
चल्या वाट्याची चली जाल्ली. दोगांकूय तिचे विशीं एके तरेची 'एलर्जी'शी जाल्ली. 
तिका सारकें खावंक घालें ना. मोग दिलो ना. मात्शें समजूंक लागतकूच तिका आपूण 
कोणाकूच नाका म्हणपाचें दिसून आयलें. व्हडल्या दोगीय भयणिंचेर आवय-बापायचो 

चड मोग हें तिणें पळेलें. हाका लागून भितरल्यान ती दुखावल्ली. | 

आवय-बापूय भुरग्यांचें मन सारकें समजून घेवंक पावलीं जाल्यार खंयचेंच भुरे 
इबाडचें ना. विकृत जावचें ना. खंयच्याच भुरग्याचो आवय बापायक 'प्रस्न' पडचो : 
ना. 

भुरग्यांक समजून घेवप खूब गरजेचे. भुरग्यांची राखण करप, तांचो सांबाळ करप 
म्हळ्यार तांचे मन समजून घेवप. मनाची बलायकी कुडिचे बलायके परस म्हत्वाची. 
खंयच्या प्रसंगार कशें चलचें, Ped करचें हें आवय-बापायक कळूंक जाय. भुरग्यांचे 
वागणुकेचो कितें अर्थ आसूं येता, हें तांकां समजूंक जाय. तीं घेतात त्या उपायांचों: 
कितें परिणाम जावं येता हाचो खोलायेन तांणी विचार करूंक जाय. तिरिमिरीन कसलेय 
उपाय घेवन ताचे वायट परिणाम भोगचे परस पयलींच थोडो वेळ विचार केल्लो बरो. 
ना जाल्यार आमचे उपाय आंगलट येवं येतात. सगळ्यांत म्हत्वाचें म्हळ्यार, पयल्या 
पांच वर्सातूच भुरग्यांची ही जतनाय घेवंक जाय. पयल्या पांच वर्सात भुरगें घडटलें 
तशेंच तें मुखार वाडटलें. तेच तरेचें जातलें. i 


3७ 
सैमाच्या सांशातांतूच तांची खरी वाड 


भुरग्यांक जाय तेंच न्हेसूक दिवंक जाय. 

खरेपणानशीं स-सात वर्साची जायसर तांकां नागडींच रावंक मेळूंक जाय आशिल्लें.. 
हे पिराये वयर्ली भुरगीं आंगावर्ली काडून उडयतकूच कितलीं खुशालभरीत जातात, 
पळोवंक ना व्हय आमी? सैमांत सगळें नागडेंच जल्माक येता, नागडेंच वाडटा. अँडम्‌ 
आनी इव्‌ नागडीच रावतालीं तेमेरेन तीं देवाच्या सांगातांत जियेतालीं. अवचीत्‌ एक 
दीस तीं 'सभ्य' जालीं आनी नागडीं रावपाक लजूंक लागलीं. बायबलांत तांकां ज्ञान 
जालें म्हळां. खरेपणानशीं तांच्यांत दंभ उदेल्लो. भुरग्यांक ह्या दभा पसून पयस दवरूंकः 
जाय. नागडी रावन वत, वारो, पावस आंगार झेलूंक तांकां मेळूंक जाय. वत, वारो, 
पावस हे भुरग्यांचे इश्ट सांगाती. तीं सैमार्ची भुरगीं. आवयचे कुशी परसूय तांकां सैमाची 
कूस चड प्रिय. तांकां नागडीं रावपाक लज दिसना. लज आमकां दिसता म्हूण आमी 
तांकां न्हेसयतात. आमची गरज ती. तांची न्हय. ल्हानपणांत तांकां लज शिकोवपाची' 
गरज ना. सभावान तीं निश्पाप. जितलीं नागडीं उरतलीं तितलीं आरोग्यान बर्री उरतलीं.' 

= = जातलीं. तांकां नागडी भायर वचूक दिलें जाल्यार तांकां वारो लागतलो, थंडी 
'जातली, जोर येतलो; वतांत वचूंक दिलें, जाल्यार तांचें आंग तापतलें, पावसांत नाचूंक 
दिलें जाल्यार हातुळणार पडटलीं असल्या तरांतरांच्या भयांक लागून “सैमाच्या ह्या 
A’ आमी सैमापसून कडेक काडीत आयल्यांत. हे भंय तकलेंतले काडून उडोवपाचे. 
भुरग्यांक मेकळ्या मळार वतांत नाचूंक मेळत जाल्यार घरांत येवपाची तांकां इत्साच 
जावपाची ना. पावसांत नाचूंक मेळत जाल्यारूय तीं केन्नोच घरांत भितर येवपाचीं 
नात. खेळणीं घेवन खेळप वेगळे आनी सैमाच्या सांगातांत खेळूक मेळप वेगळें. सैमाचो 
सांगात भुरग्यांत चैतन्य ओतता. आवयच्या मायेच्या हातां परस वाऱ्याची वा वताची 
माया तांकां चड सुखायता. तांकां सैमाच्या सांगातांत वाडूंक दिवंक जाय. | 

न्हेसयतर्ली जाल्यार न्हेसयात. पुणून तुमकां जाय सें न्हय. तांकां जाय तें. मागीर 
तें आवयचे साडयेक ‘Aa’ जायना जालें जाल्यार नाका जावं. बापायच्या व्हडपणाक 
सोबना जालें जाल्यार नाका सोबूं. भुरगीं कितेंय न्हेसलीं म्हूण आवय-बापायचें कसलेंच 
लुकसान जावपाचें ना. तांचें व्हडपणूय उणें जावपार्चे ना. 'आंवंय, ह्या आवय-बापायक 
भुरग्यांक कितें न्हेसोवचें हेंच कळना” अशें कांय जाणां म्हणटलीं. म्हणूं दी. तीं कितें 
म्हणटात ताका म्हत्व ना. भुरगीं fod म्हणटात तें म्हत्वाचें आनी तेंच. लक्षांत घेवपाचें. 

कांय भुरग्यांक पायांत जोतीं घालीन दिसनात. बूट तर कांय भुरग्यांक निखालूस 
आवडनात. तांकां उकत्या पांयांनी भोंवष चड आवडटा. तांकां बळयां बूट जोतें घालूक 
लावप ना, असो नेम करुंया. तांकां अनवाणयां भोंवंक दिवंया. शान्तिनिकेतनांत रवीन्द्रनाथ 
अनवाणयांच भोंवताले. केन्ना बूट जोतें घाली नाशिल्ले. ते म्हणटाले, जे मातयेन म्हाका 
जल्म दिला तिचे मायेचो स्पर्श म्हजीं पावलां सोडून खंयच्याच आंगाक जायना. ह्या 
स्पर्शान हांव सुखावतां. म्हज्या आंगांत चैतन्य संचारता. जोतें बूट घालून ह्या स्पर्शा 
पसून हांव पयस कित्याक रावू? भुरगीं अनवाणयां भोंवलीं जाल्यार आवय-बापायचें 
नाक कातरतलें ? कातरूं दी. पुणून तांचे खोशयेंत आडमेळें हाडुंया नाका. भुरग्यांक 
मातयेची सुमारा भायर ओड. चंदना परस मातयेचो परमळ तांकां अदीक सुखायता. 
भुरगीं मातयेंत खेळटात तेन्ना तीं फकत खेळनात. जिवितांतलो एक व्हडांतलो व्हड 
आनन्द भोगतात. उक्त्या मळार तीं धांवंक लागतात तेन्ना लक्ष दिवन मात्शें पळयात. 
कैदी खोस तांकां भोगता आसतली हाचो अदमास येतलो. मातयेंत तांचे हात पाय 
बुरशे जातले, जावं दी. आंगाक माती लागतली, लागूं दी. कांय बुडपाचें ना. 

सैमाच्या सांगातांत भुरगीं कितलीं फुलतात, हाचो अदमास तरी आसा व्हय आमकां ? 
सैमांतलें जें आमकां दिश्टी पडना तें तांकां Rect पडटा. फूल पळेनाफुडें तीं पिशी 
जातात. तांचे तोंड फुलून येता, दांतांच्यो कवळ्यो आनी गालांच्यो खळयो तीं आमकां 
दाखोवपाक लागतात. उलोवंक येवचे पयलीं भुरग्याक पिसोळें दिश्टी पडटा तेन्ना 

ताका कितें दिसता जातले? 
आपणाकूय अशेंच उडचेंशें दिसता 
हाचेकूय वेगळें कितेंय दिसता जातले ? 
er छ बेबो उडक्यो मारता त्यो पळोवन sl ae 
(भि अश्योच उडक्यो मारच्यो अशें खंयच्या भुरग्याक दिसचें ना? Èr | 
.,,सैमाच्या सांगाता पसून तांकां पयस व्हरूक फावना. 
उचते mel, पातऴळेलें मुनवेथें'चाननै, खळ खळऽ करून व्हांवत वचपी न्हय, घस्स 
घस्स करून,उसळपी दयो, दौंगर मळे, झाडां पेडां, सुकर्णी सावदां, किडी मुयो पोटभर 
पळोवंकं मेळूंक जाय. तांकां अणभवूक मेळूंक जाय. जाल्यार तीं आंगां-पांगांनूच न्हय, 
मनान आनी काळजानूय फुलतर्ली, 
आठ णव म्हयन्याच्या भुरग्याक मांडयेर घेवन आंगणांत सांजचीं बसात. तें मळबांतलीं 
कुपां पळेत रावतलें. ताका उलोवंक आयलें ना म्हूण ताचे तकलेंत कुपां पळोवन कितेंच 
घोळना अशें कशें म्हणूंक येतलें ? कितेंय तरी घोळटाच जातलें. तें सैम पियेता जातलें. 
पुराय सृश्ट आपणांत भितर भरून घेता जातलें. चन्द्रीम पळोवन ताका केदी खोस 
भोगता जातली ! 
चन्द्र भुरग्यांचो मामा. चानिमाम म्हणूनच तीं ताका वळखत आयल्यांत. तो रातचोच 
दिश्टी पडटा, दिसाचो कित्याक दिश्टी पडना, दिसाचो तो खंय लिपून बसता, असले 
प्रस्न भुरग्यांक पडनात जातले अशें म्हणूं येत व्हय केन्ना? चन्द्र पळोवप, ताच्या 
चान्न्यांत न्हावप, ताचो उजवाड दोळ्यांत भरून घेवप ही भुरग्यांची व्हडांतली व्हड 
खोस. चन्द्रांत हरण बसलां - वा म्हातारी बसून दळटा - म्हूण तांकां सांगात, तांकां 
तें खरें दिसतलें. सुक्‍या विज्ञानापरस भुरग्यांक: 
असल्या काव्याची चड ओड. अजापांच्यो. 
गजाली तांकां प्रिय. राजा राणयांच्या काणयां 
परस परिंच्यो काणयो तांकां सदां 
आवडटात. अख्खो संवसारूच तांचे 
नदरेन अजापांचो. अजापांतल्यानूच' 
तीं वास्तवाकडेन वतात. 
K y i Ç । ge oe अजापांतल्यान, 
“पर | अदभुतातल्यान वास्तवा 
कडेन - ही वाट तांगेली 
संवसार वळखुपाची. 

E: [त भुरग्यांक पासयेक घेवन वचात आनी तीं कशीं फुलून येतात तें पळेयात. 

| पीठ कशे पातळ्ळेलें ARTA, काळोख झाडांच्या आधाराक धांवन लिपून राविल्लो 

 आसचो, झाडांनी सगळे कडेन रांगोळ्यो घाल्ल्यो आसच्यो - हो देखाव पळोवन भुरगीं 

. पिशीं जातलीं. 

असले देखाव पळेले बगर कोण कवी जायना. कोण चित्रकार जायना. कोण गावंक 

लागना. F 
र्‌ Comptimenms rom 
wg PAi १ NBATIOR 


së 
MANIPAL-670 १ 


3८ 
आवय बापूय आसून अनाथ 


म्हजें काळीज रडटा - 

एक, आवय नाशिल्लें भुरगें पळेतां तेन्ना. 

दोन, भुरगें नाशिलली आवय पळेतां तेन्ना. 

तीन; 'आयां' सुवादीन जाल्ले भुरगें पळेतां तेन्ना. 

पयले दोन नशिबाचे खेळ म्हणपाचे. तिसऱ्याक आवय-बापायचे अबुददिचो परिणाम 
म्हणूक जाय. 

आयां सुवादीन जाल्ल्या भुरग्यांक आवय-बापूय आसतात. जेवंक खावंक, न्हेसूंक 
पांगरूंक आसता. तरांतरांचीं खेळणींय तांकां खेळपाक मेळिल्लीं आसतात. मेळना 
ती फकत आवय-बापायच्या मोगाची ऊब. कित्याक, दोगांय कामाच्या निमतान दिसूयभर 
भायर आसतात. 

एके तरेचीं “अनाथ” भुरगी हीं. 

भुरगीं निखटें जेवंक खावंक मागिनात. निखटी राखण सोदिनात. जेवण खाण, 
न्हेसण पांगरूण, बावल्यो खेळ, अर्थ अपुर्बाय हाचे परस चड तीं आवय-बापायचो 
सांगात सोदतात. तोच तांचे नदरेन मोलाचो. चड गरजेचो. आवय-बापायन आपणा 
वांगडा हांसचें खेळचें, नाचचें गावचें, ही तांची खरी भूक आसता. आनी तीच आवय 
बापूय भागोवंक पावनात. कित्याक ? तांचे कडेन वेळूच नासता. 

भुरग्यांक. दिवपा खातीर जांकां वेळ मेळना तांणी, खरें म्हळ्यार, आपणागेर भुरगीं 
जल्माक येवंक दिवंक फावनात. भुरग्यांक दिवपा खातीर आवय-बापायकडेन पयशे 
नासल्यार उपकारतात. पुणून वेळ आसुंकूच जाय. 

q संवसारांत नवेंच आयिल्लें आसता. जें जें कितें ताका दिश्टी =d 
कडेन तें अजापांचे नदरेन THAT. संवसार म्हळ्यार ताका एक व्हड कुवाडें कशें 
आनी हें कुवाडें सोडोवपाच्या यत्नांत तें गुल्ल उरता. संवसाराक वळखुपाचो तें या 
करता. नवे नवे अणभव घेता. तागेले अणभवांचे हे यात्रेंत ताका सांगात मेळूक जा 
तो आवय-बापायचो. ह्या सांगातांत ताका धीर मेळटा. एके तरेचो आधार मेळटा आ 


भावार्तान asl आत्मविस्वासान तें मुखार वता. 

„ आई म्हाका काणी सांग" हीं उतरां जाच्या तोंडांतल्यान भायर सरूक नात अस्र 
एक तरी भुरगें संवसारांत आयजवेर जल्माक आयलां व्हय ? काणयांच्या संवसारा 
पांखँचे घोडे आसं, सुकणी सावदां मनशां भाशेन उलयतात ami, frat गावपी वझ, 
व्हाळ, न्हंयो आसूं, भुरुयांनी हें सगळें खरेंच मानलां. तांच्या मनांत भोंवतणच्या संवसार 
इतलीं अजापांची पडबिंबां पडटात की तांतलीं खरी खंयची आनी फट aadi 
सोदपाची तांकां केन्ना गरजूच भासना. खरें फट तांकां खूब वर्सा उपरांत वळख 
येता. आपशीं समजता. कॅमेऱ्यांतले 'निगेटिवेंत wet काळ्याचे ad आनी धव्या 
काळें जाता, इतलेंच न्हय तर उरफाटेंय येता, तशींशीं कितें संवसाराचीं पडबिंबां भुरग्याच 
मनांत पडटात. 'निगेटिवे' वयल्यानूच फोटोग्राफर सारके प्रिन्ट्स काडटा तशीं भुरगी 
'समजूंक लागतकूच' संवसाराचें खरें रूप उबें करूंक पावतात. ते मेरेनच्या तांगेल 
ह्या यत्नांक आवय-बापायचो आधार मेळुंकूच जाय. 

'आया' हो आधार कशी दितली ? मातयेची बावली सट्ट करून जमनीर पडो 
जाल्यार फुट्टली ह्या भंयान आमी तिचो जसो सांबाळ करतात तसो आया भुरग्या 
सांबाळ करतली. तें पडचें न्हय, ताका लागचें न्हय, ताका कोक वा घाय जावी 
न्हय, हाचीच सगळ्यांत चड जतनाय घेतली. वेळार जेवयतली, वेळार पिवयतल 
वेळार न्हिदयतली. हाचे tear ती कितें करतली ? मोग करतली. भुरग्यांचो कोणाद 
मोग आसता तसो तिकाय आसतलो. पुणून आवय-बापायच्या मोगाची सुवात हो मा 
केन्ना घेवंक पावता व्हय ? आयां सुवादीन जाल्ल्या भुरग्यांक कसले घुसमटमार सोखै 
पडटात हाचो अदमास आमकां आशिल्लो जाल्यार आमी आमच्या भुरग्यांक केन्ना 
तांचे सुवादीन करचीं नाशिल्लीं. yet मातयेची बावली न्हय, कोणाय कडेन “सांबाळूंद 
दिवपा सारकी. जिवें तट्टटीत चैतन्य तें. ताका तुमचो सांगात जाय. पयशांची आमी 
कितलीय गरज आसूं, नोकन्यो आमकां कितल्योय करच्यो पडूं, 'सोशल लाइफा” 
आमकां कितलीय ओड ard, भुरग्यां खातीर आवय-बापायक वेळ काडूंक येवंक जा 

भुरग्यांचो तुमचेर हक आसा. i 

भुरग्यांक आयांच्या गुलामींतल्यान सोडयात. i 

आया भुरग्यांचो इतलो सांबाळ करतात कीं भुरगीं मागीर सामकींच अपंगूळ जाव 

तांकां आपूण जावन न्हेसूक येना, न्हेसोवचें पडटा. तांकां आपूण जावन 
येना, न्हाणोवचें पडटा. हात पाय आसुनूय तीं लुळीं-पांगळीं जातात 
आया दवरचीच पडली जाल्यार एक काम करूंक जाय. तिणें fed करचें आनी 
कितें करचें न्हय हें तिका समजावन सांगूंक जाय. 
१. भुरुयांचेर ती हात उखलची ना. 
२. तांचेर केन्ना धेंगसो घालची ना. 
३. तांकां हिणोवची ना, तांचो अवमान करची ना 
४. भुरग्यांच्यान जाता तीं कामां तांकां करूंक दितली. आपूण करून तांकां अपंगूळ 
करची ना 
५. भयार्ची वा जोखमेचीं - म्हळ्यार risky कामां भुरगीं करपाक लागलीं जाल्यार 
ती तांचेर बारीक नदर दवरतली. पुणून तांच्या कामांत आडखळ हाडची ना. 
६. तांचे हुजीर पोजडें उलोवची ना 
फुसलावन तांचे कडल्यान कसलेंच काम करून घेवची ना 
तिचे सुवादीन जाल्ले भुरगें अबरगत जावचें ना हाची जतनाय तिका घेवक सांगूक 
जाय. 
इतलेंय करून आमचें भुरगें विक्षिप्त, विचित्र, कोल्ली, अरवळ जावचें ना हाचें खरेपण 
ना. मोगाक भुकेल्लीं भुरगीं सदां उपार्शीच उरल्यांत. मोगाक भुकेल्ली चली 'कोणा'य 
बांगडा पळून गेल्या. आनी चले ड्रग stays जाल्यात. 
हांव एका निर्णयार पावला - 
ज्या आवय-बापायक भुरग्यां वांगडा GSH नाचूंक, काणयो सांगूंक वेळ मेळना 
तीं आवय-बापूय दुर्भागी. ज्या भुरग्यांक आवय-बापायचो वेळ मेळना तीं भुरगी दुर्भागी. 
मागीर, घरांत लक्षुमी कितलीय उदक भरता आसू. 


38 
घशात श्रुर्श्यांची सुवात 
भुरग्यांची घरांतली सुवात खंयची ? 
घर घेतना वा बांदतना आमी ड्रॉइंग रूम खंय आसचो, बेडरूम खंयचे दिकेक 


आसचो, बाथरूम, किचन खंय आसर्ची, सगळ्याचो विचार करतात. भुरग्यांक खंयचो 
रूम दिवचो हाचो विचार केन्ना करतात व्हय? तांणी खंय खेळचें, केन्ना चिंतला 

व्हय? “सगळें घर तांचें' म्हळे म्हूण भागना. सगळें घर तांचें न्हय. ड्रॉइंग 
बापूय बसला. थंय तो काम करता वा ताका मेळपाक आयल्यात तांचे A 
उलयता. थंय भुरग्यांक खेळूंक मेळना. किचनांत आवय रांदता. थंय खेळूक 
जाल्यार तिच्या कामांत आडखळ येता. थंय खेळूक सुवात ना. बेडरुमांत दिदी अभ्या 
करता. "हांगा नाका तुमचो बोवाळ' अशें म्हणटा आनी ती तांकां gadi धांवडाब 
घालता. भुरग्यांनी खंय वचचें ? खंय खेळचें ? घरांत खंयचेच कडेन तांकां सुवा 
ना. आमकां घरांत सुवातूच ना अशें तांकां दिसलें जाल्यार अजाप कसलें ? 

व्हडल्या व्हडल्या बंगल्यांनी लेगीत भुरग्यां खातीर सुवात नासता. 

रूम दिवंक नाका मेळूं. पुणून घरांत तांचे खातीर एक ल्हानसो कोनसोय आसो 
न्हय? देवा खातीर आमी एक ल्हानशी सुवात वेगळी काडटात मू? मागीर भुरगं 
खातिरूय काडूंक येवंक जाय. “ही सुवात तुमची. हांगा तुमर्ची सगळी खेळणीं हाड 
दवरात आनी हांगा बसून खेळात” अशें तांकां सांगात आनी पळेयात, भुरगी खोशै 
खोश्शी जातलीं. त्या कोनशांत बसून ती बावल्या-बावलेर्ची लग्नां करतलीं. त्या 
कोनशांत बसून तीं खेळण्यांनी रांदतलीं. त्याच कोनशांत तांगेले कल्पर्नेतले सोडे 
asi बरझुतले आनी तांकां तीं च्या करून दितलीं. भुरग्यांक आमी सगळें दिता. 


a ही di तांगेल्या हि. क 
n पुणून ही खोस दिनात. तांगेल्या अधिकाराची अशी तांकां सुवात दिनात. 


आमचे खातीर आमी आरमारी हाडटात. भुरग्यांक एक सादी पेटूय आमकां दिक 
येवची न्हय? तांचे :खातीर वेगळी आरमार दिवंक नाका येवं, आमचे आरमारींतगे 
एक खणूय तांकां आमी दिवचो न्हय? खण दिवन पळेयात. भुल्लुसतलीं. खोशी 
खोश्शी जातली' आपणाली मुस्तायकी तातूंत हाडून दवरतलीं. मागीर आपुणूच आप 
मुस्लायकी काडटलीं. आयज तांकां ती आमचेकडेन मागची पडटा. खण मेळटकू 
तीं मागर्ची नात. मागपाची गरजूच तांकां भासची ना. । 

मुम्बयंत एका इश्टागेर पळेल्लें - बाज्जे पोंदची सुवात ताणें आपणाल्या भुरग्या 
दिल्ली. आनी भुरुयांनी थंय आपणालो सगळो खेळ हाडून दवरिल्लो. कितें कि 
आसचें ह्या खेळांत! बावल्यो, रांदपार्ची आयदनां, घुलो, फातर, कावळ्यार्ची पारू 
असलेंच सगळें. आमचे नदरेन मोल नाशिल्लें. पुणून तांचे नदरेन लाख मोलाचें. तांत 
एक कितेंय शेणल्यार पुरो, भुरग्यांक आपणालें राज्य बुडिल्लेवरी दिसतालें. आ 
तीं आकांत करतालीं. चलो पांच वर्सांचो. एक खेपे ताणें बोकडेच्यो दोन लेणयो खंयच्य 
तरी हाडून आपणाल्या ह्या सामानांत दवरल्यो. बापूय 'हवाबाण” घेतालो. त्यो गुळ 
ताणें पळेल्ल्यो. बोकडेच्यो लेणयोय ताका तसल्योच दिसल्यो. घेवन आयलो आ 
“पप्पा, पळे, म्हजेकडेनूय हवाबाण आसात” अशें म्हूण बापायक दाखयल्यो. “३ 
हय मरे!” बापायन लक्तुबायेन म्हळें. ह्यो लेणयो, त्यो तोंडांत घालपाच्यो न्हय 


% 

ग्याक खबर नाशिल्लें अशें न्हय. बापायक फटोवपा खातीर ताणें त्यो हाडिल्ल्यो 
नी बापायन 'हय मरे” म्हणून आपूण फटवल्ल्याचें ताका दाखोवन दिल्लें. ताका 
जो आनंद जाला तो आकांताचो आशिल्लो. 'पोर सट्ट करून खायत' ह्या भयान 


 भरगो न्हिदिल्लो आसतना आवयन त्यो भायर उडयल्यो. दुसऱया दिसा सकाळीं भुरग्यान 


a 
त्यो सोदल्यो आनी ताका त्यो मेळ्ळ्यो नात. ताणें तेन्ना जो आकांत केला तो सुमाराचो 
न्हय. अख्खी बिल्डींग माथ्यार घेतल्या. आवयनूच सांगिल्ली म्हाका ही खबर. लेणयो 
ताचे नदरेन भांगराच्या सरपळ्यां परस चड मोलाच्यो आशिल्ल्यो. 

येद्यो 'मोलादीक' वस्तू दवरपाक तांकां एक सादी कासूय हाडून आमी दिवची 
न्हय ? कसली अशी अपुर्बाय करतात आमी भुरम्यांची ? बाज्जे सकयली सुवात जाल्यार 
बाज्जे सकयली, पुणून तांच्या 'हका'ची सुवात तांकां घरांत मेळूंक जाय. हे सुवातेर 
कोण 'आक्रमण” करचो ना हाची जतनायूय आमी घेवंक जाय. तांकां थंय खेळूंक 
मेळूंक जाय. मागीर पळेयात - 

घरांत स्वर्ग देंवतलो स्वर्ग. 

स्वर्ग भुरग्यांच्या सुखांत आसा. तांच्या आनंदांत आसा. हांगाच, आमच्या घरांत 
आसा. मळबांत न्हय. कळ्ळें ? 

भ्ुर्यांचीं कामां क्षुर०यांनीच कर 


कल्पना करात- 
तुमी न्हिदल्यांत. Pada कोण तरी येता आनी तुमकां अचळय उबारून व्हरता. 


` तुमकां कळना. व्हरता आनी पयसल्या एका AAR व्हरून पावयता. थंय तुमकां जाग 


येता. पळेत जाल्यार, थंयचो एक एकलो मनीस ताडा माडा येदो ऊंच. तांचीं घरां 
जशीं कितें मळबाक तेंकल्यांत इतलीं ऊंच. घरांत माळयो आसात. वयर एक एक 
आगाशी आसा. चडपाक सपणां आसात. पुणून एक एक सपण तीस तीस फूट ऊंच. 


| तुमकां चडूंक येना. असल्याच एका घरांत तुमकां हाडून ताणें दवरल्यांत. तुमकां एक 


कूड दिल्या. कुडींत एक बाज्ज आसा. पुणून बाज्जेर न्हिदतर्ली म्हळ्यार तुमकां बाज्जेर 
चडूंक येना. वणटीक तेंकून एक आरमार आसा उुणूत ती उकती करतलीं म्हळ्यार 
चावयेकडेन तुमचो हात पावना. तुमी खासावीस जातात. तुमकां तान लागता. कुडींत 

एक गुलगुलेत आसा. पुणून तें एका स्टुलार आसा. आनी स्टुलार तुमचो हात 
तुमचे सेवेक एक चाकर आसा. तोय घरधनया इतलोच ऊंच. ताकाच आपोवन आरमार 
उक्ती करून दी म्हूण सांगचें पडटा. गुलगुलेतांतलें उदक ताकाच काडून दी म्हणचे 
पडटा. बाज्जेर चडय, आगाशेर व्हर म्हूण ताकाच सांगचें पडटा. तुमचे तुमकां कितेंच 
करूंक मेळना. 

तुमची गत कितें जातली ? 

जिस्त हीच गत आमच्या भुरग्यांची आमच्या घरांत जाता. घरांत खुंटयाळें आसा, 
खुंटयाळ्यार तांची मुस्तायकी आसा. पुणून खुंटयाळ्याक तांचो हात पावना. तांकां 
तान लागता. पुणून गुलगुलेत इतलें वयर आसा की तांकां उदक काडूंक येना. वणटीर 
पांयजेलां आसात. पांयजेलांत कोणाकोणाचे He आसात. कोणाचे ते म्हूण पळेतली 
म्हळ्यार तांकां पळोवंक मेळना. मुस्तायकी तांकां मागले उपरांतूच मेळटा. उदक कोणें 
दिल्यारूच मेळटा. तांकां जाय तें तांकां मागून घेवचें पडटा. आपले आपूण कितेंच 
काङूक येना. जल्मा सावन तांकां हेच तरेन जियेवचें पडलां. आपूण जावन तांकां 
कितेंच करूंक मेळूंक ना. कितें करतलीं ? बाबर्डी सगळें सोंसतात. ' 
_ पुणून तांगेल्या सोंशिकपणाक एक शीम आसता. तांकां जाय तें काडूंक वा करूंक 
मेळ्ळें ना म्हणटकूच तीं निर्शेतात. निर्शेतकूच मागीर तीं कितेंय काडून खंयूय मोखून 
मारतात. कितेय फोडटात, ASETA. 

पांच वसचि एके चलयेक अशी निशेल्ली eid पळेल्या. निर्शेणेन तिणें आपणाली. 
बावली चाबून विद्रूप केल्या आनी भायर मोखून मारल्या. 

चूक तिची नाशिल्ली. आवय बापायची आशिल्ली. 

“ असल्यो gal आमी सगर्ळीच करतात. त्यो जावंक जायनात. ते खातीर, fed 

करूंक जाय - भुरग्यांच्या उपेगाक येवं येतात असल्यो ल्हान ल्हान गजाली आमी 
घरांत हाडून दवरूंक जाय. ल्हान सान्न, ल्हान कुदळ, ल्हान GN, ल्हान कातर, 
ल्हान सुरी, असल्यो गजाली हाडच्यो आनी तांचो हात पावता असले सुवातेर दवरच्यो. 
आनी तांकां जाय तेन्ना त्यो वापरूंक दिवच्यो 

भुरगी केन्ना घरांत ओगी रावन बशिल्लीं पळेल्यांत व्हय कोणें? तीं एका सारकीं 
कितें-न्हय-कितें करीत रावतलीं. जाणटीं करतात तींच कामां करपाक मुखार सरतलीं. 
जाणटी सान्न मारतात तें पळेतलीं, आपुणूय मारपाक लागतलीं. जाणटेलीं पोरसांत 
काम करतात तें पळेतलीं, आपुणूय करतलीं. आवय रोटयो लाटूंक बशिल्ली आसत, 
जाल्यार तिचे कडल्यान पीठ मागून घेतलीं, आपुणूय लाटपाक बसतलीं, भाजी शिंदप, 
नुसतें उजरावप, आयदनां घांसप, लुगटां उमळप सगळीं कामां करपाक मुखार येतलीं. 
तांकां कामां मेळूक जाय. फोडटलीं, मोडटलीं, हात कातरून घेतलीं, कोयर करतलीं 

भं [न आमी तांकां कामां करूंक दिनात तेन्ना ती निर्शेतात. आनी निर्शेलीं म्हणटकूच 
पाक लागतात. केन्ना केन्ना तोडफोड करपाक लागतात. तांगेले हे तोडफोडीक 
` आमी 'आडागपणा' म्हणटात. खरेपणानशीं, कामां करपाचो तांगेलो जो जल्मसिद्ध 
हक आशिल्लो तो आमी काडून घेतात हाचो तीं निशेध करतात, प्रतिकार करतात 
ताका आडांगपण म्हणप समा न्हय. 
- निशेणिन तोडफोडिचें रूप घेतलेंना जाल्यार ती बेपवयेचें रूप घेता. बापायन भुरग्याक 
कितेय हाड म्हूण सांगलें जाल्यार भुरगें हाडिना. मागीर 'भुरगें सांगिल्लें आयकना' 
म्हूण बापूय शिणपाक लागता. 

भुरग्यांक कामां दिवंक जाय. कांयच न्हय जाल्यार, तांची कामां तरी तांकां करूंक 
मेळूंक जाय. तांची कामां आवय करपाक लागली वा तीं करपाक घरांत आधाराक 
कोणूय भुरगें हाडून दवरलें जाल्यार भुरगी अपंगूळ जातलीं. सदांच दुसऱ्यांचेर निंबून 
रावपी जातलीं. एक सांगात, जेवतात खातात तींच मू? तांचे बदला आवय जेवली 
जाल्यार तें तांच्या पोटांत वतलें ? धरुंया, फाल्यां तुमगेर कोणूय आयलो आनी म्हणपाक 
लागलो, 'तुमी जेवतात खातात तें तुमकां चाबचें पडटा... चाबपाचें हें काम हांव करतां... 
म्हाका GER हें काम करपाक que...’ जाल्यार, तुमी ताका कामार दवरतलीं ? 
भुरग्यांची कामां आवय-बापायन वा नोकरा-चाकरान करप हीं हेच तरेचीं पिशेपणां. 
भ्रुरग्यांक आपणालीं कामां आपुणूच करूंक दिवप आनी हीं कामां तीं सारकीं करतात 
काय ना तें पळोवप हेंच आवय-बापायचें खरें काम. दोन अडेच वर्साचें भुरगें लेगीत 
आपणालीं कामां मोटे उमेदीन करता. 

एक खरें, तांचे हात पांय ल्हान. आमी करतात तर्शी सडसडीत कामां तांकां करूंक 
येनात. आमकां केल्ली जाय तर्शीय करूंक येनात. पुणून एक दोन AÀ करून दाखयतकूच 
तीं करूंक जाय तशींच करतलीं. कामांत तांकां संतोस मेळटा. कामापरस हो संतोस 
मोलाचो. निर्मणेचो संतोस हो. तो तांकां Sure भोगूंक मेळूंक जाय. पुणून एक गजाल 
लक्षांत दवरूंक जाय- सगर्ळी कामां आवय-बापायच्या सांगातांत तीं करतलीं. 
आवय-बापूय करतात तशीं करतर्ली. आवय-बापायचे देखीन चलप हें तांगेल्या सभावाचें 
एक म्हत्वाचे आंग. आवय-बापूय नोकरां-चाकरां कडल्यान कामां घेवपाक लागलीं 
जाल्यार भुरगींय तेंच करतलीं. नोकरां-चाकरां कडल्यान कामां करून घेतलीं. भुरग्यांची 
कामां भुरग्यांनी करचीं अशें दिसता आसत जाल्यार आवय-बापायनूय आपणारली कामां 
आपुणूच करूंक जाय. आवय-बापूय एके तरेन चल्लीं जाल्यार भुरगीं दुसरे तरेन 
चलपार्ची नात. 

भुरगी मात पसून बेकार राविनात. कितें-न्हय-कितें करीत आसतात म्हणपाचें a 
येतकूच तांचे कडेन मात्शें नियाळून पळोवचें. रोखडीच नदरेंत एक गजाल मरती 
ती अशी - 

भुरगीं जें कितें करतात तें कितेंय तरी करून दाखोवपाच्या हावेसान करतात. ह्ये 
एक हावेस तांगेल्या सगळ्या कामां फाटल्यान आसता. हो हावेस पूर्ण करपा ae 
तीं आपणाल्यो कल्पनाय चालीक लायतात. हातांनी काम करता आसतना crit 
तकलीय काम करीत रावता. fed wed, कशें aed हें तीं एका सारकें येवजी 
आसतात. आनी हातांत घेतिल्लें काम सारके जावचें म्हूण ती कांय साधनाय Vos 
करतात. आनी काम तन्मयतेन करतात. कामात Yoo! उरतात 

आमी तांकां कामां दिलीं नात जाल्यार तींच कामां सोदून काडटलीं. थोडो बोकी 
करतलीं. आमचींय कामां थोडीं भोव वाडयतलीं. तांच्या ह्या कामांत आमची aise 
जावंक फावना. तीं बोवाळ करतात आनी आमर्ची कामां वाडयताल म्हूण तांकां पी 
पुस्तक घेवन बसात म्हूण सांगूंक जायना. पाटी-पुस्तकान निर्मणेची खोस मेळा 
पाटी पुस्तक म्हळ्यार de एके तरेची आनी वेंटिच्या वावरान कोणाक केन्नाच खा 
भोगना. देखुनूच भुरग्यांक कामांतल्यान शिक्षण दिवंक जाय अशें आर्विल्लें शिक्षणशाङग 
म्हणपाक लागलां. पाटी-पुस्तक येवंक जाय त्यावेळार आपर्शीच तांच्या जिवितांत येती 
ताची ताकतीक करपाची गरज ना. तांकां पाटी पुस्तका वांट्याचें काम मेळूंक जाय. 

घर ही भुरम्यांची सगळ्यांत बरी शाळा. फकत शाळाच न्हय, घर Sl BRT 
सगळ्यांत व्हडलो संवसार. घरा भायर पातळळेल्या संवसारा येदोच व्हड. तितल्छ 
म्हत्वाशो. ह्या संवसारांत तांकां कामां मेळूंक जाय. आयज आमच्या घरांतलीं का 
आमी नोकरां-चाकरां कडल्यान करून घेतात. फाल्यां जेन्ना नोकर-चाकर मेळचे ना 

(असो एक दीस उदेवपाचोच आसा) तेन्ना घरांतलीं कामां कोण करतलो ? घरांत 
मनशां मूं ? त्या वेळार भुरगीं कितें फकत नाचत रावतलीं ? फकत घुमशेणांच काडटली 
तुमच्या कामांत तिंवूय हात भार लावंक मुखार येतलीं. सान्न मारप, मुस्तायकी 7 
आयदनां घांसप — तुमी जीं जीं कामां करतलीं तीं तीं तीय करतलीं. गरिबांगेर b 
कितें करतात? तीं आवय-बापायच्या कामांत हातभार लायनात 
शिकिल्ल्या-सवरिल्ल्या घराब्यांतलीं भुरगीं कामां करपाक लागतलीं तेन्ना : 

है एक आदर्श शाळा जावंक पावतली. 
` समाज हेच दिकेन मुखार वचूक जाय. 
घरच्या कामां भायर आमच्यांनी तांकां आनिकूय कांय कामां सोदून दिवं येतात. 
तांकां एक कातर हाड्न दियात, तांच्या हातांत काय रंगीत कागदां दियात. आनी 
तांकां तीं कातरूंक सांगात. खोश्शी जातली. कागदां कातरून तीं पयलीं आपणाल्या 
हातांचे आनी बोटांचे मसल घट करतलीं. मागीर कागदांचेर तिकोन, चौकोन, aot 
काडून तीं कातरूंक लायात. तांचो “अभ्यास” वाडटलो. उपरांत कागदांच्यो दोट्टी 
त्तिट्टी घडयो करून हे वटेन एक तिकोन, ते वटेन एक तिकोन, हे वटेन एक वर्तूळ, 
Ader एक वर्तूळ कातरून कागदाची घडी सोडयात. एक 'डिझायन' कोरांतून येतलो. 
तो पळोवन तीं खोश्शी खोश्शी जातलीं आनी तरांतरांचे डिझायन तयार करपाक 
लागतलीं. तरांतरांचे डिझायन करूंक आयले म्हणटकूच तांगेली कल्पना काम करपाक 
' लागतली. 

निर्मणेची प्रक्रिया ही. 

तांगेल्या डिझायनांचो एक आल्बम करून तांकां दिवचो. तांची उमेद वाडटली. 
एक फावट कातर सारकी वापरूंक आयली म्हणटकूच तीं तुमी विकपाक काडिल्ले 
रदुदीतलीं at बरीं चित्रां कातरून दवरपाक लागतलीं. ced ced तांचेकडेन चित्रांचो 
एक आल्बम तयार जातलो. तांगेले कला बुद्दीक जाग येतली. मागीर तांकां धवीं 
कागदां आनी रंगीत पेन्सिली हाडून दिवच्यो. ल्हवू ल्हवू तिंवूय चित्रां काडपाक लागतली. 
उपरांत रंगांची पेटी आनी पिशोलां हाडून दिवर्ची. तीं रंग वळखूंक लागतलीं. खंयचो 
रंग खंय घालचो, खंयचो रंग खंयच्या रंगा बरोबर सोबता हें तांचे तांकां समजूंक 
लागतलें. 

तांगेल्या चित्रांचोय एक आल्बम तयार करचो. 

सांगूं नज, एकाद-दुकलो चित्रकार तांच्यांत तकली वयर काडीत आनी मुखार 
तो एक व्हड चित्रीक म्हूण नांवूय जोडीत. 

भुरम्यांक चित्रां खूब आवडटात. चित्रांचें पुस्तक तांच्या हातांत Rad, तीं चित्रां 
पेत बसतलीं. फोटोंचो आल्बम तांच्या हातांत दियात. एका एका फोटोत कोण कोण 
आसात तेंपळेतलीं. एकूच आल्बम परतो परतो पळेतली. चित्रांच्या पुस्तकांतले ताजमहाल, 
कुतुबमिनारार्ची चित्रां घडये तीं लक्ष दिवन पळोवर्ची नात. पुणून वाग, शीव, माकड, 
कोले, जिवाणीं, शेवर्णी हांची चित्रां घरची कोण मनशां जाल्ले वरी वरांची वरां पळेत 
बसतलीं. केन्ना केन्ना हातान सांसपून पळेतलीं. भुरम्यांखातीर चित्रां कातरून सांबाळून 
' दवरपाची संवंय लावन घेवंक जाय. न 

ज्या भुरग्यांक चित्रां पळोवपाची, चित्रा काडपाची संद मेळना तीं रंगीत खडवान 


आ 


3. ८३ 


वा कोळशान वणटिंचेर चित्रां काडपाक लागतात आनी चित्रांची ही भूक भागयतात. 

आवय रोटयो लाटूंक बशिल्ली आसता त्या वेळार भुरगीं तिचे कडल्यान थोडें 
पीठ मागून घेतात आनी तांचे सोरोप, हुंदीर, मनीस करतात हें आमी पळोवंक ना ? 
गणपती करतल्यांगेर चिकणमाती मेळटा वा खेळणीं विकतात त्या पसऱ्यांचेर 'क्ले' 
मेळटा. चिकणमाती आनी ही 'क्ले' हाडून भुरग्यांक दिवची. तांगेले हाता-बोटांचे स्नायू 
ge जावपाक आनी तागेले निर्मितिचे प्रक्रियेक हांतुंतल्यान वाट करून दिवपाक ह्या 
खेळांचो खूब उपेग जाता. भुरगीं मातयेचे जे सोरोप हुंदीर तयार करतात ते अपरूप 
कलाकृती जाल्लेवरी आवय-बापायन सांबाळून दवरचे. आमी जें करतात तें जाणटेल्यांक 
लेगीत मोलांचें दिसता म्हणपाची जाणवीक तांकां जावंक जाय. तांचे निर्मितिचे प्रक्रियक 
पोसवण मेळटली. कोण सांगतलो, ह्या खेळांतल्यान एकाद-दुकलो व्हड शिल्पकारूय 
संवसाराक मेळूं येत. 

सोदप, एकठांय करप, एकठांय केल्लें एक दीस नाका म्हूण भायर उड़ोवप हो 
मुरग्यांचे आवडिचो एक खेळ. जाणकारांनी भुरग्यांच्या ह्या सभावाक “म्यूझियम स्पिरीट' 
म्हण एक नांव दिलां. आनी हया सभावाक पोसवण मेळूंक जाय अशें ते म्हणपाक 
लागल्यात. कांय भुरगीं झाडांची पानां एकठांय करतात. कांय भुरगीं फुलांच्यो पाकळ्यो 
जमयतात आनी पुस्तकांनी दांबून दवरतात. कांय भुरगी लुगटांचे कुडके एकठांय करतात 
आनी तांची सुतां सोडोवन तिंवूय पुस्तकांच्या पानांनी सांबाळून दवरतात. तांकां जाय 
तें एकठांय करूंक दिवचें आनी तीं एकठांय करतात ताची तुस्तूय करची. “अर्थ नाशिल्ल्यो 
गजाली ह्यो” अशें चुकून लेगीत केन्ना म्हणचें न्हय. भुरगीं जें कितें करतात तें अर्थान 
उपाट भरिल्लें आसता. आमकां अर्थ समजना म्हूण तें “अर्थ नाशिल्लें' जायना. तीं 
एकठांय करतात तें सांबाळून दवरपाक तांकां आधार दिवचो. तीं एकठांय करतात 
तातुंतल्यान कितेंय तरी शिकतात, हें विसरूक फावना. म्हजे एकले मैत्रिणिचें चली 
झाडांची पानां एकठांय करतालें. तीं सुकलीं म्हणटकूच तागेली आवय त्या पानाचीं 
“ग्रिटींग कार्डा' तयार करताली. त्या वेळार चलयेक जी आकांताची खोस भोगताली 
ती Sid पळेल्या. जण एके आवयंत ही लक्तुबाय आसूंक जाय. आनीक एक भुरगें 
aid पळेल्लें. ताका रान्नींत घालूंक काडिल्ल्या लाकडांच्या कापट्यांनी चानी, किरकिरो 
असले कोण कोण दिश्टी पडटाले आनी ती ती कापटी काडून तें दवरतालें. आवयन 
लक्तुबायेन त्यो कापट्यो सालांतल्या मेजाचेर दवरिल्ल्यो. भुरगें खोश्शी जातालें. आनीक 
एकले रितीं फस्कां एकठांय करतालें आनी एका फस्कांत दुसरें, दुसऱ्यांत तिसरें फस्क 
घालून तांची आगगाडी करतालें. करतां करतां एक दीस तें फस्कांचे पूल, सांकव 
करपाक लागलें. घर करपाक लागलें. ताका कोणें अशें Hed म्हूण सांगूंक नाशिल्लें. 
आपणालीच बुद्द वापरून तें करताले. बापायन रिकामी फस्कां दवरपा खातीर ताका 

एक कास हाडून दिल्ली. ते काशीत तें wept एकठांय दवरतालें. बापायकूय मागीर 
` फस्कां जमोवन ताका दिवपाचो छंद लागिल्लो. 

असले खेळ भुरगीं खेळटात तेन्ना तांचे कडेन लक्तुबायेन पळोवचें. दोगां खेळटात 
जालीं जाल्यार तीं कितें उलयतात तें आयकत बसचें. खंयच्याय कलाकाराक वा 
 नाटककाराक इतले रूचीक संवाद बरोवंक येवंक नात म्हणपाची आमकां जाणवीक 
 जातली. 
` एक गजाल लक्षांत दवरूंक जाय. 

भुरग्यांचे हे खेळ वयल्या वयल्यान खेळ कशे दिसले तरीय खरेपणानशीं ते फकत 
खेळ न्हय. बावल्या बावलेचें लग्न करप, खेळणी घेवन रांदूंक बसप, हे खरे खेळ. 
हे खेळ भुरग्यांक खेळूंक मेळूंक जायच. पुणून फस्कांच्यो आगगाडयो करप, लाकडाच्या 
कापट्यांतल्यान चानयो, किरकिरे वेंचून काडप, हाडांची पानां वा फुलांच्यो पाकळ्यो , 
एकठांय करून पुस्तकांच्या पानांनी दांबून दवरप, पिठाचे वा चिकणमातयेचे हुंदीर 
सोरोप करप, चित्रां एकठांय करप, पळोवप, काडप हे निखटे खेळ न्हय. इंग्रजीतलीं 
दोन उतरां आधाराक घेवन सांगचें जाल्यार games वेगळ्यो आनी activities वेगळ्यो. 
दोनांतूय आनंद आसा. पुणून activity च्या आनंदांत निर्मितिची खोस भरिल्ली आसता. 
ती भुरग्यांचे वाडीक सर्जकतेचें एक आंग जोडून दिता. 

घरांतलीं कामां भुरग्यांक दितना एक गजाल लक्षांत दवरूंक जाय. 

सगर्ळीच कामां भुरग्यांक जमनात. तीं बळयां तांचे कडल्यान करून घेवंक जायना. 
भुरग्यां खातीर कामां, कामां खातीर भुरगीं न्हय. भुरगी आपूण जावन जीं कामां करतात, 
तल्लीन जावन करतात तींच atic कामां. कामां करता आसतना भुरग्यांक उबगण 
आयली, आवय बापायचो आधार तीं मागपाक लागलीं जाल्यार हीं कामां तांगेलीं न्हय 
अशें मानपाचें आनी ह्या कामांतल्यान तांकां मेकर्ळी करपाचें. भुरगीं कामांत तल्लीन 
जावंक जाय. प्रसन्न उरूंक जाय, काम करता आसतना हांसपाची वा गावपाची तांकां 
` कूय येवंक जाय. 

भुरग्यांक पुरो जाल्ले आसत जाल्यार तांचे कडल्यान कामां जायनात. आपणाक 
पुरो जालां म्हूण तांकां सांगूंक येना. काम आटपून तीं उठून वतात तेन्ना 'हांकां 
पुरो जालां' अशें धरपाचें आनी तांकां पयस करपार्ची. दोगां तिगां भांवडां एकठांय 
येवन काम करपाक लागलीं आनी तीं एकामेकांकडेन झगडूंक लागलीं जाल्यारूय तांकां 
कामाची सुटी दिवपाची. yeti दुयेंत आसत, आवयन बापायन ताका तापयल्लें आसत 
जाल्यारूय तें UR काम करिना. असल्या प्रसंगार भुरग्याक कसलेच काम करूंक 
सांगूंक जायना. कामां करता आसतना खेळप आनी खेळत खेळत कामां करप ही 
मोख आसूंक जाय कामांची. 

एकले आवयक हांवें म्हळें, “भुरग्यांनी आडांगपणा करू, ताका मारूक जायना. © 
म्हजे म्हणणें अजून सोंपूंक नाशिल्लें. ते पयलींच तिणें म्हळें, “आतां भुरग्यांक कोण 
मारतात? मारांचें यूग सोंपलें 
खरें म्हळ्यार, हें आयकून म्हाका बरें दिसपाचें. पुणून हाव खंती जालें. मनात्‌ 
म्हळे, ही घडये भुरग्यांक मारिना जातली. पुणून कोणूच मारिनात हे खरें कोण मानतलो 7 
कितलिंशीं gefi अजून मार खातात. आवय बापायचो खातात. मास्तरांचोय खातात 
हांव म्हज्या दोळ्यांनी हें पळेतां. मारांचें यूग सोंपलें, अशें कशें म्हणू ?' | 
मागीर म्हाका याद जाली - | 
सगल्यांकडेन आतां पयसो जाला” अशें म्हणपी जायते जाण आमकां समाजांत 
मेळटात. पयसो जाला खरो. पुणून कोणाकडेन जाला ? 'सगल्यांकडेन पयसो जाला 
म्हणटल्यांकडेनूच जाला. देशांत लाखांनी कोटिंनी लोक अशे आसात की जांकां सारवे 
जेवंक मेळना. देशांत दोन तृतियांश लोक अजून उपाशीं वा अर्दपोटार 'बिलो Trae 
लायन” जियेतात अशें खासा सरकारूच सांगता. मागीर 'सगल्यांकडेन पयसो जाला 
अशें कशें म्हणपाचें ? जांचेकडेन पयसो जाला ते पयसो आशिल्ल्या लोकाच्या सवसारा 
भोंवतात, पयशांच्योच खबरी करतात, म्हूण तांकां “सगल्यांकडेन पयसो जाला' Se 
दिसता. तांकां तांगेल्या संवसाराभायलो संवसार दिश्टीच पडना' | 
आतां “भुरग्यांक कोण मारिनात' हें खरें न्हय. शेंकड्यांनी न्हय हजारांनी, लांखांन 
घरां अशीं आसात की जंय भुरगीं दिसांतल्यान एक खेपे न्हय, कितलेश्याच खेप 
मार खातात. भुरगींच कित्याक, लाखांनी घरां अशीं मेळटलीं की ज॑य भुरग्यांच्यो आवय 
लेगीत घोबाचो मार खातात 
जंय लाखांनी भुरगीं मार खातात थंय दोन-चार घरांनी भुरगी हांसतात नाचता? 
म्हूण खोशी जावंक येना. मारांचें यूग सोंपूंक ना | 
देशांतली गरिबकाय ना जावंक ना, गरिबां मजगर्तीच आमी जियेतात. वशाचे रो 
ना जावंक नात. रोगां मजगर्तीच आमी जियेतात. तशें, माराचें यूग अजून सोंपूर 
ना. मारांच्या युगांतूच आमर्ची भुरगीं जियेतात | 
भुरग्यांचे कैवारी जायते जावन गेले. Í 
पुणून भुरग्यांखातीर बुद्ध अजून अवतार घेवपाचोच आसा. 

भुरगें आपणालें अशें एक मन घेवन आयलां म्हणपाचें मान्य केलें म्हणटकूच त्या 
मनाक फाव सारकें तें आपणालें अशें खाशेलें एक व्यक्तित्वूय घेवन आयलां म्हणपाचें 
मान्य करचेंच पडटा. कोण म्हूण तें आमगेर आयलां जातलें, कोण सांगतलो ? 
आइन्स्टाइन, विवेकानंद हांचे सारकेलें कोणूय आसूं येता वा सरोजिनी नायडू, कमलादेवी 
चट्टोपाध्याय हांचे सारकेलेंय कोण आसूं येता. घडये, हांच्याकूय व्हड कोणूय आसू 
येता. 

व्हड मनशां फकत व्हड मनशांगेरूच जल्माक येतात अशें ना. चडर्शी आयचे सारकेल्या 
. सामान्य लोकांगेरूच जल्माक आयिल्लीं पळोवंक मेळटात. 
` व्हड मनीस आमगेर येता तेन्ना ताची जितली बडदास्त आमी दवरतात तितलीच 
भुरग्यांचीय दवरूंक जाय. व्हड मनीस येतले आनी वतले. भुरगें व्हड जायसर आमचेच 
स॒रीं उरतलें. ताका कितेंच उणें पडूंक फावना. 

व्हडूच मनीस तें. देवागेरसून आयिल्लें. देवान धाडिल्लें. ताची उवेखणी जावंक 
जायना. आमकां ताची आडखळ जाता अशें ताका निखालूस दिसूंक जायना. व्हीआयपी 
कडेन ज्या भौमानान आमी चलतात त्याच भौमानान आमी ताचेय कडेन चलूंक जाय. 

देखून कांय सोपूत घेवंया - 

भुरम्यांचेर आमचो केन्ना हात उखलचोना म्हणपाचो सगळ्यांत पयलो सोपूत घेवंया. 
तांकां केन्नाच आमी मारचीं नात म्हणपाचें थारावंया. 

मारान भुरग्याचे कुडीक दूख जाता. ही दूख थोड्या वेळान ना जाता. भुरगें तीं 
विसरुनूय वता. पुणून मारान ताच्या मनाचेर जे घाय जातात ते जीव घेणे. ते भुरग्यांक 
इबाडटात. 
. पयले सुवातेर मारान भुरगें भियेता. भियेलें म्हणटकूच तें फट उलोवपाक लागता. 
मेकळेपणान कितेंय करपा वांट्याचें चोरयां करता. हेंच भुरगें जाणटे जातकूच समाजाक 
भियेता, सरकाराक भियेता, सगळ्यांक भियेता. भुरग्यांक मारून समाजांत आमी भिजूड 
लोकांची एक जात निर्माण करतात. मारप हें कसाबाचें काम. केदेंय लुकसान जावं, 
कितेंय died पडूं, भुरग्यांचेर आमचो हात उखलचो ना म्हणपाचो सगळ्यांत पयलो 
नित्शय आमी करूक जाय. 

भुरग्यांक कोण बेश्टीं मारिनात, हें खरें. भुरगें आडांगपणां करता म्हण आमी 
मारतात, हेंवूय खरें. पुणून चडशीं आमी बेजार जातात तेन्नाच मारतात. आवय i 
केन्ना घोवाल्या रागान भुरग्यांक मारता. केन्ना केन्ना मांय मांवाची तिडक ताचेर काडटा 
तिडकीन मारिल्ल्या ARM भुरगें रडटा. तेन्ना एक गजाल घट मर्तीत धरची. ताच 
दर एके हिमटेन घर हुलपता. ताच्या दर एका हुडक्यान देव घराक स्राप दिता. मारान 
भुरगें निवळटा असो कोणाचोय समज आसत जाल्यार ताणें लक्षांत दवरचें - एव 
खेपे न्हय, शंबर खेपो मारात, भुरगें निवळपाचें ना. परतें, इबाडटलें. भुरगें AR 
निवळणा हें सत्य दिश्टी पडटकूच आवय-बापायन आपणाक निवळावचें पडटलें. ज्या 
देवान भुरगीं आमगेर धाडून दिल्यांत ताका जाप दिवची पडटली. जाप दिवपाचें काळीज 
आसल्यारूच मारपाक हात उखलचो. 

दुसरो सोपूत - न 

भुरग्यांक आमी हँच फँच केन्नाच करचीं नात म्हणपाचो घेवंक जाय. भुरगें सारकें' 
शिकता जालें जाल्यार ताका दुकर म्हणप, अभ्यासांत ताचें लक्ष लागलें ना जाल्यार 
ताका बोंणें म्हणप, तुजे कडल्यान कांय जावपाचें ना म्हूण हिणोवप, ताका लज करप 
हें अन्नाडी आवय-बापायक सोबता. भुरगें शिकना म्हणटात ती गजाल खरी न्हय. 
भुरगें एकासारकें कितें-न्हय-कितें शिकत आसता. शिकपाची ताची एक खाशेली तरा 
आसता. ती समजून घेवन ताका शिकयल्यार तें शिकता. आमकां शिकोवंक येना. 
WE आनी ‘gar’ खरेपणानशीं शिकोवपी आसतात. दुशण मात आमी भुरग्यांक | 
दितात. हें अन्नाडीपणाचें लक्षण. भुरग्यांचो मानभंग कसोच जावंक दिवंक जायना. | 
अवमान केन्नाच करूंक फावना. भुरग्यांक मन आसा, बुद्द आसा, भाव आसा, अभाव | 
आसा. तीं आपणारली अशीं खाशेलीं व्यक्तित्वां घेवन आयल्यांत हाचो विसर केन्नाच | 
पडूंक दिवंक जायना. जवाहरलाल आमगेर आयिल्लो जाल्यार ताका 'तूं दुकर', "तूं | 
बोणो', “तुज्यान कांयच जावपाचें ना” अशें म्हणून आमी ताचो अवमान करतलीं आशिल्लीं | 
व्हय ? मागीर, भुरग्यांचोय करूंक जायना. तीं जवाहरलाला परस व्हड अशें धरून | 
आमी तांचे कडेन चलूंक जाय. भुरग्यांक आमी सारकीं समजनात. तांचे मन कशें 
काम करता, आमकां खबर ना. म्हूण, आमी आमचोच हट चलयतात. आनी वयल्यान | 
मुरग्यांक आमी हटी म्हणटात. yeti हटी नासतात. आमी हटी आसतात. आमी | 
तांकां हटी करतात. भुरग्यांचें मन समजून घेवपाचो आमी यत्न करूंक जाय. तें सारके | 
समजलें जाल्यार मागीर ताका कितें शिकोवचें, कशें शिकोवचें तें आमकां कळटलें. | 

हे खातीर आमी तांकां केन्ना मारचीं नात, तांचेर आमचो हात केन्ना उखलचो | 
ना म्हणपाचो जसो सोपूत घेवंक जाय, तसो हँच फँच करून तांचो मानभंग केन्नाच | 
करचीं नात, तांचो अवमान जावंक दिवचीं नात म्हणपाचोय एक सोपूत आमी घेवंक 

d फॅच करतकूच भुरगें आमचे पसून पयसावता. ते 'भायर, ताच्यात एक तरेचो 


i आमी निर्माण करून दवरतात. असलें भुरगें मागीर जाणटें जातकूच सदांच 
We! फार्टी उरता. धाडसान पावलां घालूंक पावना. 
तिसरी गजाल- 
भुरग्यांक फुसलावन तांचेकडल्यान आमी कसलीच कामां करून घेवचीं नात म्हणपाचें 
ORG जाय. फुसलावप म्हळ्यार लांच दिवप. लांच घेवन कामां करपाची भुरग्यांक 
संवय जाली जाल्यार जाणर्टी जातकूच तीं लांच घेवनूच कामां करतलीं. लांच घेतलीं 
तशीं लांच दितर्ली आनी दुसऱयांकडल्यान कामां करून घेतलीं. 'कामां तर जावंक 
जाय, मागीर तीं कितेंय करून जायना” हया मताची जातलीं. चारित्र्याचो तांचो कणोच 
मोडून पडटलो. 
समाजाक आमी लांचखायरे लोक दितले. 
चवथी गजाल - 
भुरग्यांक आमी केन्नाच सर्तीत देंवोवचीं नात म्हणपाचो नित्शय करूंक जाय. “कोण 
पयलीं धांवता, पळोवया' अशें म्हणून तांकां सर्तीत देंवयलीं म्हणटकूच तीं मुखार 
बतात खरी. पुणून सभावान अंदुखी जातात. दुसरो मुखार गेल्लो तांकां सोंसना. ताका 
फार्टी घालपाक तीं फुरफुरून येतात. जाणटीं जातकूच लेगीत हेंच करीत रावतात. 
दुसन्याक सकल ओडपार्ची कामां करूंक लागतात. 
सर्त म्हळ्यार कैफ एके तरेचो. दुसऱ्याक सकल उडोवपाचो आनी ताचेर जैत जोडपाचो. 
सर्तीत एकलो कोणूय मुखार वता, दुसरो फार्टी पडटा. फार्टी पडटा तो निर्शेता आनी 
मुखार वता तो दंभी आनी घमेंडी जाता. भुरग्यांक इबाडपाची चाल ही. आमच्या 
पाड्या नशिबान ही चाल शिक्षणाच्या मळारूय चल्ल्या. परिक्षेच्या रुपान. अन्नाडी 
चाल ही. कोणाकडेन सर्तूय करप ना, कोणाकडेन Ford करप ना - no competition, 
no comparison हे देखीन भुरगीं वाडूंक जाय. तरूच तीं सभ्य, सुसंस्कृत जावंक 
पावतलीं. 
एक गजाल मतीत धरपाची- 
भुरगीं हटी नासतात. तशीं आडांगीय नासतात. तीं आपणाले रितीन आनी गतीन 
आपणालो विकास करून घेतात. तांगेले हे रितिची आनी गतिची आमकां आडखळ 
जाता आनी आमी तांचे वाटेंत आडखळी Seat करतात. तेन्ना भुरगें प्रतिकार करता. 
ह्या तांगेल्या प्रतिकाराक आमी भुरग्यांचो हट, भुरग्यांची आडांगपणा म्हणटात. 
खरेपणानशी हे दोनूय तांगेले 'गूण'. तांच्यांत हे गूण नासत जाल्यार तीं केन्नाच आपणालो 
पूर्ण विकास करूंक पावचीं नात. आमी तांगेल्या ह्या गुणाक अवगूण लेखतात ही 

खेदाची गजाल म्हणूंक जाय. आवय-बापायचो शेक आसलो म्हूण कितें जालें, भुरग्यांक | 
तो मानना (तांकां कोणाचोच शेक मानना) जाल्यार शेक चलोवंक जायना. तांकां 
दुशण दिवंक फावना. तीं जें कितें करतात तें दुसऱ्याचे लुकसान करपी नासत, जोखमिचें 
risky नासत जाल्यार तांकां तें करपाची सूट दिवंक जाय. तांचे वाटेक आमी वचूंक 
जायना. तांकां कळून दिनासतना फकत ताचेर नदर दवरपाची. खरेपणानशीं खूबश्यो 
गजाली खासा तांणीच करूंक जाय. “आपणाच्यान हें जावचें ना“ अशें भुरगें म्हणीत 
जाल्यार” तुज्यान जातलें, कर तूं आनी पळे अशें म्हणून ताका प्रोत्साहन दिवंक 
जाय आनी ताचो आत्मविस्वास वाडोवंक जाय. ताका अपंगूळ करूंक जायना. | 
एक गणीत लक्षांत दवरपाचें- | 
भुरग्याक शंबर खेपो “हय' म्हणचे. पुणून 'नाका' म्हणचे पयलीं शंबर खेपो चिंतचें. | 
हय म्हळें म्हूण भुरगें करूंक फावना तें करतलें हो भंय तकलेंतलो काडून उडोवचो. | 
तें करूंक जाय तेंच करतलें, नाका म्हळ्यारूय करतलें आनी अणभवान शाणें जातलें. | 
बरें, चिंतून एक फावट नाका म्हळें जाल्यार ते अखेर मेरेन 'नाका'च आसूंक जाय. | 
भुरगें हात-पांय आपटिता, रडटा, पिरपीर करता म्हूण केन्ना केन्ना काय आवय बापूय | 
नाका म्हळ्ळें कर म्हणटात. आनी व्हडली चूक करतात. भुरग्यांक पातयेवंक जाय. l 
करूंक फावना तें तीं केन्ना करचीं नात हाची खातरी दवरूंक जाय. तांचे वयल्या | 
आमच्या विस्वासान तांचो आत्मविस्वास वाडटा. आनी मागीर आमी “नाका” म्हळळें | 
तें केन्ना करिनात. | 
आनीक एक गजाल म्हत्वाची - | 
भुरग्यांक नितिचो उपदेस केन्ना करूंक फावना. उपदेसांत केन्नाच कोण नितीवंत | 
जायना. खंयच जावंक ना. भुरगें तर जायच ना. उपदेसान केन्ना कोणाक मिशयो | 
फुटल्यात व्हय? उपदेसान केन्ना खंयचोय थोंटो सडसडीत चलूक लागला व्हय? - 
उपदेसान केन्ना खंयच्याय कुड्ड्याक पळोवंक आयलां व्हय? नीत उपदेसांत ना. : 
कर्मकांडात ना. ती आवय-बापायच्या जिवितांत भुरग्यांक दिश्टी पडूक "जाय. | 
आवय-बापायचे देखिनूच भुरगें नीत शिकतलें. आवय बापायच्या जिवितांत नीत नासत 
जाल्यार भुरग्याक नीत शिकोवन तीं ताका दंभीच करतलीं. [ 
आनीक एक म्हत्वाची गजाल - 
भुरगें ही प्रदर्शनाची वस्त जावंक जायना. घरांत कोणूय परकी आयलो म्हणटकूच 
आवय-बापूय भुरग्यांक मुखार काडटात आनी अमकी कविता म्हणून दाखय, तमकें 
पद म्हणून दाखय, अमको नाच करून दाखय म्हूण ताचेकडल्यान हें सगळें करून 
घेतात. आयिल्ले सोयरे खोशी जावं, आमकांय संतोस मेळूं, भुरग्यांचें तातूंत लुकसानूच 
चड जाता. तें थिल्लर जाता, नाटकी जाता. तुस्त आयकुपाची ताका इतली संवय 

ह गता की जाणटेपणांत हें भुरगें कोण तुस्त करिना असलें कसलेंच काम करूंक मुखार 
सरना. तुस्त ही ताच्या कामां फाटली प्रेरणा जावन पडटा आनी तें ‘ara खायरें' 
जाता. 

आमचीं ge आमची न्हय, ताचीं 





खलिल जिब्रानान म्हळळें- 

तुमचीं भुरगीं तुमर्ची न्हय. भोंवतणची जीण आपणाक उक्तावपाचो ध्यास घेवन 
बसल्या तिचीं भुरगीं तीं. तीं तुमगेर जातात, पुणून तुमचे पसून जायनात आनी तीं 
तुमचे सरी रावलीं तरूय तुमचे मालकेर्ची आसनात. 

Your children are not your children. 

They are sons and daughters of Life’s longing for itself. 

They come through you but not from you 

And though they are with you they belong not to you. 

तुमी तांची माया करात, तांचो मोग करात. तुमचे विचार तांकां दिवं नाकात. कित्याक, 
तांकां तांगेले खाशेले विचार आसात. i 

You may give them your love but not your thoughts. 

For they have their own thoughts. 

तुमी तांच्या कुर्डीक आलाशिरो दिशात. तांच्या आत्म्याक तुमकां तो दिवंक येवचेलो 
ना. कित्याक, तांगेले आत्मे 'फाल्यां'च्या घरांत रावतात. थंय तुमी सपनांत लेगीत 
पावचेलीं नात. 

You may house their bodies but not their souls. For their souls 


dwelve in the house of tomorrow which you cannot visit, not even 


in your dreams 


तुमी तांचे/सारकीं जावपाचो यत्न करात. पुणून ताका तुमचे सारकीं ato’ सोदू | s 


नाकात. कित्याक, जीण उरफाट्या पांयांनी चलना. ती मुखार पावला घालीत वता 


कालच्या दिसा वांगडां वेळ काडीत राविना 
You may strive to be like them, but seek not to make them like 


९" 





you. For life goes not backward nor tarries with yesterday. 

मागीर जिब्रान एक ओपार दिता आनी म्हणटा- 

तुमी म्हळ्यार धोणवां. कोणाचीं ? ईश्वराची. तो अनंत वाटे वयली मोख जोखता 
आनी आपणाले तीर नेटान पयस वचचे म्हूण तुमकां बागयता. आनी तुमच्या भुरग्यांच्या 
रुपान जिवे तट्टटीत तीर सोडटा. 

You are bows from which your children as living arrows are sent 
forth. The archer sees the mark upon the path of the infinite; and 
He bends you with his might that His arrow may go swift and 
far. 

ताच्या हातांत तुमचें बागप संतोशाचें जावं. कित्याक, तो जितलो तिराचो मोग | 
करता तितलोच धोणवाचोय करता. 

Let your bending in Archer’s hand be for gladness. For even as 
He loves the arrow that flies, so he loves also the bow that is stable. 

oe, भुरगी कोण तीं? आमगेर जल्माक येवं तीं. पुणून ती आमची न्हय. ताचीं 
ताचीच येवजण पूर्ण करपाक तीं जल्माक आयल्यांत. कळळें तीं कित्याक आयल्यांत 
तीं? तांचेकडेन कशें वागचें तें समजलें मू ? 

जण एका भुरग्यांत मनिसपणाची एक नवी कळी देवान फुलूंक घाल्ली आसता 
आनी ती आमी जाणट्यांनी कंवळ्या हातान फुलोवंचेली आसता. भुरग्यांक आपणालें 
अशें खाशेलें व्यक्तित्व आसता, aad आनी उमेदिचें जग आसता. आपले 
भोंवतणचो संवसार वळखून घेवपाची तांची खटपट आसता. आनी ते खटपटींतल्यानच 
तांगेली निजी-कळा अपरूप रुपां घेवन फांकत-फुलत आसता. हें भान जांकां 
जालें तीं भुरग्यांच्या देहाय परस तांच्या कंवळ्या मनाची अदीक जतनाय घेतात 
आनी तांकां देख लायता आसतना खासा आपणाकय देख लायतात. हे तांगेले 
करणे वांगडा तांगेलो अणभव आनी शाणेपण हाचो भुरग्यांक लाव जावन ह्यो 
कळयो सगळ्या आंगांनी फुलतात आनी तांगेल्या परमळान जाणट्यांचें जिवीत 
सुखा-समाधानाचें जाता. 

गोदूबाय म्हणटा ते प्रमाण तिणें मानसशास्त्रावेले ग्रंथ वाचल्यात जातीत. अणभवी 
लोकांले अणभवूय आयकल्यात जातीत. पूण तिचे लिखणेंतल्यान जें प्रकट जालां 
आनी जे तरेन जालां तें पळेतकूच ह्या पुस्तकांतलें भांडवल आडगत हाडिल्लें 
दिसना. खाशेल्या खरेल्या अणभवाचो नाद हातूंत घुमता. तिणें वर्णिल्ले ल्हान 
सान प्रसंग आमच्या जण एकल्याच्या घरांत आमच्या दोळ्यांमुखार दिसपट्टे घडटना 
आमकां दिसतात. भुरग्यांच्या करण्यांतल्यान जो अन्वयार्थ तिणें लायला आनी 
तांकां देख लावपा संबंदान जें पथ तिणें सांगलां तें सर्व-शीं आमकां जण 
एकाक मान्य जायतूच अशें ना. पूण भुरम्यांचो खाशेलो म्हूण एक संवसार आसता 
ad भान आमी दवरूंक जाय आनी तांचो मान राखूक जाय हें जें सार 
ह्या पुस्तकांतल्यान येता ते विशीं मात दुमत जावपाचें ना. 


— बाकीबाब बोरकार 

